




A. 112
9/6


ആസ്തികൃവാദം.



എം. പി. പോൾ, എ. എ.




T 126 / 1223



ആസ്തികൃവാദം.

എന്ന കൃതിയുടെ:

എം. പി. പോൾ, എം. എ.



പ്രസാധകൻ,
വടക്കിൽ കെ. ജെ. പോൾ,
ഇരിങ്ങാലക്കുട.

15579

1933

(പകർപ്പവകാശ പ്രസാധകൻ)!

113

വില. 6 ഞ.

M/211
PAU

ചെറുപുഷ്പ മുദ്രാലയം
ഇരിങ്ങാലക്കുട.

മുഖവുര.

ഇതിന്റെ ഗ്രന്ഥകർത്താവായ മി. എം. പി. ചേരൻ അസാമാന്യനായ ഒരു ചിന്തകനും ശക്തിമാനായ ഒരു ഗദ്യകാരനുമാണെന്നും, അദ്ദേഹത്തിന്റെ ചില ആശയങ്ങളോടു യോജിക്കുവാൻ എനിക്കു നവൃത്തിയില്ലാതെ വരുമ്പോഴും, മനസാ ഞാൻ സമ്മതിക്കാറുണ്ട്. തത്പശാസ്ത്രപരമായ ഈ ഗ്രന്ഥത്തിന്റെ ഗുണദോഷങ്ങൾ എന്തെല്ലാമെന്നു വിമർശിക്കുന്നതിന് വേണ്ട വിജ്ഞാനം ഈ വിഷയത്തിൽ എനിക്കില്ലെന്ന് എനിക്കറിയാമെങ്കിലും യുവാവായ ഗ്രന്ഥകർത്താവിന്റെ ഉൽകൃഷ്ടമായ ഈ ഉദ്യമത്തിൽ എനിക്കുള്ള സന്തോഷത്തെ പ്രദർശിപ്പിക്കുന്നതിനായി മാത്രം എന്റെ ചേരിനെ ഞാൻ ഇതിനോടു ചേർത്തുകൊള്ളുന്നു.

“മനുഷ്യബുദ്ധി വ്യാപരിക്കുവാൻ തുടങ്ങുമ്പോൾ തന്നെ സ്വതസ്സിദ്ധങ്ങളായ ചില പ്രമാണങ്ങളെ ആശ്രയിക്കേണ്ടിയിരിക്കുന്നു.” സ്വതസ്സിദ്ധങ്ങളെന്നു വിവരിക്കപ്പെടുന്ന രണ്ടു പ്രമാണങ്ങളെ ആശ്രയിച്ചുകൊണ്ടാണ് ഗ്രന്ഥകർത്താവ് ആസ്തികൃതത്വ സ്ഥാപിക്കുന്നത്. ഈ പ്രമാണങ്ങളിൽ ഒന്നാമത്തേതു് “നമ്മുടെ അനുമാനശക്തിയും ഇന്ദ്രിയലബ്ധമായ സാക്ഷ്യവും വിശ്വാസയോഗ്യമാണ്” എന്നതും രണ്ടാമത്തേതു് “കാരണം കൂടാതെ കാര്യം സമുദരിക്കയില്ല” എന്നുള്ളതുമാണ്. ഈ പ്രമാണങ്ങളെ നാം സ്വീകരിച്ചുകഴിഞ്ഞാൽ ഗ്രന്ഥകർത്താവിന്റെ നിഗമനം യുക്തമനുസാരവും അനിഷേധ്യവുമാകുന്നു.

ഈ പ്രമാണങ്ങളെ പ്രമാണങ്ങളായി സ്വീകരിക്കുന്നവനാണ് ഞാൻ. മനുഷ്യരുടെ വ്യാപാരങ്ങളെല്ലാം ഈ പ്രമാണങ്ങൾ യഥാർത്ഥങ്ങൾ ആയിരുന്നാൽ എപ്രകാരമോ അപ്രകാരമെന്ന് നയിക്കപ്പെടുന്നതു. എന്നിരുന്നാലും ഈ പ്രമാണങ്ങളെ തിരസ്കരിക്കുന്ന തത്വവാദികളെ നാം കാണുന്നുണ്ട്. ഏതെങ്കിലും തത്വവാദി സ്ഥാപിച്ചിട്ടില്ലാത്ത യാതൊരു അസംബന്ധവുമില്ല എന്ന് ആരോപിക്കപ്പെട്ടിട്ടുള്ളത് എന്റെ ഓർമ്മയിൽ വരുന്നു. നമ്മുടെ ഇന്ദ്രിയങ്ങളുടേയും ബുദ്ധി വ്യാപാരങ്ങളുടേയും അവിശ്വസനീയകര പ്രഖ്യാപനം ചെയ്യുന്ന തത്വവാദികൾ ഇല്ലാതില്ല. കാരണം ഭൂതാതെ കാര്യം സഭവിക്കയില്ല എന്നുള്ള പ്രമാണമെങ്കിലും സർവ്വസമ്മതമായിരിക്കുമെന്നു ഞാൻ വളരെ നാൾ വശ്യപ്പെട്ടിരുന്നു. എന്നാൽ ബെർട്രാൻഡ് റസ്സൽ ഈയിടെ പ്രസിദ്ധം ചെയ്ത ഒരു പുസ്തകത്തിൽ (The Scientific Outlook) ഈ പ്രമാണവും നിഷേധിക്കപ്പെട്ടിരിക്കുന്നതായി ഞാൻ കാണുകയുണ്ടായി. വിജ്ഞാനത്തിന്റെ സർവ്വപ്രമാണങ്ങളും ഇങ്ങനെ തിരസ്കരിക്കപ്പെട്ടാൽ ചുക്കാണൊടിഞ്ഞ കപ്പൽ സമുദ്രത്തിൽ ഭ്രമിക്കുന്നതുപോലെ മനുഷ്യരെല്ലാം ഉദ്ദേശഹീനന്മാരായി ഭ്രമിക്കുന്നവരായിരിക്കണം.

ഗ്രന്ഥകർത്താവ് സ്വീകരിച്ചിരിക്കുന്ന പ്രമാണങ്ങളെ നിഷേധിക്കുന്നവർക്കു ഈ പുസ്തകം മുഴുവനും നിഷേധ്യമായിരിക്കും. ആന്തരക്കാർ മനുഷ്യരുടെ ഇടയിൽ ദുർല്ലഭമായിട്ടുള്ളതു എന്നാണ് എനിക്കു തോന്നുന്നത്. ഈ പ്രമാണങ്ങളെക്കുറിച്ചു തർക്കമില്ലാത്തവർക്കു ഇതിലെ വാദരീതി

ലളിതയും ഇതിലെ അനൗചാനം അനിഷേധ്യവുമായിരിക്കുമെന്നാണെന്റെ അഭിപ്രായം. ആസ്തികൃവാദം താത്പര്യമായി ഗ്രഹിക്കേണമെന്നു താല്പര്യമുള്ളവർക്കു് ഈ പുസ്തകം പ്രയോജനകരമായിരിക്കുമെന്നുള്ളതിനു സംശയമില്ല.

അവസാനമായി പ്രശസ്തങ്ങളായ മനശ്ശാസ്ത്രജ്ഞന്മാർക്കു് ടിയ ഈ യുവഗ്രന്ഥകാരൻ ആസ്തികൃവാദത്തോടുള്ള യുക്തികളിൽനിന്നു വ്യതിചലിക്കാതെ മഹത്തരങ്ങളായ ഗ്രന്ഥങ്ങളെ രചിച്ചു സർവ്വസമ്മതനായിത്തീരമെന്നു ഞാൻ ഹൃദയപൂർവ്വം ആശംസിച്ചുകൊള്ളുന്നു.

തിരുവനന്തപുരം,
1932 ഡിസംബർ 3-ാംനം. }

എ. സി. ചാക്കോ.



പ്രസ്താവന.

ഈ ഗ്രന്ഥത്തിലെ അധികഭാഗവും ഞാൻ പ്രസാധനം ചെയ്യുന്ന 'ചെറുപുഷ്പ സന്ദേശം' മാസികയിൽ അതിന്റെ പത്രാധിപർ ശ്രീമാൻ എം. പി. പോൾ അവർകൾ എം. എ. ഖണ്ഡശ്ശ: പ്രസിദ്ധം ചെയ്തിട്ടുള്ള ഏതാനും ലേഖനങ്ങളാണ്. പ്രസ്തുത ലേഖനങ്ങൾ വായിക്കുവാൻ സംഗതി വന്നിട്ടുള്ള പല മാന്യന്മാരുടെ അഭിപ്രായമനുസരിച്ച് അതുകളെല്ലാം കൂട്ടിസംഘടിപ്പിച്ചും മറ്റു ചില ഭാഗങ്ങൾ അദ്ദേഹത്തെക്കൊണ്ടു എഴുതിച്ചേർപ്പിച്ചും ഇപ്പോൾ പസ്തകരൂപത്തിൽ പ്രസിദ്ധപ്പെടുത്തുന്നതാകുന്നു.

ബഹുജനങ്ങളുടെ പ്രോത്സാഹനമുണ്ടാകുന്ന പക്ഷം ഏതാദൃശങ്ങളായ മറ്റു ഗ്രന്ഥങ്ങളും പ്രസിദ്ധപ്പെടുത്തിയാൽ കൊള്ളാമെന്നാഗ്രഹമുണ്ട്.

എന്റെ ഒരു മാന്യ സുഹൃത്തും പണ്ഡിതാഗ്രേസരനുമായ ശ്രീമാൻ ഐ. സി. ചാക്കോ, അവർകൾ ബി. എ; ബി. എസ്സി; എ. ആർ. എസ്സ്. എം; എ. ആർ. സി. എസ്സി; എന്റെ അപേക്ഷയനുസരിച്ചു ഈ ഗ്രന്ഥത്തിനു സാരവത്തായ ഒരു മുഖവുര എഴുതി തന്നതിന്നു ഞാൻ അദ്ദേഹത്തോടു അതിമാത്രം കൃതജ്ഞനായിരിക്കുന്നു.

പ്രസാധകൻ.


ഉള്ളടക്കങ്ങൾ.

അദ്ധ്യായം	പുറം.
1. പ്രാരംഭം	1
2. അവശ്യം ഭാവ്യത	5
3. കാരണവാദം	15
4. സംഭാവ്യത	23
5. മനുഷ്യന്റെ ഭാവ്യത	34
6. നന്മ	40
7. സഗുണത്വം	46
8. നിയതി	55
9. ഉൽപത്തിയും സാധാരണത്വവും	66



തെറ്റു തിരുത്തൽ.

പുറം	വരി	തെറ്റു്	തിരുത്തൽ
13	15	ലഭിച്ചു	ലഭിച്ചു
14	12	സത്യമല്ലെന്ന	സത്യമല്ലെന്ന
15	11	പ്രാധാന്യ	പ്രാധാന്യം
16	11	സാധ്യത	സാധ്യത
25	20	ഭാവ്യവസ്തുവിനു	ഭാവ്യവസ്തുവിനു
35	24	മറിച്ചു	മറിച്ചു
40	18	ത്രേതേന്ദ്രിയം	ത്രോതേന്ദ്രിയം
43	7	ത്രേഷ്ടമായ	ത്രേഷ്ടമായ
47	2	കരുതി	കരുതി
47	19	ഉച്ചനീലങ്ങൾ	ഉച്ചനീലരൂപങ്ങൾ
47	25	ഉപരിഷ്ടമായ	ഉപരിഷ്ടമായ
53	5	യുക്ത	യുക്തി
53	14	സങ്കല്പിത	സങ്കല്പിത
53	15	എന്നാൽ	എന്നാൽ
54	17	നന്ദ	നന്ദ
60	15	അവസ്ഥ	അവസ്ഥ
71	21	അംഗങ്ങളുടെ	അംഗങ്ങളുടെ
72	22	കുറിച്ചുള്ള	കുറിച്ചുള്ള
78	17	സ്മൃതലിഖിത	സ്മൃത, ലിഖിത
82	7	ദ്രഷ്ടാവായ	ദ്രഷ്ടാവായ



ആസ്തികൃപ

അദ്ധ്യായം 1

പ്രാരംഭം.

മനുഷ്യബുദ്ധി വ്യാപരിക്കുവാൻ തുടങ്ങുമ്പോൾ തന്നെ സ്വതസ്സിദ്ധങ്ങളായ ചില പ്രമാണങ്ങളെ ആശ്രയിക്കേണ്ടിയിരിക്കുന്നു. ചിന്താഫലങ്ങളായ എല്ലാ ശാസ്ത്രങ്ങളുടേയും അസ്ഥിവാശം ഇങ്ങനെയുള്ള ചില പ്രമാണങ്ങളാകുന്നു. യൂക്ലിഡ് മുതൽ ഐൻഷ്ടൈൻ (Einstein) വരെയുള്ള ക്ഷേത്രഗണിതകാരന്മാരുടെ വിചാരസൗധം സ്വയംപ്രകാശകളായ ചില തത്വങ്ങളിന്മേലാണു നിർമ്മിക്കപ്പെട്ടിരിക്കുന്നതു്. 'പൂണ്ണമായ ഒരു വസ്തു തദശത്തെക്കാൾ വലിയതാണു്'; 'ഭേദമില്ലാത്ത നീളമുണ്ടെങ്കിലും വീതിയില്ല' എന്നിങ്ങനെയുള്ള പ്രമാണങ്ങൾ സമ്മതിച്ചാൽ മാത്രമേ ക്ഷേത്രഗണിതശാസ്ത്രത്തിന്നു മുന്നോട്ടുപോകുവാൻ നിവൃത്തിയുള്ളൂ. ഈ വക തത്വങ്ങൾ സ്വതസ്സിദ്ധങ്ങളാകയാൽ 'അവയുടെ ന്യായമെന്താണു്?' 'എന്തുകൊണ്ടു് അശാ പൂണ്ണ വസ്തുവേക്കാൾ വലിയതാവാൻ പാടില്ല?' എന്നിങ്ങനെയുള്ള ചോദ്യങ്ങൾ അസംബന്ധമായിരിക്കും. ഇത്തരം പ്രശ്നകാരന്മാർക്കു് വാദരംഗത്തിൽ യാതൊരു സ്ഥാനവുമില്ല.

ഈശ്വരൻ, ആത്മാവ് ഇത്യാദി വിഷയങ്ങളെ അധികരിയ്ക്കുന്നശാസ്ത്രങ്ങളിലും മേൽവിവരിച്ച തരത്തിലുള്ള ചില മൂലതത്വങ്ങളാണ് നാരായണവേദമായി സ്ഥിതിചെയ്യുന്നത്. ഈ തത്വങ്ങളെ സാമാന്യേന രണ്ടായി വേർതിരിക്കാം. (1) നമ്മുടെ അനുമാനശക്തിയും ഇന്ദ്രിയലബ്ധമായ സാക്ഷ്യവും വിശ്വാസയോഗ്യമാണ്. (2) കാരണം കൂടാതെ കാര്യം സംഭവിക്കുവാൻ തുടങ്ങുകയില്ല. ചിന്ത എന്നു പറയപ്പെടുന്ന മനോവ്യാപാരം എപ്പോൾ എവിടെ ഉണ്ടോ, അവിടെ അതേസമയത്തു ഈ രണ്ടു തത്വങ്ങളും പ്രവർത്തിച്ചുകൊണ്ടിരിക്കും. തലച്ചോറുകൂടാതെ ബുദ്ധിക്ക് പ്രവർത്തിക്കുവാൻ സാധിക്കാത്തതുപോലെ തന്നെ ഈ പ്രമാണങ്ങളെ ആശ്രയിക്കാതെ വിലാസപഥത്തിൽ ബുദ്ധിക്ക് ഒരു പടിയെങ്കിലും മുന്നോട്ടു പോകുവാൻ സാധിക്കുകയില്ല. അവയെ ആധാരമാക്കാതെ യുക്തിവാദം അസാദ്ധ്യമാണ്.

(1) നമ്മുടെ അനുമാനശക്തിയും ഇന്ദ്രിയലബ്ധമായ സാക്ഷ്യവും വിശ്വാസയോഗ്യമാണ്. അനുമാനം, ഇന്ദ്രിയലബ്ധമായ സാക്ഷ്യം, എന്നിവ രണ്ടും ഒരേവാക്യത്തിൽ സംയോജിപ്പിച്ചിരിക്കുന്നതു പ്രത്യേകോദ്ദേശത്തോടു കൂടിയാണ്. പഞ്ചേന്ദ്രിയമാറ്റേണ നമുക്കു ലഭിക്കുന്ന ജ്ഞാനം ചിലപ്പോൾ അപൂർണ്ണവും ചിലപ്പോൾ അവ്യക്തവും ചിലപ്പോൾ അബലവും ആകാനിടയുള്ളതുകൊണ്ടത്രെ അനുമാനശക്തിയും ഇന്ദ്രിയങ്ങളും സഹകരിച്ചു പ്രവർത്തിക്കേണ്ടതായ ആവശ്യം നേരിടുന്നത്. എല്ലാ മനുഷ്യരുടേയും ഇന്ദ്രിയങ്ങൾ ഒന്നുപോലെ വിശ്വാസയോഗ്യങ്ങളല്ല. ചില മദ്യപന്മാരുടെ നേത്രന്ദ്രിയത്തിൽ വസ്തുക്കൾ ഇരട്ടിച്ചാണ് പ്രതി

ഫലിക്കുക. ചാലും വഴിയും ഒന്നുതന്നെയാണെന്നു അവർ
 ഭ്രമിക്കുന്നു. ഓരോളെ രണ്ടാളുകളായി അവർ കണ്ടെന്നു. എ
 ല്ലാവരുടെ ഇന്ദ്രിയങ്ങളും ഒന്നുപോലെ വിശ്വാസയോഗ്യമാ
 ണെങ്കിൽ മദ്യപന്റെ കാഴ്ചയും പരമാർത്ഥമായിരിക്കണമല്ലോ.
 തന്മൂലം ഇന്ദ്രിയം എന്ന പദംകൊണ്ടു വിചക്ഷിച്ചിരിക്കുന്നതു
 സമനിലയിൽ അവികലമായി വ്യാപരിക്കുന്ന ഒരു ശക്തിയാ
 ണ്. നീലക്കണ്ണാടിയിൽ കൂടി നോക്കുമ്പോൾ ലോകം മുഴു
 വനും നീലമയമായി തോന്നുന്നുണ്ടെന്നു വെച്ചു വാസ്തവത്തിൽ
 ലോകം മുഴുവനും നീലവണ്ണമാണെന്നു കരുതുന്നതും മദ്യപാ
 നത്താലൊ മറ്റേതെങ്കിലും കാരണത്താലോ അപശമായി
 രിക്കുന്ന ഇന്ദ്രിയം യാഥാർത്ഥ്യ ഗ്രഹണത്തിനു പര്യാപ്തമാ
 ണെന്നു കരുതുന്നതും തമ്മിൽ വലിയ ഭേദമില്ല. ഇനി, അ
 ന്നാതരമായി സമസ്ഥിതിയിൽ വർത്തിക്കുന്ന ഇന്ദ്രിയം എപ്പോ
 ഴും വിശ്വാസ്യമാകണമെന്നുണ്ടോ എന്നാണ് ചിന്തിക്കേണ്ട
 ത്. ഒരു ദൃഷ്ടാന്തമെടുക്കാം. വെള്ളം നിറച്ചിരിക്കുന്ന ഒരു
 കണ്ണാടിപ്പാത്രത്തിൽ നീളമുള്ള ഒരു ചെൻസിൽ ഇടുക.
 ചെൻസിലിന്റെ ഏതാനും ഭാഗം വെള്ളത്തിൽ മുങ്ങാതെ
 ഇരിക്കട്ടെ. കണ്ണാടിയിലൂടെ നോക്കിയാൽ നാം കാണുന്ന
 തു സത്യാവസ്ഥയിൽനിന്നു അല്പം വ്യത്യസ്തമായിട്ടാണ്. വെ
 ള്ളത്തിൽ മഗ്നമായിരിക്കുന്ന ഭാഗം മേൽഭാഗത്തിൽനിന്നു
 അല്പം ഭിന്നിച്ചും ഏതാണ്ടു വളഞ്ഞും നമ്മുടെ ദൃഷ്ടികൾക്കു
 വിഷയീഭവിക്കുന്നു. ഈ ഘട്ടത്തിൽ നമ്മുടെ കണ്ണുകളെ മാ
 ത്രം ആധാരമാക്കുന്നചക്ഷുഃ തലോരാ നമുക്കു ലബ്ധമാകുന്ന
 അനുഭവം യഥാർത്ഥജ്ഞാനമല്ലെന്നു വരുന്നു. ഇപ്രകാരം ത
 ന്നെ സമദൂരത്തിൽ രണ്ടു നിരയായി ചില തൂണുകൾ നില്ക്കു

ന്നു എന്നു വിചാരിക്കുക. ഒരൊത്തുനിന്നു മറെറാ അറ്റത്തേക്കു നോക്കിയാൽ തുണുകൾ പരസ്പരം അടുത്തടുത്തു വരുന്നതായി നമുക്കു തോന്നും. എന്നാൽ വാസ്തുവത്തിൽ അവയ്ക്കു തമ്മിലുള്ള അകലം ആദ്യത്തം അഭേദമാണുതാനും. നക്ഷത്രങ്ങൾ നിബ്ബാധം പ്രകാശിക്കുന്ന രാത്രികാലത്തിൽ മേൽപ്പോട്ടു നോക്കിയാലും തത്തുല്യമായ അനുഭവമാണു നമുക്കുണ്ടാകുന്നത്. പരസ്പരം തൊട്ടുനില്ക്കുന്നു എന്നു തോന്നിക്കുന്ന നക്ഷത്രങ്ങൾക്കു തമ്മിൽ വാസ്തുവത്തിൽ അനേകം കോടി നാഴിക ദൂരമുണ്ടെന്നു ജ്യോതിശ്ശാസ്ത്രജ്ഞന്മാർ കണക്കാക്കിയിരിക്കുന്നു. ഏതാദൃശ സന്ദർഭങ്ങളിൽ നമ്മുടെ നേത്രോദ്രിയങ്ങൾ യഥാർത്ഥജ്ഞാനം സംഗ്രഹിയ്ക്കുന്നതിനു അപശ്വാപ്തമാണെന്നു കാണിക്കാവുന്നതാണ്. അതുകൊണ്ടത്രെ അനുമാനശക്തി ഇദ്രിയങ്ങളോടൊപ്പം പ്രവർത്തിക്കണമെന്നു ഇവിടെ സിദ്ധാന്തിച്ചിരിക്കുന്നത്. എന്നാൽ അവ രണ്ടും സഹകരിച്ചു പ്രവർത്തിക്കുമ്പോൾ അവയിൽനിന്നു നമുക്കു ലഭിക്കുന്ന ജ്ഞാനം പരമാർത്ഥമാണെന്നു സമ്മതിച്ചേ കഴിയൂ. യുക്തിവാദം ചെയ്യുന്ന ആൾ യുക്തിയെ നിഷേധിക്കുന്നതും താൻ കയറിയിരിക്കുന്ന മരക്കൊമ്പുതന്നെ വെട്ടിവിട്ടുന്നതും തുല്യമെഴുവുമാകുന്നു.

(2.) കാരണം കൂടാതെ കാര്യം സംഭവിക്കയില്ല. എന്നു

ആകൊണ്ടു സംഭവിച്ചുകൂടാ, എന്നു പോലും അസ്ഥാനത്തിലാണ്. ബുദ്ധിയുള്ള മനുഷ്യനു അതു വിചിതമല്ലെന്നു മാത്രമേ സമാധാനം പറയേണ്ടതുളളൂ. സംഭവിക്കുവാൻ തുടങ്ങുന്ന ഒരു വസ്തുവിനു അതിൽനിന്നു വ്യതിചിക്തമായ കാരണം ഉണ്ടെന്നു നാം സമ്മതിക്കാതിരുന്നാൽ നമ്മുടെ ചിന്താസമാ

തന്ത്രത്തെ നാം തൃജിക്കുകയാണു ചെയ്യുന്നത്. അനന്മാന ശക്തി എന്നൊന്നുണ്ടെങ്കിൽ കായ്കാരണഭാവവും ഉണ്ടായിരിക്കണം. എല്ലാ ചിന്തയുടേയും മൂലരത്നം ഇതാണ്.

യുക്തിയെ ആധാരമാക്കി വാദം ചെയ്യുന്നവർ ഈ രണ്ടു തത്വങ്ങളും സമ്മതിക്കാതെ തരമില്ല. അവ സ്വതസ്സിലുണ്ടാണു്. അവയ്ക്കു വേറെ തെളിവുകൾ ഇല്ല. അവയാണു ചിന്തിക്കുവാനുള്ള അധികാരം നൽകുന്നത്. അവയെ നിഷേധിക്കുന്നവർക്കു് നിത്യമൗനം അവലംബിക്കുകയേ നിർവാഹമുള്ളു. ആസ്തികന്മാരാകട്ടെ നാസ്തികന്മാരാകട്ടെ അവ വിസമ്മതിക്കുന്നില്ല. അവ സ്വയംപ്രകാശകങ്ങളാകകൊണ്ടു് മനുഷ്യൻ എന്ന പേർ അർഹിക്കുന്ന ആഠോതന്നെ അവയെ നിഷേധിക്കുകയില്ല. ഈ മൂലതത്വങ്ങളെ അല്പാഹരിച്ചുകൊണ്ടാണു ഇനിയത്തെ പുറപ്പാടു്.



അദ്ധ്യായം 2

അവശ്യം ഭൂത

“എന്റെ അനുഭവസീമയിൽപ്പെടാത്ത യാതൊന്നും ഞാൻ വിശ്വസിക്കുന്നില്ല; വിശ്വസിക്കുകയില്ല. ഇന്ദ്രിയ ലബ്ധമായ സാക്ഷ്യംപോലും വിശ്വസിക്കുകയില്ല. ഇക്കണുന്ന പ്രപഞ്ചം യഥാർത്ഥമാണോ അല്ലയോ എന്നുള്ളകാര്യം സന്ദിഗ്ദ്ധമാണു്. ഇന്ദ്രിയ ഗോചരമായവയോ അല്ലാത്തവയോ ആയ സർവ്വ വസ്തുക്കളേയും, ലോകത്തേയും ഈശ്വരനേയും

ഞാൻ നിഷേധിക്കുന്നു.”—ഇപ്രകാരം ഒരാൾക്ക് അജ്ഞയ തപാദത്തിൽ അഭയം പ്രാപിക്കുവാൻ സാധിക്കയില്ലയോ? സർവ്വവസ്തുക്കളും അജ്ഞയങ്ങളാണെന്നു സിദ്ധാന്തിച്ചുകൊണ്ടു ഒരു യുക്തിവാദിക്ക് നിഷേധകോടിയിൽ ഭദ്രമായി സ്ഥിതിചെയ്യുവാൻ പാടില്ലെന്നുണ്ടോ? കെരളാ. മേൽപറഞ്ഞ സകലവും ആയാൾ നിഷേധിക്കുകയുണ്ടു. പോരെങ്കിൽ “എന്റെ പാപമഹാനയും മാതാപിതാക്കന്മാരേയും എന്നെത്തന്നെയും ഞാൻ നിഷേധിക്കുന്നു” എന്നും പറഞ്ഞുകൊള്ളട്ടെ.

പക്ഷെ എന്തെല്ലാം നിഷേധിച്ചാലും ആയാൾ അറിയാതെത്തന്നെ ഒരു കാര്യം സമ്മതിക്കുന്നുണ്ടു്. ലോകവും ഈ ശ്വപരണം നിഷേധവാദിയുടെ ആസ്തികതപം (Existence) പോലും സന്ദേഹ വിഷയങ്ങളാണെന്നു്കിലും ഒരു സംഗതി അസന്ദിഗ്ദ്ധമത്രെ. അതെന്താണു്? “ഞാൻനിഷേധിക്കുന്നു” എന്നു്. “ഞാൻ നിഷേധിക്കുന്നു” എന്ന സംഗതി ആയാൾക്കു നിഷേധിക്കുവാൻ പാടില്ല. നിഷേധം ബുദ്ധിയുടെ വ്യാപാരങ്ങളിൽ ഒന്നാണു്. സമ്മതി ചിന്തയുടെ ഫലമാണെന്നു് നിഷേധവും അപ്രകാരം തന്നെ. ‘ഉണ്ടു്’ എന്നു പറയുവാൻ ചിന്ത, ആചശ്വമാണെന്നു്കിൽ ‘ഇല്ല’ എന്നു പറയുവാനു് മനുഷ്യബുദ്ധി പ്രവർത്തിച്ചു മതിയാവു. “ഞാൻ നിഷേധിക്കുന്നു” എന്നു പറയുമ്പോൾ “ഞാൻ ചിന്തിക്കുന്നു” എന്നുള്ള പരമാർത്ഥവും അതിൽ അന്തർച്ചിച്ചിരിക്കുന്നു. തന്മൂലം “ഞാൻ നിഷേധിക്കുന്നു എന്നുള്ള സംഗതി ഞാൻ നിഷേധിക്കുന്നു” എന്നു പറയുന്നതു പൂർ്വ്വപരവിരുദ്ധമാണു്. ഒരു വാക്യത്തിൽ എനിക്കു ബുദ്ധി ഉണ്ടെന്നും ഇല്ലെന്നും പറയുന്നതു പോലെയാണു് അതു്. “എനിക്കു ബുദ്ധിയില്ലെന്നു

എന്റെ ബുദ്ധി പറയുന്നു” എന്നുള്ള പ്രസ്താവം ഭ്രാന്തനാരിൽനിന്നു മാത്രമെ പറപ്പെടുകയുള്ളൂ. ഈ പ്രസ്താവവും “ഞാൻ നിഷേധിക്കുന്നു എന്നു ഞാൻ നിഷേധിക്കുന്നു” എന്നതും യുക്തിദൃഷ്ടിയിൽ ഒന്നുപോലെയാണു് പ്രതിബിംബിക്കുന്നതു്. തന്നിമിത്തം മറ്റൊരതെല്ലാം വസ്തുക്കൾ അയഥാർത്ഥമായിരുന്നാലും ‘ചിന്ത’ എന്നു പറയപ്പെടുന്ന ഒന്നുണ്ടെന്നു സ്പഷ്ടം.

ചിന്ത എന്നതു യഥാർത്ഥമാണെങ്കിൽ—പോരാ, യഥാർത്ഥമാണെന്നുള്ളതു സ്പഷ്ടമായതുകൊണ്ടു്— ചിന്തനീയം എന്നതും യഥാർത്ഥമാണെന്നു സിദ്ധം. ചിന്തനീയമായ വസ്തു ഉണ്ടെങ്കിൽ മാത്രമെ ചിന്ത സാർത്ഥകമാകയുള്ളൂ. ശൂന്യം (Nothingness) ചിന്താവിഷയമല്ല. എന്തുകൊണ്ടെന്നാൽ: ഇല്ലാത്ത വസ്തുവിനു നിശ്ചലങ്ങളാകയില്ല. യഥാർത്ഥവസ്തുവിന്റെ ഛായയാണു് ചിന്ത. മറുവിധത്തിൽ പറഞ്ഞാൽ, വിറകില്ലാതെ (മരമോ, എണ്ണയോ, ബാഷ്പമോ എന്നെങ്കിലുമാകട്ടെ) അഗ്നി ജ്വലിക്കാത്തതുപോലെതന്നെ ചിന്തനീയമായ വസ്തു ഇല്ലാതെ ചിന്തയുണ്ടാകയില്ല. ഏവമൂലം വിചാരം എന്നതു പാമാർത്ഥമായതുകൊണ്ടു വിചാരണീയമായ ഏതെങ്കിലും വസ്തുവും പരമാർത്ഥമായിരിക്കണമെന്നു സമ്മതിച്ചേകഴിയും. “വാസ്തവികമായ സംഗതികൾ മാത്രമേ വിചാരത്തിനു വിഷയീഭവിക്കുവാൻ പാടുള്ളൂ എന്നുണ്ടോ? സഭാവ്യ (Possible) മാത്രമായതും ഭവമല്ലാത്തതും (Non-existent) ആയ വസ്തു ചിന്താവിഷയമാകാൻ പാടില്ലയോ? ഉദാഹരണമായി, അറുപതടി ഉയരമുള്ള മനുഷ്യൻ ഇന്നോളം ഭൂമിയിൽ ഉണ്ടായിട്ടില്ല; എന്നാൽ അങ്ങനെ ഒരു മനുഷ്യനെ ചിന്താ

വിഷയമാകുന്നതിൽ എന്താണ് അസാധ്യത്വം?"— എന്നൊരു സംശയം അവശേഷിക്കുന്നു. പക്ഷെ അല്പം ആലോചിച്ചാൽ ഈ സന്ദേഹത്തിന് ഒരു നിവൃത്തിമാർഗ്ഗം കണ്ടെത്താം. ഭാവ്യം (Possible Existence) എന്നുപറയപ്പെടുന്നതിന്റെ നിദാനം ഭവ (Real Existence) മാണ്. 'അഷ്ടതപം, എന്നൊന്നുണ്ടെങ്കിൽ മാത്രമേ 'അരൂപതടി ഉയരമുള്ള, മനുഷ്യനെ സങ്കല്പിക്കുവാൻ നവൃത്തിയുള്ളു. ചുവരില്ലാതെ ചിത്രമെഴുതുന്നതെങ്ങിനെ? ഭവത്തിന്റെ വ്യാപ്തി വർദ്ധിപ്പിക്കുമ്പോഴാണ് ഭാവ്യമെന്നതു സിദ്ധമാകുന്നത്. ഭവമായതുണ്ടെങ്കിലേ ഭാവ്യം ചിന്താവിഷയമാകയുള്ളൂ. ഭവമാത്രം യഥാർത്ഥമല്ലെങ്കിൽ ഭാവ്യം കേവലം ശൂന്യമായിപ്പരിണമിക്കുന്നു. ശൂന്യം ചിന്താവിഷയവുമല്ലല്ലോ. തന്മൂലം ഭാവ്യത്തിന്റേ സപതസ്സീലമായ ആസ്തികത്വമല്ലെന്നും യഥാർത്ഥമായ വസ്തു ഉള്ളതുകൊണ്ടു മാത്രമാണ് സങ്കല്പസൃഷ്ടി സാദ്ധ്യമാകുന്നതെന്നും വിശദമാകുന്നുണ്ടല്ലോ. ഏതുവിധത്തിൽ നോക്കിയാലും ചിന്തനീയമായി, പരമാർത്ഥത്തിൽ ആസ്തികമായി, ഏതെങ്കിലും വസ്തുവോ വസ്തുക്കളോ ഉണ്ടെന്നുള്ള സംഗതി നിരാക്ഷേപമാകുന്നു.

അങ്ങിനെയുള്ള വസ്തുക്കളെ നമുക്കു രണ്ടായി വേർതിരിക്കാം. രണ്ടുരണ്ടു എന്നങ്ങനെയോ; മൂന്നാമതൊന്നില്ല. എല്ലാവസ്തുക്കളും ഒന്നുകിൽ അവാശ്യഭവ (Necessary) മായിരിക്കണം; അല്ലെങ്കിൽ നാവശ്യഭവ (Contingent) മായിരിക്കണം. 'ഞാൻ ഒരു മരമാണ്'; 'ഞാൻ ഒരു മരമല്ല'— ഈ രണ്ടു പ്രസ്താവങ്ങളും ഒരേസമയത്തു സാധ്യമായിരിക്കയില്ല. ഒന്നു ശരിയാണെങ്കിൽ മററതു തെറ്റായിരിക്കണം. ഒന്നുതെ

ററാണെങ്കിൽ മററതു ശരി. ഗത്യന്തരമില്ലതന്നെ. എന്തു കൊണ്ടെന്നാൽ: ഈ പ്രസ്താവങ്ങൾ രണ്ടും പരസ്പരവിരുദ്ധങ്ങളാണ്. അതുപോലെതന്നെ ആസ്തികമായ ഒരു വസ്തു ഒന്നുകിൽ അവശ്യഭവിക്കുന്നത്, അല്ലെങ്കിൽ അവശ്യം ഭവിക്കാത്തത്, ആയിരിക്കണം. ഭവമായ എല്ലാ വസ്തുക്കളും ഈ രണ്ടു എന്നങ്ങളിൽ ഏതെങ്കിലുമൊന്നിൽപ്പെട്ടേ മതിയാവൂ. അവയിൽ നിന്നൊഴിയുവാൻ യാതൊരു പഴുതുമില്ല. ഒരു വസ്തു ഒന്നുകിൽ ഉണ്ടായേ കഴിയൂ എന്ന നിബന്ധമുള്ളതായിരിക്കണം, അല്ലെങ്കിൽ അങ്ങിനെ ഒരു നിബന്ധമില്ലാത്തതായിരിക്കണം. ഉണ്ടായേ കഴിയൂ എന്നു നിബന്ധമുള്ള വസ്തു, എന്നുവെച്ചാൽ അവശ്യഭവമായ വസ്തു, ഇല്ല എന്നു സങ്കല്പിക്കുവാൻപോലും നിർവ്വഹമില്ല. അങ്ങിനെ സങ്കല്പിക്കുന്നതുതന്നെ പൂർ്വാപരവിരുദ്ധമാണ്. അതിന്റെ ആസ്തികത്വം സ്വതസ്സിദ്ധവും അവശ്യവുമായതുകൊണ്ടു അങ്ങിനെ ഒരു വസ്തു ഇല്ല എന്നു വിചാരിക്കുന്നത് യുക്ത്യഭാസവുമായിരിക്കും. തന്മൂലം അവശ്യഭവമായ വസ്തു സദാതനമാണെന്നു സിദ്ധം. നേരേ മറിച്ചു നാവശ്യഭവമായ വസ്തു ഇല്ല എന്നു വിചാരിക്കുന്നതിൽ അസാംഗത്യമില്ല. അതു ഒന്നുകിൽ ഉള്ളതായിരിക്കാം; അല്ലെങ്കിൽ ഇല്ലാത്തതായിരിക്കാം. രണ്ടായാലും അതിന്റെ ആസ്തികത്വം അവശ്യമല്ല. അങ്ങിനെ ഒരു വസ്തു ഒരു കാലത്തു ഉണ്ടായിട്ടില്ല എന്നു സങ്കല്പിക്കുന്നതിൽ യുക്തിഭംഗമില്ല.

ഇപ്രപഞ്ചത്തിലുള്ള ഓരോ വസ്തുവും അവശ്യഭവമാണ്. ഇതെഴുതുന്ന ഞാൻ ഭവിക്കുന്നതിനു മുമ്പ് ഭാവ്യഗണ

ത്തിൽ മാത്രമെ ഉൾപ്പെട്ടിരുന്നുള്ളൂ. നൂറു കൊല്ലങ്ങൾക്കു മുമ്പ് ഞാൻ കേവലം ഭാവ്യനായിരുന്നു. ഞാൻ എന്നൊരാൾ ലോകത്തിൽ ഉണ്ടായിട്ടില്ല, ഇല്ല, ഉണ്ടാകുമില്ല എന്നു സങ്കല്പിക്കുന്നതിൽ എന്താണ് അസാധാരണത്വം? എന്റെ അഭാവം വല്ലവർക്കും ആശ്ചര്യവിഷയമായിത്തോന്നുമോ? ഒരിക്കലുമില്ല. ഞാൻ ഇപ്പോൾ ഉണ്ട് എന്നുള്ളതു ശരിതന്നെ. പക്ഷെ ഞാൻ ഇല്ല എന്നു വിചാരിക്കുന്നതിൽ പൂർ്വാപരവിരുദ്ധതയില്ല. തന്മൂലം ഞാൻ അവശ്യംഭൂതനല്ല; നാവശ്യംഭൂതനാണ്. അച്ചണ്ണത്തന്നെ ഭൂതാത്മകമായ ഓരോ വസ്തുവും ഇല്ല എന്നു വിചാരിക്കുന്നതിൽ യാതൊരു പൂർ്വാപരവൈരുദ്ധ്യവുമില്ല. വാസ്തവീകവും അവശ്യവുമായ ഭവ്യത അവയ്ക്കു ഒഴിച്ചുകൂടാത്തതല്ല. ഞാൻ ഉപയോഗിക്കുന്ന ഈ പേനയും കടലാസും ഈ ഗന്ധം തന്നെയും അവശ്യം ഭവിച്ചവയല്ല. അവശ്യം ഭവിച്ചവയാണെങ്കിൽ അവ എന്നും ഉണ്ടാകുമായിരുന്നു. അവയുടെ ആസ്തികത്വത്തിനു അന്യനെ ആശ്രയിക്കേണ്ടിവരുമായിരുന്നില്ല. അപ്രകാരംതന്നെ ഈ പ്രപഞ്ചത്തിലുള്ള ഏതു വസ്തുവെങ്കിലും എടുത്തു നോക്കിയാൽ അതു അവശ്യംഭവമല്ലെന്നു അനുമാനം ചെയ്യാവുന്നതാണ്.

ഓരോ വസ്തുവും അവശ്യംഭവമല്ലെങ്കിൽ അത്തരം വസ്തുക്കളുടെ സഞ്ചയമായ ഈ പ്രപഞ്ചം സാകല്യേന അവശ്യംഭവമാകാൻ പാടുണ്ടോ എന്നാണ് ഇതിനുപരി ചിന്തിക്കുവാനുള്ളത്. ഒരു നാസ്തികനു അഭയം പ്രാപിക്കുവാൻ ഇനി ഒരു പഴുതു മാത്രമേ ശേഷിച്ചിട്ടുള്ളൂ. ആയാൾക്കു ഇപ്രകാരം ശരിക്കാം:— “ഓരോ വസ്തുവും അവശ്യംഭവമല്ലെന്നുള്ള

തു ശരിതന്നെ. എന്നാൽ അത്തരം വസ്തുക്കൾ പരസ്പരസം
 പൂർണ്ണമായി ഒത്തുചേരുമ്പോൾ, അതായതു: പ്രപഞ്ചം
 ഒന്നാകെ ചിന്താവിഷയമായെടുത്താൽ, ഓരോന്നിനും സാധി
 ക്കാത്തതു സമൂഹത്തിനു സാധ്യമാകയില്ലെന്നുണ്ടോ? ഒരു
 കുതിരക്കു ഒരു ഭാരം വലിക്കുവാൻ കഴിഞ്ഞില്ലെങ്കിലും പന്ത്ര
 ണ്ടു കുതിരകൾ ഒത്തുചേരുമ്പോൾ ആ ഭാരം വലിക്കുവാൻ ക
 ഴിഞ്ഞെന്നു വരാം. അതുപോലെതന്നെ ഓരോവസ്തുവും നാ
 വശ്യഭവമാണെങ്കിലും പ്രപഞ്ചം അവശ്യഭവമാണ്." പ്ര
 ഥമവീക്ഷണത്തിൽ ഈ വാദം സാധുവാണെന്നു തോന്നിയേ
 ക്കാം. പക്ഷെ അല്ല! ആലോചിച്ചാൽ അതു പൊള്ളയാ
 നെന്നു വെളിപ്പെടും. വ്യക്തികളില്ലാത്ത ഗുണം സമൂഹ
 ത്തിനു എങ്ങിനെ ലഭിച്ചു? സമൂഹമായതുകൊണ്ടോ? അ
 ല്ല. സമൂഹത്തിന്റെ ഗുണം വ്യക്തികളിൽ നിന്നാണു സി
 ലമാകുന്നത്. ഓരോ കുതിരക്കും കുറെ ഭാരം വലിക്കുവാൻ
 ശക്തിയുള്ളതുകൊണ്ടാണ് പന്ത്രണ്ടു കുതിരകൾക്കു ആ ഭാ
 രം വലിക്കുവാൻ സാധിക്കുന്നത്. ഓരോന്നിനും സഹജമാ
 യും അവശ്യമായും ഇല്ലാത്തഗുണം സമൂഹത്തിനു ഉണ്ടാവാൻ
 വഴിയില്ല. ഒരു കല്ലിനു ഈ ഗുണം എഴുതുവാൻ സാധി
 ക്കയില്ലെങ്കിൽ പതിനായിരം കല്ലുകൾക്കു സാധിക്കുമെന്നു വ
 റികയില്ല. കല്ലുകളുടെ എണ്ണം കണക്കില്ലാതെ വർദ്ധി
 ച്ചാലും ഈ ഗുണം എഴുതുവാൻ ഞാൻതന്നെ വേണം.
 കാരണം ഗുണമെഴുതുകയെന്ന വല്ല കല്ലിനു സ്വഭവമേവ ഇ
 ല്ലാത്തതുതന്നെ. അപ്പിധാന്തന്നെ നാവശ്യഭവമായ അസം
 വ്യവസ്തുക്കളുടെ സംയോഗത്തിൽ നിന്നു അവശ്യഭവമായ
 ഒരു വസ്തു ഉൽപ്പന്നമാകയില്ല. വ്യക്തികളുടെ സാമാന്യഗു

ണമായ നാവശ്രഭവ്യത സമൂഹത്തിനുമുള്ള തുകേണ്ട നവശ്രഭവമായ വസ്തുക്കളുടെ സമൂഹമായ ഈ പ്രപഞ്ചം അവശ്രഭവമല്ലെന്നു അനുചിക്ഷണം.

അവശ്രഭവമല്ലാത്തൊരു വസ്തു സംഭ്രതമായിത്തീർന്നു തെങ്ങിനെ? അണ്ടിയൊ മാങ്ങയോ മൂത്തു് എന്നുള്ള പ്രശ്നം ഇന്നും ഇന്നുമേയും തുടങ്ങിയതല്ല. മാവ് എന്ന വസ്തു എങ്ങിനെ ഉണ്ടായി എന്ന ചോദ്യത്തിനു വേറൊരു മാവിന്റെ അണ്ടിയിൽ നിന്നുണ്ടായി എന്നു ഉത്തരം നൽകിയാൽ ചോദ്യത്തിനു സമാധാനമായില്ല. രണ്ടാമത്തെ മാവിന്റെ മറവിൽ അഭയം പ്രാപിച്ച ആളോടു ആ ചോദ്യത്തെ വീണ്ടും ചോദിച്ചാൽ മൂന്നാമതൊരു മാവിന്റെ മറവിൽ ഒളിക്കേണ്ടി പരം. ഇക്കണക്കിനു പ്രശ്നത്തിനൊരിക്കലും സമാധാനമുണ്ടാകയില്ല, കാര്യം (Effect) എത്രതന്നെ വർദ്ധിച്ചാലും, എത്രതന്നെ പിന്നോക്കം കൊണ്ടുപോയലും, അതു ഒരു കാരണ (Cause) മാകയില്ല. കാരണം കൂടാതെ കാര്യം സംഭവിക്കാൻ തുടങ്ങുന്നതെങ്ങിനെ? ആവിധന്ത്രത്തിന്റെ ചക്രത്തെ തിരിയ്ക്കുന്നതു് യാതൊന്നാണു്? “വേറൊരു ചക്രം:” ആ ചക്രത്തേയോ? “വേറൊന്നു.” അതിനേയോ? “വേറൊന്നു.” യന്ത്രം നടത്തുന്നയാൾ ഇങ്ങനെ സമധാനം പറകയില്ല. ആവിധാണു് ചക്രം തിരിക്കുന്നതെന്നു ആയാൾ തൽക്ഷണം ഉത്തരം നൽകും. സാമാന്യബുദ്ധിയുള്ളവരെല്ലാം അതു സമ്മതിക്കുകയും ചെയ്യും. അപ്രകാരംതന്നെ നാവശ്രഭവമായ ഒരു വസ്തുവിന്റെ ആദിമകാരണം നാവശ്രഭവമായ മറൊരു വസ്തുവിൽ ആരോപിക്കുവാൻ നിവൃത്തിയില്ല. ഭൂത എന്ന ലക്ഷണം അവശ്രഭവമല്ലാത്ത

വസ്തുക്കൾക്കു അത്യന്താപേക്ഷിതമല്ല. അങ്ങിനെയിരിക്കെ പ്രപഞ്ചത്തിന്റെ ആസ്തികത്വം പ്രപഞ്ചത്തെത്തന്നെ ആശ്രയിച്ചിരിക്കുവാൻ നിർവാഹമില്ല. ഉണ്ടായേ കഴിയൂ എന്ന നിബ്ബന്ധമില്ലാത്ത ഒരു വസ്തു 'ഉണ്ടു' എന്ന അവസ്ഥയെ എങ്ങിനെ പ്രാപിച്ചു? അതിനു സ്വീയമല്ലാത്ത ഭ്യന്തര എന്ന ഗുണം എങ്ങനെ ലഭിച്ചു? ഉണ്ടായേ കഴിയൂ എന്ന നിബ്ബന്ധമുള്ള ഒരു വസ്തുവിനെ ആശ്രയിച്ചിട്ടായിരിക്കണം അവശ്യാഭവമല്ലാത്ത ഒന്നിനെ ആശ്രയിച്ചിട്ടുവാൻ നിവൃത്തിയില്ല. തന്മൂലം ഇന്ദ്രിയഗോചരമായ ഈ പ്രപഞ്ചം യഥാർത്ഥമാണെന്നുള്ളതുപേലെന്നെ അവശ്യാഭവമായ ഒരു വസ്തു ഉണ്ടെന്നുള്ളതും യഥാർത്ഥമാണ്. നാം ഉപയോഗിക്കുന്ന മെഴുകുതിരിയുടെ വെളിച്ചം മെഴുകുമായി സൂര്യനിൽ നിന്നു ലബ്ധമാകുന്നതുപോലെ, അവശ്യാഭവമല്ലാത്ത പ്രപഞ്ചത്തിന്റെ ആസ്തികത്വം (ഉണ്ടു എന്ന അവസ്ഥ) അവശ്യാഭവമായ ഒരു വസ്തുവിൽനിന്നു ലഭിച്ചു കഴിയും. ഈ വസ്തുവിന്റെ ലക്ഷണങ്ങൾ വഴിയേ ചിന്തിക്കാം. എന്നാൽ ഒന്നുമാത്രമെ ഇവിടെ സ്ഥാപിക്കേണ്ടതായിട്ടുള്ളു. അന്യാപേക്ഷ കൂടാതെ അവശ്യാഭവവായും, തന്നിമിത്തം സ്വയംഭവവായും, അവശ്യാഭവമല്ലാത്ത സർവ്വവസ്തുക്കളുടേയും ആസ്തികത്വത്തിനു നിമിത്തമായും ഉള്ള ഒരു വസ്തു പരമാർത്ഥമായി സ്ഥിതിചെയ്യുന്നുണ്ടു്. ആ വസ്തുവിനെയാണ് ആസ്തികന്മാർ 'ഇശ്വരൻ', 'ദൈവം', 'അജ്ഞാ', 'പരമാത്മാവു്' ഇത്യാദി പദങ്ങൾകൊണ്ടു വിവക്ഷിക്കുന്നതു്.

ഇശ്വരൻ പ്രപഞ്ചവും എന്നുവേണ്ട യാതൊന്നും യഥാർത്ഥമല്ല, എന്നു തുടങ്ങിയശേഷം നാം എവിടെയാണ്

എത്തിയിരിക്കുന്നതെന്നു നോക്കുക. ആദ്യംതന്നെ ചിന്തയെന്നതു യഥാർത്ഥമാണെന്നും, തന്മൂലം ചിന്തനീയമായ വസ്തുക്കൾ ഉണ്ടെന്നും, അത്തരം വസ്തുക്കളിൽ രണ്ടിനങ്ങൾ ഉണ്ടെന്നും, പ്രപഞ്ചം മുഴുവനും നാവശ്യംഭവമാണെന്നും, പ്രപഞ്ചത്തിനു ആസ്തികത്വം നൽകുന്ന അവശ്യംഭവമായ ഒരു വസ്തു ഉണ്ടെന്നും നാം കണ്ടു കഴിഞ്ഞു. ഇതെഴുതുവോൾ 'ശാരദ'യിലെ ശാമുമേനോൻ രാമൻമേനവനായതു എത്രനോട്ടീസ്സാണ് കഥാപ്രിയനായ ഈ ലേഖകന്റെ ഓർമ്മയിൽ വരുന്നത്. "ശാരദ എടുത്തിലെ കല്യാണി അമ്മയുടെ സന്താനമല്ലെന്നു ഇതിനാൽ നിഷേധിച്ചിരിക്കുന്നു. ശാരദ താങ്കളുപരിയല്ലെന്നു ഇതിനാൽ നിഷേധിച്ചിരിക്കുന്നു." താങ്കളുടെ നോട്ടീസ്സിൽ പറയുന്നതൊന്നും സത്യമല്ലെന്ന ഓരോന്നായും ചെറുപ്പമൊന്നും ഇതിനാൽ നിഷേധിച്ചിരിക്കുന്നു." രണ്ടു നിഷേധം ഒരു സമ്മതത്തിനു തുല്യമാണെന്നുള്ള വ്യാകരണനിയമം ഹേതുവായി, നിഷേധിക്കുവാൻ ഉദ്ദേശിച്ച കാര്യങ്ങളെല്ലാം വാസ്തവത്തിൽ സമ്മതിക്കുകയാണ് നോട്ടീസ്സു എഴുതിയ ആൾ ചെയ്തിരിക്കുന്നത്. 'ശാരദ താങ്കളുടെ പുത്രി അല്ല എന്നു ഇതിനാൽ നിഷേധിച്ചിരിക്കുന്നു'—എന്നതിന്റെ അർത്ഥം വ്യാകരണദൃഷ്ടിയാ "ശാരദ താങ്കളുടെ പുത്രിയാണെന്നു ഇതിനാൽ സമ്മതിച്ചിരിക്കുന്നു" എന്നാണ്. അപ്രകാരംതന്നെ ദൈവം ഇല്ല, ഇല്ല എന്നു കോലാഹലം കൂട്ടുന്നവർ അനുമാനദൃഷ്ടിയാ ദൈവം ഉണ്ടു, ഉണ്ടു എന്നു സ്വയം പ്രഖ്യാപനം ചെയ്യുകയത്ര ചെയ്യുന്നതെന്നു വിശദമായല്ലോ.

അദ്ധ്യായം 3

കാരണവാദം

അനുമാനോപാധിഷ്ഠിതമായ ശാസ്ത്രങ്ങളെല്ലാം ചില മൗലികതത്വങ്ങളിൽ നിന്നാണു ഉരുവിട്ടിട്ടുള്ളത്. ഈ ശാസ്ത്രങ്ങളുടെ വാസ്തവീകത ഓരോ അനുമാന ശൃംഖലയെ ആശ്രയിച്ചിരിക്കുന്നു. ഈ ചങ്ങലയിലേ ഓരോകണ്ണിയും ഓരോ തത്വമാണ്. എന്നാൽ പൂർ്വ്വപരഭേദന ഈ തത്വങ്ങളുടെ പ്രാധാന്യത്തിനു ഏറ്റക്കുറച്ചിലുകളുണ്ട്. ഉദാഹരണമായി രണ്ടു പ്രസ്താവങ്ങൾ എടുക്കുക:— (1) എല്ലാ ജന്തുക്കളും മൃത്യുവിനു അധീനങ്ങളാണ്; (2) രന്ധ്രം മനുഷ്യൻ മൃത്യുവിനു അധീനമാണ്. ഇവയിൽ രണ്ടാമത്തെ പ്രസ്താവം ആദ്യത്തേതിൽനിന്നു അനുമാനമാകയാൽ, ഒന്നാമത്തെ പ്രസ്താവമാണ് മൗലിക തത്വം; അതിന്നാണ് പ്രാധാന്യം. ഇപ്രകാരം തന്നെ അനുമാനമായ മറ്റേതു പ്രസ്താവമെടുത്താലും, അതിനേക്കാൾ മൗലികമായ മറ്റൊരു തത്വത്തെ ആശ്രയിച്ചാൽ മാത്രമേ അതു സാധുവാകയുള്ളൂ എന്നു വിശദമാണ്. “മനുഷ്യൻ തന്റെകർത്തവ്യം അനുഷ്ഠിക്കേണ്ടതാണ്” എന്ന വാക്യം എടുക്കുക. ഈ പ്രസ്താവം സാധുവാകുന്നതിനു മുമ്പ് “മനുഷ്യനു കർത്തവ്യമുണ്ട്” എന്നതു് സാധുവായിരിക്കണം. ഒടുവിൽ പറഞ്ഞതു സാധുവാകുന്നതിനുമുമ്പ് “മനുഷ്യനു കർത്തവ്യം ഉണ്ടാവാൻ പാടുണ്ട്” എന്ന പ്രസ്താവം സാധുവായിരിക്കണം. മനുഷ്യനു കർത്തവ്യം ഉണ്ടാവാൻ പാടുണ്ടാവുന്നതിനു മുമ്പ് അവനു ധർമ്മികമായ ഒരു നിബന്ധ

ന അനുസരിച്ചുവാൻ പാടുണ്ടായിരിക്കണം. അവനു ധർമ്മികനിബന്ധന അനുസരിക്കുവാൻ പാടുണ്ടാവുന്നതിനു മുമ്പു ഭൗതികമല്ലാത്ത ഒരു നിബന്ധന അനുസരിപ്പാൻ അവനു കഴിവുണ്ടാവണം. ഭൗതികമല്ലാത്ത നിബന്ധന അവനു ഉണ്ടാവാൻ പാടുണ്ടാവുന്നതിനു മുമ്പു, അതു അനുസരിച്ചുതന്നെ ധർമ്മശ്രംശം ചെയ്യുന്നതിനോ അനുസരിച്ചു ധർമ്മാനുഷ്ഠാനം ചെയ്യുന്നതിനോ അവനു പാടുണ്ടായിരിക്കണം. ഇപ്രകാരം സേവകപദം അവനു പ്രവർത്തിച്ചാനോ പ്രവർത്തിച്ചുതന്നിരിക്കാനോ പാടുണ്ടാവുന്നതിനു മുമ്പായി, ഒരേ സമയത്തു തന്നെ പ്രവർത്തിച്ചുകയും പ്രവർത്തിച്ചുതന്നിരിക്കുകയും ചെയ്യുവാൻ ധാര്യയുടേതുപോലെ, രണ്ടും ചെയ്യാൻ അവനു കഴിവുണ്ടായിരിക്കണം. അങ്ങനെയെങ്കിൽ അവൻ സ്വതന്ത്രനായിരുന്നിരിക്കണം. അതിനു മുമ്പു അവൻ വിവേകവാനായിരിക്കണം. അതിനു മുമ്പു അവൻ സംഭ്രാന്തനായിരിക്കണം. അതിനു മുമ്പു അവൻ സംഭ്രാന്തനായിരിക്കണം. അതിനു മുമ്പു ഏതെങ്കിലുമൊരു വസ്തു സംഭ്രാന്തനായിരിക്കണം. അതിനു മുമ്പു ആസ്തികത്വവും നാസ്തികത്വവും പരസ്പരവിരുദ്ധമായിരിക്കണം. അതിനു മുമ്പു സകലവും നാസ്തികമല്ലാതിരിക്കണം. മേതുവാദിയായ ഒരാളുടെ ബുദ്ധി ഈ അനുമാന പഥത്തിലൂടെ അവശ്യാ ചരിയ്ക്കേണ്ടിയിരിക്കുന്നു. മെഴുകു തന്തുവൽ ചെയ്തതൊന്നെ അയാളുടെ ബുദ്ധി സംതുപ്തമാകയില്ല. എന്തെന്നാൽ:— 'കാരണം കൂടാതെ കാര്യം സംഭവിയ്ക്കുവാൻ തുടങ്ങുകയില്ല' എന്ന തത്വമാണ് എല്ലാ ചിന്തയുടേയും അധിഷ്ഠാനം.

കാരണത്തിനും കാര്യത്തിനും തമ്മിലുള്ള സംബന്ധം

എന്തു? അവ രണ്ടും ഭിന്നഭിന്നങ്ങളാണ്. ഒന്നു കഴിഞ്ഞിട്ടാണ് മററതു സംഭവിയ്ക്കുന്നത്. അവയ്ക്കു തമ്മിലുള്ള കാലചെറുപ്പവും ഗ്രഹിയ്ക്കുവാൻ നമ്മുടെ ഇന്ദ്രിയങ്ങൾ പോലും പശ്ചാത്തപ്യമാണ്. മന്ത്രമല്ല, കാര്യം കാരണത്തേക്കാൾ ശ്രേഷ്ഠമായിരിപ്പാൻ പാടില്ല. ഒരു പ്രവൃത്തി ചെയ്യുമ്പോൾ അതിന്റെ ഫലം ഉളവാകുന്നു. ഫലം പ്രവൃത്തിയിൽ നിന്നാണ് ഉളവാകുന്നത്. പ്രവൃത്തിയാകട്ടെ കാരണത്തിൽ നിന്നു ഉത്ഭവിയ്ക്കുന്നു. കാരണത്തിനു അതിന്റെ സ്വഭാവത്തെ അതിക്രമിയ്ക്കുന്ന ശക്തിയുണ്ടാവാൻ പാടില്ല. ശക്തിയുടെ പവർതന്നെ ശക്തിയെ അതിക്രമിയ്ക്കുകയില്ല. പ്രവൃത്തം പ്രവർത്തനത്തേയും അതിശയിയ്ക്കുകയില്ല. രസൂലം പ്രവൃത്തഫലം പ്രവൃത്തത്തെ അതിശയിയ്ക്കുകയെന്നതു അസാദ്ധ്യമത്ര. ഇപ്രകാരമാണു കാര്യത്തിനും കാരണത്തിനും തമ്മിലുള്ള ബന്ധം.

* ആസ്തികമായ സർവ്വ വസ്തുക്കളും കാര്യങ്ങൾ (effects) ആയിരിപ്പാൻ പാടില്ല. ചില വസ്തുക്കൾ കാര്യങ്ങളാണെന്നു സമ്മതിച്ചുകൊള്ളുന്നു. പക്ഷെ എല്ലാ വസ്തുക്കളും ഫലങ്ങളാണെന്നു പറയുന്നതു അയക്തികമാണ്. എല്ലാ വസ്തുക്കളും സഭ്രൂതങ്ങളാണെന്നിൽ അവയെല്ലാം കാര്യങ്ങളാണെന്നു അനുമാനം ചെയ്യേണ്ടിവരും. എന്തെന്നാൽ: സഭ്രൂതമായ (ഉണ്ടാക്കപ്പെട്ട) വസ്തുക്കളെല്ലാം ഫലങ്ങളാണ്. പക്ഷെ കാരണം കൂടാതെ അവ സംഭവിച്ചതെങ്ങിനെ? എല്ലാ വസ്തുക്കളും ഫലങ്ങളാണെന്നിൽ അവയുടെ ഹേതു ഏതാണെന്നുള്ള ചോദ്യത്തിനു സമാധാനമില്ല. ആസ്തികരപദ്യ

* All things that exist are not effects.

ഉള്ള സർവ്വ വസ്തുക്കളും ഫലങ്ങളാണെന്നു പറയുന്നതു കാരണം കൂടാതെ കാര്യം സംഭവിയ്ക്കുവാൻ തുടങ്ങുമെന്നു പറയുന്നതു തുല്യമാണ്. ഇതു പരമാവധമല്ലയോ? രണ്ടുപേ ഫലമല്ലാത്ത—സംഭ്രമമല്ലാത്ത—കാരണമാത്രമായ—ഒരു വസ്തു ഉണ്ടെന്നുള്ള അനുമാനം ഒഴിച്ചുകൂടാത്തതാകുന്നു.

അനന്തമായ ഒരു കാരണശൃംഖലയെ ആശ്രയിച്ചുകൊണ്ട് നാസ്തികവാദികൾ ഈ അനുമാനത്തിൽ നിന്നു ഒഴിച്ചുവാൻ ശ്രമിയ്ക്കുന്നുണ്ട്. ഏ. യുടെ കാരണം ബി; ബി. യുടെ കാരണം സി; സി. യുടെ കാരണം ഡി;— ഇങ്ങനെ അവർ കാരണശൃംഖലയെ നീട്ടിക്കൊണ്ടു പോകാൻ ശ്രമിയ്ക്കുന്നു. പക്ഷെ ഇതുകൊണ്ട് കാരണവാദത്തിന്റെ വിഷമസന്ധിയിൽനിന്നു അവർക്കു മോചനം ലഭിയ്ക്കുന്നുണ്ടോ? അനന്തമായ ഒരു ശൃംഖലയുണ്ടെന്നു തന്നെ വിചാരിയ്ക്കുക. എന്നാലും നൈമിത്തികമായ കാരണം കാണാതെ ബുദ്ധിയ്ക്കു സപസ്ഥതയുണ്ടാകയില്ല. ഏ. യുടെ കാരണം എന്താണെന്നു ചോദിച്ചാൽ ബി. എന്നു അവർ മറുപടി പറയുന്നു. എന്നാൽ ഇതുകൊണ്ട് ഫേതുവാദം അവസാനിയ്ക്കുന്നുണ്ടോ? ഇല്ല. ഏ. എന്ന ഒരു വസ്തുവിന്റെ കാരണം അറിയുന്നതിനു പകരം, ഏ, ബി, എന്നീ രണ്ടു വസ്തുക്കളുടെ കാരണം ഇനിയും അറിയേണ്ടതായിട്ടാണിരിയ്ക്കുന്നത്. ബി യുടെ കാരണം സി. ആണെന്നു പറഞ്ഞാൽ മൂന്നുഫലങ്ങളുടെ ഫേതു അന്വേഷിയ്ക്കേണ്ടിവരുന്നു. ഇങ്ങനെ ഈ വാദം അനന്തമായി നീട്ടിക്കൊണ്ടു പോകുന്നോടും, ഫലങ്ങളും അനന്തമായി നീട്ടിക്കൊണ്ടു പോകയുണ്ട് ചെയ്യുന്നത്. ഒരു ഫലത്തിനുപകരം അനന്തഫലങ്ങളുടെ ഉത്ഭവത്തിനു ന്യായം പ

റയേണ്ടതായി വരുന്നു. “കാരണം കൂടാതെ കാര്യം സംഭവിയ്ക്കുവാൻ തുടങ്ങുകയില്ല” എന്ന ദൈവിക തത്വത്തിൽ നിന്നു പുറത്തു ചാടാൻ നിവൃത്തിയില്ല. കാര്യത്തിനു ആസ്തികത്വം നൽകുന്നതു കാരണമാകയാൽ, കാരണം അസമ്പ്രാപ്യമായിരിയ്ക്കുന്നതോളം ഫലങ്ങളുടെ വാസ്തവികതയും തൂണുമായി ബുദ്ധിപ്പെടുന്നു. തന്മൂലം കാര്യാത്മകമായ—യഥാർത്ഥമായി സ്ഥിതിചെയ്യുന്നതായ—ഈ പ്രപഞ്ചം വാസ്തവികമാണെങ്കിൽ അതിനു ഒരു ആദിമ കാരണം ഉണ്ടായിരിയ്ക്കണമെന്നു സമ്മതിയ്ക്കാതെ കഴികയില്ല. പ്രപഞ്ചം വാസ്തവികമാണെന്നതുപോലെ തന്നെ അസന്ദിഗ്ദ്ധമാണ് ആദിമകാരണത്തിന്റെ ആസ്തികത്വം. ഈ പ്രഥമകാരണത്തെയാണ് ആസ്തികബുദ്ധികൾ ഈശ്വരൻ എന്നു വിളിയ്ക്കുന്നത്.

“എല്ലാ വസ്തുക്കൾക്കും കാരണമുണ്ടെങ്കിൽ ദൈവത്തെ ഉണ്ടാക്കിയത് ആരാണ്? ദൈവവും ഒരു വസ്തുവല്ലേയോ”? എന്നു ചിലർ ചോദിയ്ക്കുന്നുണ്ട്. ഈ ചോദ്യം എത്രയും ബുദ്ധിഹീനമാണെന്നു കാണുവാൻ അല്പം ആലോചിച്ചാൽ മതി. എല്ലാ വസ്തുക്കൾക്കും കാരണമുണ്ടെന്നു ആസ്തികന്മാർ പറയുന്നില്ല. അവർ പറയുന്നതു നേരേ മറിച്ചാണ്. കാരണമില്ലാത്ത ഒരു വസ്തു അവശ്യം ഉണ്ടായിരിയ്ക്കണമെന്നാണ് അവർ സിദ്ധാന്തിയ്ക്കുന്നത്. അവരുടെ സിദ്ധാന്തം എല്ലാ വസ്തുക്കൾ (things) ക്കും കാരണമുണ്ടെന്നല്ല, പ്രത്യേകം എല്ലാ കാര്യങ്ങൾ (effects) ക്കും കാരണമുണ്ടെന്നാണ്. ചക്ഷു കാരണംകൂടാതെ കാര്യം ഉണ്ടാവില്ലെന്ന് പാടില്ലാത്തതുതന്നെ, എല്ലാ വസ്തുക്കളും കാര്യങ്ങളല്ലെന്നും അവയിൽ

ഒരു വസ്തു കാരണമാത്രമാണെന്നു മറ്റൊരു ഇവിടെ സിദ്ധാന്തിച്ചിരിക്കുന്നത്. ഈ വസ്തു ആദിമകാരണമാണെന്നു സിദ്ധമായതുകൊണ്ട്, “അതിനെ ഉണ്ടാക്കിയതു ആരാണ്?” എന്ന ചോദ്യം അസംബന്ധമാണ്. ആദിമകാരണത്തിന്റെ കാരണം എന്താണെന്നുള്ള പ്രശ്നം, “നിനക്കു ന്ന്റെ അമ്മയേക്കാൾ എത്ര വയസ്സു കൂടുതലുണ്ട്?” എന്നു ചോദിക്കുന്നതിനു സമമാണ്. പ്രഥമകാരണത്തിനു വേറൊരു കാരണമുണ്ടെങ്കിൽ പ്രഥമ കാരണം പ്രഥമമല്ലെന്നു വരും. ഇതു പൂർ്യാപരവിരുദ്ധമാകയാൽ, “പ്രഥമ കാരണം പ്രഥമമല്ലാത്തതു എന്തുകൊണ്ട്?—അതായതു: ദൈവത്തെ സൃഷ്ടിച്ചതു ആർ?—” എന്ന ചോദ്യം പ്രശ്നക്കു മൗഢ്യമാണ്.

ആദിമ കാരണത്തിന്റെ വാസ്തവികത കാണിയ്ക്കുവാൻ വേറൊരു മാർഗ്ഗമുണ്ട്. എങ്ങനെയെന്നാൽ:—

പ്രകൃതിയിൽ സദാചി മാറ്റം സംഭവിച്ചുകൊണ്ടിരിക്കുന്നു. സൂര്യചന്ദ്രന്മാർപോലും പ്രതിനിമിഷം രൂപാന്തരപ്പെട്ടുകൊണ്ടാണിരിക്കുന്നത് മാറ്റം സംഭവിയ്ക്കുന്നില്ലെങ്കിൽ അന്നു, മാറ്റം സംഭവ്യമാണെന്നു സങ്കല്പിയ്ക്കാവുന്നതാണ്. മാറ്റം എന്നു പറയുന്നതു എന്താണ്? പഴയ ഒരു അവസ്ഥയിൽനിന്നു പുതിയ ഒരു അവസ്ഥയെ പ്രാപിയ്ക്കുകയെന്നതാണ് മാറ്റം. പഴയ അവസ്ഥ ശൂന്യത്തിൽ ലയിക്കുന്നു. പുതിയ അവസ്ഥയാകട്ടെ മുമ്പുണ്ടായിരുന്നില്ല. മുമ്പുണ്ടായിരുന്നവെങ്കിൽ അതു പുതിയതാണെന്നു പറയാൻ വയ്യ. (വസ്തുക്കളെയല്ല, വസ്തുസ്ഥിതിയയറേണു ഇവിടെ വിവക്ഷിച്ചിരിക്കുന്നത്.) പുതിയ അവസ്ഥ വാസ്തവിക (real) മാവുന്നതിനുമുമ്പു അതു കേവലം പ്രവർത്തവ്യ (potential) മാ

യിരുന്ന അതിന്റെ കാരണത്തിന്റെ പ്രവർത്തനം (activity) യിൽ അതു അന്തർഭവിച്ചിരുന്നുവെന്നു പറയാം.

പ്രവർത്തനമാത്രമായ ഒരു അവസ്ഥയെ വാസ്തവികമാക്കുവാൻ ശക്തിയുള്ള കാരണത്തിന്റെ സ്വഭാവമാണ് ഇനി ചിന്തിക്കുവാനുള്ളത്. ഈ കാരണം വേറൊരു കാരണത്തിൽ പ്രവർത്തനമായി ലയിച്ചിരുന്നുവോ? ഉദാഹരണമായി, ഒരു ആവിവണ്ടിയുടെ ചക്രം തിരിയുന്നതു എങ്ങനെയാണെന്നോടുകൂടി ചക്രം നിശ്ചലാവസ്ഥയിൽനിന്നു പുത്രയാസപ്പെട്ടു ചലിച്ചുകൊണ്ടിരിക്കുന്ന അവസ്ഥയെ പ്രാപിക്കുന്നു. ഈ പുത്രയാസത്തിന്റെ കാരണമെന്തു? 'ലീവർ' എന്നു പറയപ്പെടുന്ന ഉപകരണമാണ് ചക്രത്തെ തിരിയ്ക്കുന്നതെന്നു പറയാം. എന്നാൽ ലീവറിന്റെ പ്രവർത്തനം സ്വതസ്സിദ്ധമാണോ? അല്ല. അതിനെ പ്രവർത്തിപ്പിക്കുന്നതു അച്ചുതണ്ടാണ്. അച്ചുതണ്ടിന്റെ പ്രവർത്തനം സ്വതസ്സിദ്ധമാണോ? അല്ല. ആവിയാണ് അച്ചുതണ്ടിനെ ഇളക്കുന്നത്. ആവി എങ്ങനെയുണ്ടായി? വെള്ളത്തിൽ ഉഷ്ണവിന്റെ പ്രവർത്തനം കൊണ്ട്. വെള്ളമോ? ഉഷ്ണമോ? ഇങ്ങനെ നോക്കുമ്പോൾ ചക്രം, ലീവർ, അച്ചുതണ്ടു, മുതലായവയുടെ ചലനം സ്വതസ്സിദ്ധമല്ലെന്നും, പ്രത്യേക പരസ്പരമാണെന്നും, ഈ ചലനം പ്രവർത്തനം (active) മാവുന്നതിനു മുമ്പു കേവലം പ്രവർത്തനമായിരുന്നുവെന്നും വിശദമാവുന്നു.

പ്രവർത്തനം പ്രവർത്തനപ്രയത്നങ്ങൾ ശ്രേഷ്ഠമത്രെ. എന്തുകൊണ്ടാണ്? ശുശ്രൂഷയിൽനിന്നു അതു കൂടുതൽ അകന്നിരിക്കുന്നതു കൊണ്ട്. 'ഭവം' എന്ന സോപാനത്തിൽ അതു ഒരു പടി മുകളിലാണ് നില്ക്കുന്നത്. പ്രവ

ത്തമാനത പ്രവർത്തവ്യതയേക്കാൾ കൂടുതൽ വാസ്തവീകമാ
 ണ്. മാത്രമല്ല, പ്രവർത്തവ്യമാത്രമായ ഒരു അവസ്ഥ വാസ്ത
 വികമാവുന്നതിനു പ്രവർത്തമാനമായ ഒരു കാരണത്തെ ആ
 ശ്രയിക്കേണ്ടിയിരിയ്ക്കുന്നു. ആ കാരണം മറ്റൊരു കാരണ
 ത്തെ ആശ്രയിച്ചിരിയ്ക്കുന്നുവെങ്കിൽ, അതും കേവലം പ്രവ
 ത്തവ്യമാണെന്നു സമ്മതിക്കേണ്ടിവരും. ഇങ്ങനെ പ്രവർത്ത
 വ്യങ്ങളായ എത്ര കാരണങ്ങൾ സങ്കല്പിച്ചാലും സ്വയം പ്രവ
 ത്തമാനമായ ഒരു കാരണത്തെ ആശ്രയിക്കുന്നതെ പ്രവർത്തവ്യ
 ത വാസ്തവീകമാകയില്ല. പ്രവർത്തവ്യമാത്രമായ കാരണങ്ങൾ
 ക്കു തമ്മിലുള്ള പരാശ്രയം അനന്തമായിരിപ്പാൻ നിവൃത്തി
 യില്ല. അനന്തമാണെങ്കിൽ അതു അനാദിയുമായിരിയ്ക്കണം,
 അതായതു, അതു ഒരു യുക്തം ആരംഭിച്ചിട്ടുണ്ടായിരിയ്ക്കയില്ല;
 അതായതു, അതു യഥാർത്ഥമല്ല. യഥാർത്ഥമാണെങ്കിൽ, അ
 തു എപ്പോഴെങ്കിലും ഭവിയ്ക്കുവാൻ തുടങ്ങിയിട്ടുണ്ടായിരിയ്ക്ക
 ണം. പക്ഷെ സംഭവിയ്ക്കുവാൻ തുടങ്ങണമെങ്കിൽ, പ്രവ
 ത്തവ്യമാത്രമല്ലാത്തതും സദാപി പ്രവർത്തമാനവുമായ ഒരു
 കാരണത്തിൽ നിന്നു മാത്രമേ അതിനു ആസ്തികൃതപം ലഭി
 യ്ക്കുകയുള്ളൂ. ഈ കാരണത്തിന്റെ പ്രവർത്തമാനത പരാ
 പേക്ഷകൂടാത്തതായതുകൊണ്ടു അതു സ്വയം പ്രവർത്തമാന
 മാണു്. സ്വയം പ്രവർത്തമാനമായതുകൊണ്ടു അതിനു മാ
 ററം സംഭവിയ്ക്കുവാൻ പാടില്ല. തന്മൂലം മാററം സംഭവിച്ചു
 കൊണ്ടിരിയ്ക്കുന്ന ഇപ്രപഞ്ചത്തിനു, മാററം സംഭവിയ്ക്കാ
 ത്തതും സ്വയംപ്രവർത്തമാനവുമായ ഒരു ആദിമ കാരണമു
 ണെടന്നു സിദ്ധം.



അദ്ധ്യായം 4

സംഭാവ്യത

ഇനിയത്തെ വാദമുഖം പ്രകാശിപ്പിക്കുന്നതിനു മുമ്പ്, ഭാവ്യത (Possibility) എന്ന ശബ്ദത്തെക്കുറിച്ച് കുറഞ്ഞൊന്നു ചിന്തിക്കേണ്ടതുണ്ട്. ഇതു പൂർണ്ണമായും സമ്യക്തായും ശ്രദ്ധിച്ചില്ലെങ്കിൽ തെറ്റിദ്ധാരണയ്ക്കിടയുള്ളതുകൊണ്ടു, വായനക്കാരുടെ സനിഷ്കഷ്ഠവും അവിഭക്തവുമായ ശ്രദ്ധയെ ക്ഷണിച്ചുകൊള്ളുന്നു.

ഭാവ്യത എന്നു വെച്ചാൽ എന്താണ്? ഇതും ഭവവും ഒന്നുതന്നെയാണോ? അല്ലെങ്കിൽ ഭാവ്യത വെറും ശൂന്യമാണോ? അതുമല്ലെങ്കിൽ ഭാവ്യത കേവലം ചിന്താജാതമാണോ? നാം ഒരു വസ്തുവിനെക്കുറിച്ച് ചിന്തിക്കുന്നതുകൊണ്ടാണോ അതു ഭാവ്യമായിത്തീരുന്നതു? ഈ പ്രശ്നങ്ങൾക്കു സമാധാനം കണ്ടെത്തുകയാണെങ്കിൽ ഭാവ്യത എന്താണെന്നു നമുക്കു നിർണ്ണയിക്കുവാൻ സാധിക്കും.

ഒരു വസ്തുവിന്റെ സത്ത (reality) യേക്കാൾ മെഴലികവും നിത്യവുമായ ഒരു തത്വമാണു അതിന്റെ ഭാവ്യത. വസ്തു ഉണ്ടാവുന്നതിനു മുമ്പു അതു ഉണ്ടാവാൻ പാടുള്ളതായിരിക്കണം. 'ഞാൻ ഉണ്ട്' എന്ന പ്രസ്താവം സത്യമായിത്തുടങ്ങിയിട്ട് ഇപ്പോൾ ഏകദേശം ഇരുപത്തിയെട്ടു കൊല്ലമേ ആയുള്ളൂ. എന്നാൽ 'ഞാൻ ഭാവ്യനാണ്' എന്ന തത്വം ഞാൻ ജനിക്കുന്നതിനു മുമ്പു തന്നെ യുക്തിയുക്തമാ

യിരുന്നു. ഞാൻ മരിച്ചതിനു ശേഷവും അതു യുക്തിയുക്തമായിത്തന്നെയിരിയ്ക്കും. ഞാൻ ഉണ്ടെങ്കിലും ശരി; ഇല്ലെങ്കിലും ശരി, 'ഞാൻ ഭാവ്യനാണ്' എന്നതു ഒരു നിത്യസത്യമാണ്. 'ഭവം' (existence) എന്നാൽ ശബ്ദത്തിൽ 'ഭാവ്യത'യും അന്തർഭവിച്ചിരിയ്ക്കുന്നു. ഭവമായ ഒരു വസ്തുവിൽ ഭാവ്യതയും അതോടോന്നിച്ചുതന്നെ സത്തയും സമ്മേളിയ്ക്കുന്നു. ഒരു വസ്തു ഭവിയ്ക്കുന്നതുകൊണ്ടല്ല അതു ഭാവ്യമായിത്തീരുന്നത്. പൃഥ്വിയുടെ, ഭാവ്യമായതുകൊണ്ടാണു അതു ഭവിയ്ക്കുന്നത്. ഭാവ്യം ഭവത്തേക്കാൾ വ്യാപ്തമാണ്. ഭവമായതൊക്കെയും ഭാവ്യമാണെങ്കിലും ഭാവ്യമായതൊക്കെയും ഭവമല്ലാത്തതുകൊണ്ടു; ഭാവ്യവും ഭവവും ഭിന്നഭിന്നങ്ങളാണ്. പക്ഷെ അവ തത്സമയംതന്നെ പരസ്പരസംപൂർണ്ണങ്ങളാണ്. ഒരു വസ്തു ഭവിയ്ക്കുന്നമേകിൽ അതു ഭാവ്യമായിരിയ്ക്കുന്നമെന്നതുപോലെതന്നെ, 'ഭവം' എന്നൊന്നില്ലെങ്കിൽ, ഭാവ്യത കേവലം ശൂന്യമാണ്. 'ഉണ്ടു' എന്നൊരു അവസ്ഥ യഥാർത്ഥമാണെങ്കിൽ മാത്രമേ 'ഉണ്ടാവാൻ പാടുണ്ടു' എന്ന അവസ്ഥ സാർവ്വകമാകയുള്ളൂ. സർവ്വവും ശൂന്യമാണെങ്കിൽ, ഭാവ്യതയും ശൂന്യംതന്നെ. ഏതൊന്നെങ്കിലും ഉള്ളതുകൊണ്ടാണു മറ്റുപലതും ഉണ്ടാവാൻ പാടുള്ളതു്. ഇപ്രകാരമാണു ഭദത്തിനും ഭാവ്യതയ്ക്കും തമ്മിലുള്ള സമന്വയം.

എന്നാൽ ഭാവ്യതയ്ക്കു വാസ്തുവികമായ സത്തയില്ലാത്തതുകൊണ്ടു അതു കേവലം ശൂന്യമാണെന്നു നാം അനുമാനം ചെയ്യാൽ അതു പരമാബദ്ധമായിരിയ്ക്കും. ശൂന്യം ജ്ഞേയമല്ല; അതു ഒരിയ്ക്കലും ചിന്താവിഷയമാവാൻ പാടില്ല. ഇങ്ങു എന്ന് പറയപ്പെടുന്നത് ഒരു വസ്തുവാണെന്നു ശിശുക്കു

ളം മഹാകവികളും സങ്കല്പിയ്ക്കുന്നുണ്ടെങ്കിലും, 'സ്പഷ്ടമായ അന്ധകാരം' (Palpable obscure) എന്നു മിൽട്ടൻ ഒരേടത്തു പ്രയോഗിച്ചിട്ടുണ്ടെങ്കിലും, യുക്തദ്വൈപ്രാ അന്ധകാരം വെളിച്ചത്തിന്റെ അഭാവം മാത്രമാണ്; തന്നിമിത്തം അതു ശൂന്യമാണ്; തന്നിമിത്തം അതു ചിന്താവിഷയമല്ല; തന്നിമിത്തം അതു ജ്ഞേയമല്ല. എന്നാൽ ഭാവ്യത വെറും ശൂന്യമല്ല. ഭാവ്യമായ ഒരു വസ്തുവിനെ നമുക്കു സങ്കല്പിക്കുവാൻ കഴിയും. ഉദാഹരണമായി, മൂന്നു കണ്ണുള്ള ഒരു മനുഷ്യനെ സങ്കല്പസൃഷ്ടി ചെയ്യുവാൻ യാതൊരു വിരോധവുമില്ല. അങ്ങനെയുള്ള ഒരു മനുഷ്യൻ ഇതേവരെ ഭവിച്ചിട്ടില്ലായെങ്കിലും. എന്നാൽ മൂന്നു കണ്ണുള്ള ഒരു മനുഷ്യൻ ഭാവ്യനാണെന്നു വിചാരിക്കുന്നതിൽ യുക്തഭേദമില്ല. രണ്ടു കണ്ണുള്ള മനുഷ്യൻ ഭാവ്യനാണെങ്കിൽ, മൂന്നു കണ്ണുള്ള മനുഷ്യനും ഭാവ്യനാണ്. എന്നാൽ രണ്ടു കണ്ണുള്ള മനുഷ്യൻ ഭാവ്യൻ മാത്രമല്ല; ഭവിച്ചിട്ടുമുണ്ട്. മൂന്നു കണ്ണുള്ള മനുഷ്യൻ ഇതേവരെ ഭാവ്യമാത്രനായിത്തന്നെയിരിക്കുന്നു. എന്നാലും ഈ അപൂർവ്വമനുഷ്യൻ കേവലം ശൂന്യനാണെന്നു പറയുവാൻ പാടില്ല. എന്തുകൊണ്ടെന്നാൽ: ആയാളെ നമുക്കു സങ്കല്പിക്കുവാൻ പാടുണ്ട്; നേരേമറിച്ചു, ശൂന്യാ സങ്കല്പികം പേലുമല്ല. ശൂന്യത്തിനില്ലാത്ത ഗുണങ്ങൾ ഭാവ്യവസ്തുവിനും ഉണ്ട്.

എന്നാൽ ഭാവ്യമാത്രമായ വസ്തു കേവലം സങ്കല്പസൃഷ്ടിയായാണോ? നമ്മുടെ ചിന്തയിൽ നിന്നാണോ അതു ഉരുവിടുന്നതു്? അല്ല. നേരേമറിച്ചു, ഭാവ്യവസ്തുവിന്റെ ആദ്യത്തെ സ്വഭാവം നമ്മുടെ ചിന്തയെ നയിക്കുകയാണു ചെയ്യുന്നതു്. നാം ചിന്തിക്കുന്നതുകൊണ്ടല്ല വൃത്തം വൃത്താകൃതി

യിചിരിയ്ക്കുന്നത്. അതു വൃത്താകൃതിയിലാണെന്നു സമ്മതിയ്ക്കുവാൻ നമ്മുടെ ബുദ്ധി നിർബന്ധിതമാവുകയാണു ചെയ്യുന്നത്. മനുഷ്യബുദ്ധി എന്നൊന്നു ഇല്ലെന്നുവരികിലും, വൃത്തം വൃത്തമായിത്തന്നെയിരിയ്ക്കും; ഭാവ്യവസ്തു ഭാവ്യവസ്തുവായി സ്ഥിതിചെയ്യും; അതിനു സ്വകീയമായ ഗുണങ്ങൾ അതിനു എപ്പോഴും ഉണ്ടായിരിയ്ക്കുന്നതാണ്. ഭാവ്യവസ്തു ചിന്തയ്ക്ക് വിഷയീഭവിച്ചാലും ശരി, വിഷയീഭവിച്ചില്ലെങ്കിലും ശരി, ചിന്ത എന്നൊന്നു ഇല്ലെങ്കിലും ശരി, അതിന്റെ ഭാവ്യതയ്ക്കു യാതൊരു അന്തരവും ഉണ്ടാകയില്ല. മനുഷ്യൻ എന്നു പറയപ്പെടുന്ന ഇരുകാലിയായ ജന്തു ഭൂമിയിൽ ഒരിയ്ക്കലും ഉണ്ടായിട്ടില്ലെന്നു വിചാരിയ്ക്കുക. എന്നാലും മനുഷ്യന്റെ സംഭാവ്യത എന്നും ഒരു അപ്രതിഷേധ്യ സത്യമായിത്തന്നെയിരിയ്ക്കും. കാരണം, മനുഷ്യൻ എന്ന വസ്തുവിൽ പരസ്പരവൈരുദ്ധ്യം ഇല്ലെന്നുള്ളതുതന്നെ.

അസംഭാവ്യമല്ലാത്തതെല്ലാം ഭാവ്യമാണ്. അസംഭാവ്യത എന്നു വെച്ചാൽ എന്താണ്? യാതൊന്നിൽ പരസ്പരവൈരുദ്ധ്യ (Contradiction) മുണ്ടോ, അതു അസംഭാവ്യമാണ്, അതായതു, ശൂന്യമാണ്. ചതുഷ്കോണാകൃതിയിലുള്ള വൃത്തം, വെളിച്ചം നിറഞ്ഞ അന്ധകാരം, ശരീരമില്ലാത്ത മനുഷ്യൻ; വളഞ്ഞപ്പുള്ളിരേഖ, എന്നിവയെല്ലാം അസംഭാവ്യങ്ങളാണ്. കാരണം എന്തെന്നാൽ: ഇവ ഓരോന്നിലും പരസ്പരവൈരുദ്ധ്യമുണ്ട്. ഇവ ഓരോന്നും സ്വയം നിഷേധകമാണ്; തന്മൂലം ഇവ കേവലം ശൂന്യമാണ്. എന്നാൽ പരസ്പരവൈരുദ്ധ്യമില്ലാത്ത വസ്തുക്കളെല്ലാം ഭാവ്യമാണ്. അങ്ങനെയുള്ള വസ്തുക്കളെല്ലാം ഭവിച്ചേ കഴിയൂ എന്നു ഇവിടെ

സിദ്ധാന്തിക്കുന്നില്ല. അവ ഭവിയ്ക്കുവാൻ പാടില്ലെന്നു പറയുന്നതിനു യാതൊരു കാരണവുമില്ലെന്നു മാത്രമേ ഇവിടെ വിവക്ഷിയ്ക്കുന്നുള്ളൂ. തന്മൂലം 'നാലു കലുള്ള മനുഷ്യൻ' സംഭാവ്യനാണെന്നു വേണമെങ്കിൽ സമ്മതിയ്ക്കാം. എന്തു കൊണ്ടെന്നാൽ: മനുഷ്യത്വത്തിന്റെ സാരാംശം കാലിന്റെ എണ്ണത്തിലല്ല അടങ്ങിയിരിക്കുന്നതു്. രണ്ടു കാലിനു പകരം നാലു കാലുണ്ടെന്നു വെച്ചു മനുഷ്യന്റെ മനുഷ്യത്വം നശിയ്ക്കുന്നില്ല. നേരേമറിച്ചു, ഇതര ജന്തുക്കൾക്കും മനുഷ്യക്കും പൊതുവേ ഉള്ള ശരീരം മനുഷ്യത്വത്തിന്റെ അഭിന്നാംശമായതുകൊണ്ടു, ശരീരമില്ലെങ്കിൽ മനുഷ്യൻ മനുഷ്യനാകയില്ല. തന്നിമിത്തം 'ശരീരമില്ലാത്ത മനുഷ്യൻ' സംഭാവ്യനാകയില്ല.

ഉപകാരണത്താൽതന്നെ ദൈവം സംഭാവ്യനാണെന്നു യുക്തിപൂർവ്വം സമ്മതിയ്ക്കാവുന്നതാണ്. ദൈവം ഉണ്ടോ ഇല്ലയോ എന്നല്ല ഇവിടത്തെ വാദം. ദൈവം ഭാവ്യനാണോ അല്ലയോ എന്നുമാത്രമേ ഇവിടെ ചിന്താവിഷയം. 'ദൈവം' എന്ന ശബ്ദത്തിനു നാം ഇതേവരെ എന്തു അർത്ഥമാണു കല്പിച്ചിട്ടുള്ളതെന്നു വായനക്കാരെ അനുസ്മരിപ്പിച്ചുകൊള്ളട്ടെ. അവശ്യഭവവും ആദിമകാരണവുമായ വസ്തുവത്രേ ദൈവം എന്നു മാത്രമാണു നാം ഇതേവരെ അനുമാനം ചെയ്തിട്ടുള്ളതു്. ഈ നിർവ്വചനത്തിൽ നാലു തത്വങ്ങൾ അന്തർഭവിച്ചിരിക്കുന്നു: (1) ദൈവം ഭവമാണ്; (2) ദൈവത്തിന്റെ ആസ്തികത്വം അവശ്യമാണ്. (3) ദൈവം ഒരു വസ്തുവാണ്; (4) ദൈവം ആദിമകാരണമാണ്. ഈ നാലു തത്വങ്ങളിൽ ഏതെങ്കിലുമെന്നോ അല്ലെങ്കിൽ ഒരേ വസ്തുവിലുള്ള അവയുടെ സംയോഗമോ പൂർ്വാപരവിരുദ്ധമാണെന്നു

ഞെങ്കിൽ, ദൈവം അസംഭാവ്യനാണെന്നു തീരുമാനിക്കാം. എന്നാൽ അങ്ങനെയൊരു പൂർ്വാപരവൈരുദ്ധ്യം അവയിലുണ്ടോ എന്നു പരിശോധിക്കുക. ദൈവം ഒരു വസ്തുവാണെന്നു പറയുന്നതിൽ പൂർ്വാപരവിരുദ്ധതയില്ല. ഈ വസ്തുഭവമാണെന്നു പറയുന്നതിലും പൂർ്വാപരവിരുദ്ധതയില്ല. ഭവിച്ചിരിയ്ക്കുന്ന വസ്തുക്കളാണല്ലോ നമ്മുടെ ചുറ്റിലും കാണപ്പെടുന്നത്. ഈദേവം അവശ്യമാണെന്നു നിർ്വചനത്തിൽനിന്നു വെളിപ്പെടുന്നു. ആസ്തികത്വം മറ്റു യാതൊന്നിൽനിന്നും ലഭിച്ചതല്ലെന്നും ഈ ഗുണം അതിനു സ്വകീയമായി ഉള്ളതാണെന്നും അത്രെ അവശ്യം ഭവ്യത എന്ന പദസമുഹൃത്താൽ വിവക്ഷിതമായിരിയ്ക്കുന്നത്. ഇതിലും പരസ്പരവൈരുദ്ധ്യമില്ല. ദേവം, അവശ്യം, എന്നീ പദങ്ങൾ പൂർ്വാപരവിരുദ്ധങ്ങളല്ല. പ്രത്യുത, രണ്ടാമത്തെ പദം ആദ്യത്തേതിനെ നന്നുകൂടി ദൃഢതരമാക്കുന്നതേയുള്ളൂ. നാലാമതായി, അവശ്യംഭവമായ ഈ വസ്തു ആദിമകാരണമാണെന്നു നിർ്വചിയ്ക്കപ്പെട്ടിരിയ്ക്കുന്നു. ആസ്തികത്വം ദൈവത്തിനു അവശ്യമായും പരാപേക്ഷ കൂടാതേയും ഉണ്ടെങ്കിൽ അതു, അന്യവസ്തുക്കൾക്കുപ്രദാനം ചെയ്യുവാൻ—എന്നുവെച്ചാൽ, അന്യവസ്തുക്കളുടെ കാരണമാകുവാൻ— ദൈവത്തിനു കഴിവുണ്ട്. ഈ കാരണം ഒന്നാമത്തേതാണെങ്കിൽ ആദിമകാരണം എന്ന വിശേഷണം സ്വീകാർ്യാമാണ്. തന്മൂലം അവശ്യംഭവമായ ആദിമകാരണം പരസ്പരവിരുദ്ധമല്ലെന്നു സിദ്ധം. പരസ്പരവിരുദ്ധമല്ലാത്തതെല്ലാം ഭാവ്യമാണ്. തന്മൂലം ദൈവം ഭാവ്യനാണ്.

ഇത്രയും മുഖവുരയായി പറഞ്ഞുകൊണ്ടു ഇതിൽനിന്നു അനുമാനപ്രായ ആസ്തിക്യവാദത്തിൽ പ്രവേശിച്ചുകൊള്ളൂ.

ന്നു. ലീബ്നിറ്റ്സ് എന്ന ചിന്തകൻ ഈ വാദം സമഗ്രമായി ശ്രോശിക്കിച്ചു ഇപ്രകാരം സമത്വീച്ചിരിയ്ക്കുന്നു:— “ദൈവം സംഭാവ്യനാണ്; തന്മൂലം ദൈവം ഉണ്ടു്.” പ്രഥമ ദൃഷ്ടിയിൽ ഈ വാദം ആശ്ചര്യകരമോ നിഷിദ്ധമോ ആയി തോന്നിയേക്കാം. “എന്തു്? ഒരു വസ്തു സംഭാവ്യമാണെന്നുവെച്ചു അതു ഉണ്ടാകണമെന്നോ? എന്നാൽ ഇരുപതു കൈയുള്ള മനുഷ്യൻ സംഭാവ്യനാണ്; തന്മൂലം അങ്ങനെയുള്ള മനുഷ്യൻ ഉണ്ടു്” ഇക്കാരണത്താൽതന്നെ മലൻ പറക്കുന്ന കഷയമുണ്ടു്. സൂര്യൻ പടിഞ്ഞാറു ഉദിയ്ക്കുന്നതുകാണാം” എന്നിങ്ങനെയുള്ള ആക്ഷേപങ്ങൾ ഉണ്ടാവാനിടയുണ്ടു്. പക്ഷെ ഈ ആക്ഷേപങ്ങളൊന്നും പ്രസ്തുത വാദത്തെ ബാധിയ്ക്കുന്നില്ല. ദൈവം അവശ്യഭവമായ ഒരു വസ്തുവായതുകൊണ്ടാണു ലീബ്നിറ്റ്സിന്റെ വാദം സാധുവായിരിയ്ക്കുന്നതു്. അവശ്യം ഭവമായ ഒരു വസ്തുവിൽ ഭാവ്യതയും സത്തയും ഏകീഭവിച്ചിരിയ്ക്കുന്നു. ദൈവത്തിൽ മാത്രം സത്തയും ഭാവ്യതയും അഭിന്നമാണു്. മറ്റു യാതൊരു വസ്തുവിലും ഈ സംയോഗം പൂർണ്ണവും അനാദ്യന്തവുമല്ല. ‘മനുഷ്യൻ’ എന്ന ശബ്ദത്തെ നിവ്ചിയ്ക്കുകയാണെങ്കിൽ, സത്ത എന്നതു നിവ്ചയത്തിൽ ഉൾപ്പെടുകയില്ല. “വിശേഷബുദ്ധിയുള്ള ജന്തു (rational animal)” എന്നാണു സാധാരണ കണ്ടുവരാറുള്ള നിവ്ചയനം. വാസ്തവീകമായ ആസ്തികത്വം മനുഷ്യശബ്ദത്തിൽ അഭിന്നമായി വേരുന്നിയിട്ടില്ല. മനുഷ്യൻ എന്നും സംഭാവ്യനായിരിയ്ക്കണമെന്നു മാത്രമേ പറയുവാൻ നിവൃത്തിയുള്ളു. മനുഷ്യൻ വാസ്തവീകമായി സംഭവിച്ചാലും ഇല്ലെങ്കിലും, മനുഷ്യത്വത്തിനു യാതൊരു ഹാനിയും വരുവാനില്ല. എന്തുകൊണ്ടെന്നാൽ: മനുഷ്യന്റെ സത്ത

(real existence) അവശ്യം ഭവേ (necessary) മല്ല. എന്നാൽ 'ദൈവം' എന്ന ശബ്ദത്തിൽ വാസ്തുവികമായ സത്തയും അന്തർഭവിച്ചിരിക്കുന്നു. ദൈവത്തെക്കുറിച്ചുള്ള ഭാവനയിൽ സത്തയാണ് പ്രഥമഗണനീയം. സത്തയില്ലാത്ത മനുഷ്യത്വം ചിന്താവിഷയമാകാം. പക്ഷെ സത്തയില്ലാത്ത ദൈവത്വം പരസ്പരവിരുദ്ധമാണ്; തന്മൂലം സത്തയില്ലാത്ത ദൈവത്വം അസംഭാവ്യമാണ്. തന്മൂലം ദൈവം സംഭാവ്യനാകണമെങ്കിൽ ദൈവത്തിനു സത്തയുണ്ടായിരിക്കണം. ദൈവം സംഭാവ്യനാണെന്നു നാം അനുമാനം ചെയ്തുകഴിഞ്ഞു. തന്മൂലം ദൈവം സത്തയാണെന്നും അനുമാനം ചെയ്യാതെ നിവൃത്തിയില്ല. "ഒരു വസ്തുവിനെക്കുറിച്ചുള്ള ധാരണയിൽ അവശ്യമായി ഉൾപ്പെട്ടിരിക്കുന്ന സംഗതികളെല്ലാം ആ വസ്തുവിനു വാസ്തുവികമായി ഉണ്ടെന്നു സമ്മതിക്കണം" (Whatever is implied in the notion of a thing must be affirmed of it) എന്നു ഡെക്കാർട്ട് (Descartes) എന്ന ഭാഗ്നികൻ പറഞ്ഞിട്ടുള്ളതു ഈ ഘട്ടത്തിൽ പ്രത്യേകം സ്മര്യമാണ്.

പൂർണ്ണാക്കതമായ വാദം വേറൊരു വിധത്തിൽ പ്രകടിപ്പിച്ചാൽ, ചില വായനക്കാർക്കു കൂടുതൽ സമ്മതമായിരിക്കുമെന്നു വിശ്വസിക്കുന്നു. സാധാരണ ഉപയോഗിക്കാറുള്ള താക്കീക ഖണ്ഡിക നമുക്കു സപീകരിക്കാം.

'എല്ലാ മനുഷ്യരും മൃത്യുവിനു അധീനരാണ്'.
 രാമൻ മനുഷ്യനാണ്.
 തന്മൂലം രാമൻ മൃത്യുവിനു അധീനനാണ്'—

എന്നീ വാദരീതി അവലംബിയ്ക്കുന്നപക്ഷം നമ്മുടെ വാദം താഴെ കാണുന്ന പ്രകാരം പ്രകാശിപ്പിയ്ക്കാവുന്നതാണ്:—

- (1) സംഭാവ്യമായ വസ്തുക്കളിൽവെച്ചു എല്ലാകൊണ്ടും ഏറ്റവും മഹനീയമായവസ്തു സത്തയായിരിയ്ക്കണം. (ഉള്ളതായിരിയ്ക്കണം)
- (2) ദൈവം സംഭാവ്യമായ വസ്തുക്കളിൽ വെച്ചു എല്ലാകൊണ്ടും ഏറ്റവും മഹനീയമായ വസ്തുവാണ്.
- (3) തന്മൂലം ദൈവം സത്തയാണ് (ഉണ്ട്)

ഈ ഖണ്ഡികയിലേ ഒന്നും രണ്ടും പ്രമേയങ്ങൾ സമ്മതിച്ചാൽ മൂന്നാമത്തെ വാക്യത്തിൽ അടങ്ങിയിരിയ്ക്കുന്ന അനമാനം അപ്രതിഫലമാണ്. ഒന്നും രണ്ടും പ്രമേയങ്ങൾ സാധുവാണോ എന്നാണ് ചിന്തിയ്ക്കുവാനുള്ളത്.

(1) ഒന്നാമത്തെ വാക്യം എടുക്കുക. “സംഭാവ്യമായ വസ്തുക്കളിൽവെച്ചു ഏറ്റവും മഹനീയമായ വസ്തു സത്തയായിരിയ്ക്കണം.” “സംഭാവ്യമായ വസ്തുക്കൾ” എന്നാണ് പ്രയോഗിച്ചിരിയ്ക്കുന്നത്; സംഭാവ്യമാത്രമായ വസ്തുക്കൾ” എന്നല്ല. ഞാൻ എഴുതുവാൻ ഉപയോഗിയ്ക്കുന്ന ഈ പേരു സംഭാവ്യമാണ്; ഈ കടലാസ്സും സംഭാവ്യമാണ്; മഷിയും സംഭാവ്യമാണ്. മാത്രമല്ല, ഇവയെല്ലാം വാസ്തവീകമായ ആസ്തികത്വവും (real existence) ഉണ്ട്. തന്മൂലം സംഭാവ്യവസ്തുക്കളിൽ വെച്ചു ഏറ്റവും മഹനീയമായ വസ്തുവിനു തീർച്ചയായും ആസ്തികത്വം ഉണ്ടായിരിയ്ക്കണം. ഏറ്റവും മഹനീയമായ വസ്തുവിനു ആസ്തികത്വമില്ലെങ്കിൽ, ആസ്തികത്വമുള്ള എന്റെ

പേനയോളം മഹനീയമല്ല ഏറ്റവും മഹനീയമായ വസ്തു എന്നു അനുമാനം. ചെമ്പുണ്ടിവിധം. എന്തുകൊണ്ടെന്നാൽ: ആസ്തികത്വം എന്ന സംഗതിയിൽ എന്റെ പേനയ്ക്കു ആസ്തികത്വമില്ലാത്ത വസ്തുക്കളേക്കാൾ മഹനീയതയുണ്ട്. തന്മൂലം എല്ലാകൊണ്ടും ഏറ്റവും മഹനീയമായ വസ്തു തീർച്ചയായും ആസ്തികമായിരിക്കുന്നു. മാത്രമല്ല, മറെറല്ലാ വസ്തുക്കളേക്കാൾ അതു പരിപൂർണ്ണമായ ആസ്തികത്വത്തോടുകൂടിയതായിരിക്കുന്നു. തന്മൂലം സംഭാവ്യവസ്തുക്കളിൽ വെച്ചു ഏറ്റവും മഹനീയമായ വസ്തു സത്തയായിരിക്കുന്നുമെന്നുള്ളതു നിർദ്ദിവാദമാണു.

(2) രണ്ടാമത്തെ വാക്യത്തിൽ ദൈവം സംഭാവ്യവസ്തുക്കളിൽ വെച്ചു ഏറ്റവും മഹനീയമാണെന്നു പ്രസ്താവിക്കപ്പെട്ടിരിക്കുന്നു. ഇതും അനായാസേന തെളിയിക്കാവുന്നതാണ്. ദൈവം സംഭാവ്യമാണെന്നു നാം സമത്ഥിച്ചുകഴിഞ്ഞു. സംഭാവ്യവസ്തുക്കളിൽ വെച്ചു ഏറ്റവും മഹനീയമാണ് ദൈവം എന്നുള്ളതിനും രണ്ടുപക്ഷമില്ല. ദൈവം ഏറ്റവും മഹനീയമല്ലെങ്കിൽ ദൈവം ദൈവമാകയില്ല. ദൈവത്തേക്കാൾ മഹനീയമായി വേറൊന്നുണ്ടെങ്കിൽ 'ദൈവം' എന്ന ശബ്ദം നിർവ്വക്തമായിത്തീരുന്നു. ദൈവത്തെക്കുറിച്ചുള്ള ധാരണയിൽ അത്യന്തതപവും അന്തർഭവിച്ചിരിക്കയാൽ, ഏറ്റവും മഹനീയമല്ലാത്ത ദൈവം എന്നു പറയുന്നതു പൂർ്വാപരവിരുദ്ധമാണ്. മാത്രമല്ല, ദൈവത്തിന്റെ അവശ്യംഭാവ്യത ആദികാരണം, എന്നിവയെല്ലാം ദൈവം സംഭാവ്യവസ്തുക്കളിൽ വെച്ചു ഏറ്റവും മഹനീയമാണെന്നുള്ള പ്രമേയത്തെ പ്രബലപ്പെടുത്തുന്നതുമാണ്.

ഈ പ്രമേയങ്ങൾ രണ്ടും അനിഷ്ടധ്യമായിരിക്കുക, ദൈവം ഉണ്ടെന്നുള്ള അനുമാനം യുക്തിനിഷ്ഠമത്രെ. ഈ വാദം തന്നെ ബീജഗണിതത്തിലേ അനുമാനരീതിയിൽ ഉൾപ്പെടുത്താവുന്നതാണ്. എങ്ങനെയെന്നാൽ:—

$$a = 2$$

$$a = b$$

$$\therefore b = 2$$

സഭോവ്യവസ്തുക്കളിൽ വെച്ചു ഏറ്റവും മഹനീയമായ വസ്തു (a) = സത്ത (2)

സഭോവ്യവസ്തുക്കളിൽ വെച്ചു ഏറ്റവും മഹനീയമായ വസ്തു (a) = ദൈവം (b)

അതുകൊണ്ടു, ദൈവം (b) സത്ത (2) യാണ്.

ഇതിൽ രണ്ടാമത്തെ പ്രമേയത്തിലേ ഘടകങ്ങൾ പരസ്പരം മാറ്റപ്പെട്ടിട്ടുണ്ടെങ്കിലും, വാദത്തിനു യാതൊരു മാറ്റവും സംഭവിക്കുന്നില്ല. ഏതു അനുമാനരീതി അവലംബിച്ചാലും ദൈവം സത്തയാണെന്നുള്ള അനുമാനം യുക്തിയുക്തമാണ്. അതാണ് യുക്തിവാദം.



അദ്ധ്യായം 5

മനുഷ്യന്റെ ഭാവ്യത.

രണ്ടു ലോകങ്ങളാണ് ഭർഗ്ഗ (Philosophy) ത്തിനു വിഷയങ്ങളായി ഭവിയ്ക്കുന്നത്. ഒന്നു ചിന്താലോകം; മററു വാസ്തവിക ലോകം. ചിന്താലോകത്തിന്റെ ഉപാധി സത്യ (Truth) വും വാസ്തവികലോകത്തിന്റെ ഉപാധി സത്ത (Fact) യും ആകുന്നു. എന്നാൽ ഇപ്രകാരം രണ്ടു മണ്ഡലങ്ങൾ നാം വേർതിരിയ്ക്കുന്നുണ്ടെങ്കിലും അവയ്ക്കുതമ്മിൽ ഗാഢഗാഢമായ സംബന്ധമുണ്ട്. യഥാർത്ഥലോകത്തിലെ വസ്തു, അഥവാ സത്ത, മനസ്സു ചെയ്യപ്പെടുമ്പോൾ അതു സത്യമായി രൂപാന്തരീഭവിയ്ക്കുന്നു. തന്മൂലം സത്യം സത്തയുടെ വിചാരിത്രമായ അവസ്ഥയാണെന്നു പറയാം. “മനുഷ്യൻ” എന്നു വിചിക്ഷപ്പെടുന്ന ജന്തു ഒരു സത്തയാണ്. എന്നാൽ മനുഷ്യത്വം എന്നതു ഒരു സത്യമത്രെ. മനുഷ്യത്വം എന്നു പറയപ്പെടുന്ന ഒരു സാധനം എങ്ങും കാണാൻ സാധിയ്ക്കയില്ല. അതു ചിന്താലോകത്തിൽ മാത്രമേ സ്ഥിതിചെയ്യുന്നുള്ളൂ. എന്നുവെച്ചു അതു കേവലം ചിന്താജാതമാണോ? അല്ല. നാം ചിന്തിയ്ക്കുന്നതു കൊണ്ടല്ല രണ്ടും രണ്ടും കൂടിയായാൽ നാലായിത്തീരുന്നതു്. നമ്മുടെ ബുദ്ധി സത്യത്തെ ഉല്പാദിയ്ക്കുകയല്ല, പ്രത്യുത, സത്യം നമ്മുടെ ബുദ്ധിയെ നിയ്ക്കുകയാണു ചെയ്യുന്നതു്. രണ്ടും രണ്ടും ചേർന്നാൽ നാലാണെന്നുള്ളതു ഒരു അനുകതസത്യമാണ്. അതിനെ അംഗീകരിപ്പാൻ നമ്മുടെ ബുദ്ധിയ്ക്കു ഒഴിച്ചുകൂടാത്ത ഒരു നിബ്തു

സാ നേരിടുന്നു. ഇപ്രകാരം തന്നെയാണ് എല്ലാ സത്യങ്ങളും. അതുകൊണ്ട് മനുഷ്യത്വം എന്ന സത്യവും വിചാരജാതമല്ല. എന്നിരുന്നാലും അതിന്റെ അധിഷ്ഠാനം വാസ്തവികമണ്ഡലമല്ല, പ്രത്യുത, വിചാരമണ്ഡലമാണെന്നുള്ള വസ്തുത സമ്മതിച്ചു തീരൂ.

ഒരു സംഗതി സത്യമാണെന്നു നാം പറയുന്നതു എന്തുകൊണ്ട്? ഉദാഹരണമായി, ഒന്നും ഒന്നും ചേർന്നാൽ രണ്ടാണെന്നു നാം പറയുന്നു; അതു സത്യമാണെന്നു നാം അറിയുന്നു. എങ്ങനെ? ഒന്നും ഒന്നും കൂടിച്ചാൽ മൂന്നാവാൻ പാടില്ലാത്തതു എന്തുകൊണ്ട്? ഈ ചോദ്യത്തിനു ചിന്താലോകത്തിൽ ഒരു സമാധാനം കണ്ടെത്തുവാൻ സാധിക്കില്ല. വാസ്തവികലോകത്തിൽ കടന്നു നോക്കുമ്പോൾ മാത്രമേ അതിനു സമാധാനം കണ്ടുകിട്ടുകയുള്ളൂ. ഒരു വിരുതൻകുട്ടി പാഠശാലയിൽനിന്നു തിരിച്ചെത്തിയശേഷം തന്റെ സാമത്വം അർജ്ജുനമ്മമാരെ കാണിപ്പാൻ രണ്ടു മാമ്പഴമെടുത്തു, “ഈ മാമ്പഴം മൂന്നെണ്ണമുണ്ടെന്നു ഞാൻ തെളിയിക്കും.” എന്നു പറയുകയും, മാമ്പഴം നിലത്തുവെച്ചു “ഒന്ന് - രണ്ട് -” എന്നു ക്രമപ്രകാരം എണ്ണുകയും “ഒന്നും രണ്ടും മൂന്ന്” എന്നു സമർത്ഥിക്കുകയും ചെയ്തപ്പോൾ, കുട്ടിയുടെ അർജ്ജുൻ “കൊള്ളാം! ഒരു മാമ്പഴം അമ്മയ്ക്കു കൊടുക്കൂ. ഒന്നെണ്ണിയ്ക്കുവേണം. മൂന്നാമത്തെ മാമ്പഴം നീ എടുത്തുകൊള്ളൂ” എന്നു പറഞ്ഞ കഥ വായനക്കാർ കേട്ടിട്ടുണ്ടല്ലോ. ഈ ദൃഷ്ടാന്തത്തിൽ ഒന്നും ഒന്നും രണ്ടാണു മൂന്നല്ല എന്നു തെളിയിക്കുവാൻ കുട്ടിയുടെ അർജ്ജുൻ തക്കിയ്ക്കുവാൻ ഒരുവെടുകയല്ല, നേരേ മാപ്പു വാസ്തവികലോകത്തെ ശരണംഗമിക്കുകയാണ് ചെയ്തത്.

വാസ്തുവികലോകത്തിൽ ഒരു വസ്തുവിനു സ്വയമേവ ഏകത്വമുള്ളതായി നാം കാണുന്നു; അതായതു: ഒരു വസ്തു അതുതന്നെയാണു്; മറ്റൊന്നല്ല, എന്നു നമുക്കു ബോധപ്പെടുന്തായമാർഗ്ഗവസ്തുക്കളുടെ ഏവംവിധമായ വ്യക്തിത്വമാണു് ഒന്നും ഒന്നും രണ്ടാകുവാനുള്ള കാരണം. ഇപ്രകാരം തന്നെ എല്ലാ സത്യങ്ങൾക്കും നിദാനമായിരിക്കുന്നതു യഥാർത്ഥലോകമാണു്. വാസ്തുവികലോകമില്ലെങ്കിൽ, അതായതു്: സത്തയായി യാതൊന്നുമില്ലെങ്കിൽ, സത്യത്തിനു അടിസ്ഥാനമുണ്ടാവുകയില്ല. സത്യം സത്തയുടെ ഒരു നിഴൽ അഥവാ പ്രതിധ്വനി മാത്രമാകുന്നു. ശബ്ദമില്ലെങ്കിൽ പ്രതിശബ്ദം ഉണ്ടാവാൻ പാടില്ലാത്തതുപോലെ തന്നെ സത്ത ഇല്ലെങ്കിൽ സത്യവും ഉണ്ടാവാൻ നിവൃത്തി ഇല്ല. സത്യത്തിന്റെ മാനദണ്ഡവും ആശ്രയസ്ഥാനവും ക്രോഡീകരണവും മെഴുകിയായ കാരണവും സത്തയിലാണു് നാം അന്വേഷിക്കേണ്ടതു്.

അങ്ങനെ ഉള്ള സത്യങ്ങളിൽ ഒന്നാണു് 'മനുഷ്യൻ ഭാവ്യനാണു്' എന്ന പ്രസ്താവം. മനുഷ്യന്റെ ഭാവ്യത യുക്തിവിരുദ്ധമല്ലാത്തതുകൊണ്ടു അതൊരു സത്യമാണു്. മാത്രമല്ല, അതു ഒരു നിത്യസത്യവുമാണു്. മനുഷ്യൻ ഉണ്ടെങ്കിലും ശരി, ഇല്ലെങ്കിലും ശരി, മനുഷ്യൻ ഭാവ്യനാണെന്നുള്ളതിന്റെ സാധ്യത എന്നും അപ്രതിഷേധ്യമായിരിക്കുകയേ ഉള്ളു. കാരണം ഈ പ്രസ്താവത്തിൽ പരസ്പരവിരുദ്ധത ഇല്ലെന്നതു തന്നെ. ഭൂമുഖത്തു മനുഷ്യൻ ഇതേവരെ ഉണ്ടായിട്ടില്ല, ഇനി ഉണ്ടാവുകയുമില്ല, എന്നു വിചാരിക്കുക. എന്നാലും 'മനുഷ്യൻ ഭാവ്യനാണു്' എന്ന പ്രസ്താവം സദാ സാധ്യമായിത്തന്നെ ഇരിക്കും.

മനുഷ്യന്റെ ഭാവ്യത ഒരു നിത്യസത്യമാകുവാനുള്ള കാരണമെന്ത്? മനുഷ്യൻ ഭവിച്ചിരിക്കുന്നതു കൊണ്ടാണോ അവൻ ഭാവ്യനാണെന്നു നാം പറയുന്നത്? അല്ല. നേരെ മറിച്ച്, മനുഷ്യൻ ഭാവ്യനായതുകൊണ്ടാണ് അവൻ ഭവിച്ചിട്ടുള്ളത്. ഭാവ്യത ഭവത്തേക്കാൾ മൗലികമാണെന്നത്രെ താക്കീകമതം. മാത്രമല്ല, മനുഷ്യന്റെ ആസ്തികത്വം (ഉണ്ടെന്നുള്ള സുഗതി) പരിച്ഛിന്നമാണ്; അതു അവശ്യമല്ല; അനാദ്യന്തമല്ല. പരിമിതമായ സ്ഥലകാലങ്ങളിൽ മാത്രമേ അതു സാധുവായിരിയ്ക്കയുള്ളൂ. ('ഞാൻ ഉണ്ടു' എന്ന സുഗതി ഏതാനും കൊല്ലങ്ങളിൽ മാത്രമേ വാസ്തവികമാകയുള്ളൂ. ഞാൻ ജനിക്കുന്നതിനു മുമ്പും മരിച്ചതിനു ശേഷവും അതിന്റെ വാസ്തവികത ശൂന്യപ്രായമാണ്. നേരെമറിച്ച് "ഞാൻ ഉണ്ടാവാൻ പാടുള്ളവനാണ്" എന്ന പ്രസ്താവം സഭാതനമായ ഒരു സത്യമത്രെ.) സഭാതനമായ ഒരു സത്യത്തിനു പരിച്ഛിന്നമായ സത്ത കാരണമായിരിപ്പാൻ നിവൃത്തി ഇല്ല. അവശ്യമായ ഒരു സത്യത്തിനു നാവശ്യമായ ആസ്തികത്വം ഫേതുവാകയില്ല. എന്നാൽ മനുഷ്യന്റെ ആസ്തികത്വം അഥവാ സത്ത പരിച്ഛിന്നവും നാവശ്യവുമാണ്. തന്മൂലം മനുഷ്യന്റെ ആസ്തികത്വം മനുഷ്യന്റെ ഭാവ്യത എന്ന നിത്യസത്യത്തിന്റെ കാരണമാവാൻ നിവൃത്തി ഇല്ല. നിത്യമായ ഒരു സത്യത്തിനു നിത്യമായ ഒരു സത്ത മാത്രമേ ഫേതുവാകയുള്ളൂ. മനുഷ്യന്റെ ഭാവ്യത സ്ഥലകാലാതീതവും അവശ്യവുമായതുകൊണ്ടു തന്നിദാനമായ സത്തയും സ്ഥലകാലങ്ങൾക്കു വിധേയമല്ലാത്തതും അവശ്യവും ആയിരിയ്ക്കണമെന്നു സിദ്ധം. അപ്രകാരമുള്ള സത്തയാണു ദൈവം.

തന്മൂലം മനുഷ്യൻ ഉണ്ടെങ്കിൽ ദൈവവും ഉണ്ടു്, എന്നു സ
യുക്തികം അനുമാനം ചെയ്യാവുന്നതാണു്.

ഈ അനുമാനശൃംഖലയിലെ ഘടകങ്ങൾ ഒന്നുകൂടി
വിശദമാക്കാം. 'മനുഷ്യൻ ഉണ്ടു്' എന്നുള്ള പ്രസ്താവം കൊ
ണ്ടാണു് നാം പഠിച്ചെടുത്തതു്. മനുഷ്യനിൽ ആസ്തികത്വ
വും ഭാവ്യതയും ഏകീഭൂതമല്ലാത്തതുകൊണ്ടു്, മനുഷ്യൻ ഉണ്ടാ
കുന്നതിനു മുമ്പു അവൻ ഉണ്ടാവാൻ പാടുള്ളവനായിരിയ്ക്കു
ണം; അതായതു: അവൻ ഭാവ്യനായിരിയ്ക്കണം. 'മനുഷ്യ
ൻ ഭാവ്യനാണു്' എന്ന പ്രസ്താവം എല്ലാക്കാലങ്ങളിലും എ
ല്ലാസ്ഥലങ്ങളിലും ഒന്നുപോലെ സാധുവാണു്. എന്നാൽ
'മനുഷ്യൻ ഉണ്ടു്' എന്നുള്ളതു പരിച്ഛിന്നമായ ഒരു സംഗതി
യത്രെ. കാര്യം കാരണത്തെക്കാൾ വലിയതാവാൻ പാടി
ല്ലാത്തതുകൊണ്ടു്, മനുഷ്യന്റെ പരിച്ഛിന്നമായ ആസ്തികത്വം
അവന്റെ അപരിച്ഛിന്നമായ ഭാവ്യതയ്ക്കു കാരണമാവാൻ
പാടില്ല. തന്മൂലം അപരിച്ഛിന്നമായ ഒരു സത്യത്തിനു ക
റഞ്ഞ പക്ഷം തത്തുല്യമായ ഒരു കാരണമുണ്ടായിരിയ്ക്കേണ്ട
താണു്. സത്യത്തിന്റെ പരമമായ നിദാനം സത്തയാക
കൊണ്ടു് ഈ കാരണം സത്തയായിരിയ്ക്കണം. അപരിച്ഛി
ന്നമായ ഈ സത്തയേയാണു് നാം ദൈവമെന്നു വിളിയ്ക്കുന്ന
തു്. ഇങ്ങനെ മനുഷ്യന്റെ സത്തയിൽനിന്നു മനുഷ്യന്റെ
ഭാവ്യതയും മനുഷ്യന്റെ ഭാവ്യതയിൽനിന്നു ദൈവത്തിന്റെ
ആസ്തികത്വവും നാം ക്രമാനുക്രമേണ അനുമാനം ചെയ്യുന്നു.

ഈ സത്തയാകട്ടെ ബുദ്ധിവിഹീനമായിരിക്കാൻ പാടി
ല്ല. മനുഷ്യൻ ബുദ്ധിയുള്ള ജന്തുവാണു്. ബുദ്ധി ഇല്ലാത്ത

ഒരു വസ്തു ബുദ്ധി ഉള്ള ഒന്നിന്റെ കാരണമായിരിക്കുവാൻ നിവൃത്തി ഇല്ല. ഹേതു ഫലത്തേക്കാൾ ഹീനമാണെന്നു പറയുന്നതു അസംബന്ധമാണ്. ബുദ്ധിയുള്ള മനുഷ്യന്റെ ഭാവ്യതയ്ക്കു ദൈവത്തിന്റെ ആസ്തികത്വമാണു കാരണം, എന്നതു കൊണ്ടു, ദൈവം ബുദ്ധിയാനായിരിക്കണമെന്നു സിദ്ധം. മാത്രമല്ല, അപരിമേയവും സദാതനവുമായ സത്ത സംയുക്ത (Compound) മായിരിപ്പാൻ പാടില്ല. സംയുക്തവസ്തുക്കൾ വിഘടന (Dissolution) ത്തിനു അധീനങ്ങളാണ്. തന്നിമിത്തം അവ നശപരങ്ങളാണ്. ചിരന്തനമായ ഇഴശ്ചര സത്ത വിവിധഘടകങ്ങളുടെ സംയോഗമല്ല. മനുഷ്യനിൽ ബുദ്ധിയും ഇതരാംശങ്ങളും സംയോജിതപ്പെട്ടിട്ടുണ്ടെങ്കിലും, നിത്യവും അപരിമേയനുമായ ദൈവത്തിൽ അപ്രകാരം ഒരു സംയോഗം ഉണ്ടെന്നു പറയുന്നതു യുക്തിവിരുദ്ധമാണ്. ബുദ്ധി ഭൗതിക വസ്തുക്കളേക്കാൾ ഉൽകൃഷ്ടവുമാണല്ലോ. അതുകൊണ്ടാണ് ദൈവം ചിന്മയനാണെന്നു സമർത്ഥിതപ്പെടുന്നത്.



അദ്ധ്യായം 6

ന ന .

മനുഷ്യാത്മാവന്റെ ഇരിപ്പിടം എവിടെയെങ്കിലും (തലച്ചോറിലോ ഹൃദയത്തിലോ ആമാശയത്തിലോ) ആകട്ടെ; അതിനു രണ്ടു വ്യാപാരരംഗങ്ങൾ ഉണ്ടെന്നുള്ളതു നിർദ്ദിവാദമാണ്. ഇവയെ 'ബുദ്ധി' എന്നും 'മനസ്സ്' എന്നും വ്യാവർത്തനം ചെയ്യാം. രണ്ടിട്റെയും ആസ്ഥാനം ഒന്നുതന്നെയാണോ അല്ലയോ എന്നു തൽക്കാലം ചിന്തിക്കേണ്ടതില്ല. അവയുടെ വ്യാപാരങ്ങൾ വ്യത്യസ്തമാണെന്നു മാത്രമേ ഇവിടെ സിദ്ധാന്തിയ്ക്കുന്നുള്ളൂ. ബുദ്ധിയുടെ വ്യാപാരം അറിയുക എന്നതാണ്. മനസ്സിന്റെ വ്യാപാരമാകട്ടെ ഇറപ്പിയ്ക്കുക എന്നതത്രെ. ബുദ്ധികൊണ്ടു നാം ഗ്രഹിയ്ക്കുന്ന വസ്തുക്കളെ മനസ്സ് ആഗ്രഹിയ്ക്കുന്നു; അവയിലേയ്ക്കു മനസ്സ് ആകർഷിയ്ക്കപ്പെടുന്നു.

നമ്മുടെ മനസ്സു എപ്പോഴും ഏതോ ഒന്നിനെ ആരാഞ്ഞുകൊണ്ടിരിക്കുകയാണ്. ഏതെങ്കിലുമൊന്നിനെയല്ല. ഏതെങ്കിലുമൊന്നിനെയാണെങ്കിൽ ഏതെങ്കിലുമൊന്നുകൊണ്ടു അതു തൃപ്തിപ്പെടേണ്ടതാണ്. പക്ഷെ അതിനു ഒരിക്കലും തൃപ്തിയുണ്ടാകുന്നില്ല. നേത്രേന്ദ്രിയം അതിനു ആനന്ദം നൽകുന്ന വസ്തുക്കളെ മാത്രമേ ആഗ്രഹിക്കുന്നുള്ളൂ. ശ്രേതേന്ദ്രിയമാകട്ടെ കണ്ണാനന്ദകരങ്ങളായവയെ മാത്രം ആഗ്രഹിക്കുന്നു. നാഡു സ്വാദകരങ്ങളായ വസ്തുക്കളിൽ ആസക്തമാവുന്നു. പക്ഷെ മനസ്സു ഇവകൊണ്ടു മാത്രം തൃപ്തിപ്പെടുന്നില്ല.

ല്ല. ഇട്രിയഗോചരമല്ലാത്ത വസ്തുക്കളിലും മനസ്സിനു താല്പ്യം ജനിക്കുന്നുണ്ട്. മനസ്സു സുഖത്തെ അഥവാ ആനന്ദത്തെ ആഗ്രഹിക്കുന്നു. ഏതെങ്കിലും ഒരു സുഖത്തെയല്ല. കണ്ണസുഖം കണ്ണങ്ങൾക്കു ഗോചരമായിരിക്കാം. നയനാനന്ദം നയനങ്ങൾക്കു ഗോചരമായിരിക്കാം. എന്നാൽ സൂക്ഷ്മാത്മത്തിലുള്ള “സുഖം” യാതൊരിട്രിയത്തിനും ഗ്രഹിയല്ലുവാൻ സാധിക്കയില്ല. ബുദ്ധിക്കു മാത്രമേ അതു നിരൂപിക്കുവാൻ കഴിവുള്ളൂ. ബുദ്ധിയാൽ നിരീക്ഷിതമായ സുഖം—ഇട്രിയാസ്പഷ്ടമായ ആനന്ദം—മനസ്സിന്റെ സ്പഷ്ടമായ വിഷയീഭവിയ്ക്കുന്നുണ്ട്.

ഇതിന്റെ രഹസ്യം ആരായുന്നതിനുമുമ്പ് മനസ്സിന്റെ സാമാന്യമായ ലക്ഷ്യം എന്താണെന്നു ചിന്തിയ്ക്കുക തന്നെ. യാതൊന്നിലുണ്ട് മനസ്സ് ആസക്തമായിത്തീരുന്നതു? മറ്റു വിധത്തിൽ പറഞ്ഞാൽ, നാം ആഗ്രഹിയ്ക്കുന്നത് എന്താണ്? നന്മ. നമുക്കു നല്ലതു വരണമെന്നാണ് നാം ആഗ്രഹിയ്ക്കുന്നത്. എന്നാൽ നിഷിദ്ധമായതു—തിന്മ—ആഗ്രഹിയ്ക്കുന്നവരും അതിൽ പ്രസക്തിയുള്ളവരും ഇല്ലെന്നോ? ഉണ്ടായിരിക്കാം. എന്നാലും അവർ വിചാരിയ്ക്കുന്നത് തിന്മകൊണ്ട് അവർക്കു നല്ലതു വരമെന്നാണ്. അതുകൊണ്ടാണ് അവർ അധർമ്മം പ്രവർത്തിയ്ക്കുന്നത്. തിന്മ ആട്ടിൻതോൽ ധരിച്ചു ചെന്നായപ്പോലെ നന്മയുടെ വേഷം അവലംബിച്ചു അവർക്കു ദർശനീയമായി ഭവിയ്ക്കുന്നു. അതിന്റെ പ്രലോഭനത്തിനു അവർ വശംഗതരാവുന്നു. തന്നിമിത്തം നന്മയിലോ നന്മയെന്നു ഭാവിയ്ക്കപ്പെടുന്ന വസ്തുവിലോ ആണു മനസ്സിനു ആഗ്രഹം ജനിയ്ക്കുന്നതെന്നു വിശ

മോചനങ്ങളല്ലോ. ബുദ്ധിയുടെ ലക്ഷ്യം ജ്ഞാനമാണെങ്കിൽ മനസ്സിന്റെ ലക്ഷ്യം നന്മയാണ്. മനസ്സിന്റെ ആഗ്രഹ വിഷയത്തിൽ വല്ല സീമയുമുണ്ടോ? ഇന്നു വസ്തുക്കളെ മാത്രമേ ആഗ്രഹിക്കാവൂ എന്നു വല്ല നിയമവുമുണ്ടോ? നാം ഒരു വസ്തു ആഗ്രഹിക്കുകയോ സ്നേഹിക്കുകയോ ചെയ്യുന്നതിനുമുമ്പ് അതു എന്താണെന്നു അറിയണം. ബുദ്ധികൊണ്ട് അറിയുവാൻ പാടുള്ള വസ്തുക്കൾ മാത്രമേ നമുക്കു സ്നേഹിയ്ക്കുവാൻ നിവ്യാഹമുള്ളൂ. തന്മൂലം നമ്മുടെ ആഗ്രഹത്തിന്റെ മാനദണ്ഡം ജ്ഞാനമാകുന്നു. ബുദ്ധിയ്ക്കു നിരീക്ഷിയ്ക്കുവാൻ പാടുള്ള സർവ്വവും—ജ്ഞേയമായ സർവ്വവും—മനസ്സിന്റെ തൃഷ്ണയ്ക്കു വിഷയമാകാവുന്നതാണ്. എന്നാൽ ബുദ്ധിയുടെ ലക്ഷ്യത്തിനു അവസാനമുണ്ടോ? ജ്ഞേയമായ വസ്തുക്കൾക്കു വല്ല പരിധിയുമുണ്ടോ? ജ്ഞേയലോകം അനന്തമാണ്. ജ്ഞാനവിഷയത്തിന് അവസാനമില്ല; ഓരോരുത്തന്റെയും ജ്ഞാനം പരിമിതമായിരിയ്ക്കാം. ഹക്ഷേ ജ്ഞാനത്തിന്റെ വിഷയം—അതായതു: ജ്ഞേയം—അനന്തവുമാണ്. പരിപൂർണ്ണവും അനന്തവുമായ ഒരു സത്തയെ സങ്കല്പിക്കുവാൻ ബുദ്ധിയ്ക്കു കഴിവുണ്ട്. ബുദ്ധിയ്ക്കു വിഷയിഭവിക്കുന്ന സർവ്വവും സ്നേഹിയ്ക്കുവാൻ മനസ്സിന് സാല്പ്രമായതുകൊണ്ട്, പരിപൂർണ്ണമായ ഒരു സത്തയിൽ മനസ്സിന് ആസക്തി ഉണ്ടാവുന്നതിൽ അതുഭൂതപ്പെടുവാനില്ല. 'പരിപൂർണ്ണമായ സത്ത' എന്ന സങ്കല്പത്തിൽ അസാംഗത്വമൊന്നുമില്ല. പരിപൂർണ്ണതയ്ക്കും സത്തയ്ക്കും തമ്മിൽ പൂർ്വാപരവൈരുദ്ധ്യം ഇല്ലാത്തതുകൊണ്ട്, പരിപൂർണ്ണമായ സത്ത ഭവിയ്ക്കുവാൻ പാടുള്ളതാണ്. തന്മൂലം പരിപൂ

ണ്മയ സത്തയോടുകൂടിയ ഒരു വ്യക്തി ഭവിയ്ക്കുവാൻ പാ
 ടുള്ളതാണ്. തന്മൂലം പരിപൂണ്ണമായ സത്തയോടുകൂടിയ
 ഒരു വ്യക്തി വിചാരത്തിന് വിഷയിഭവിയ്ക്കുവാൻ പാടുള്ള
 താണ്. തന്മൂലം വിചാരത്തിന്റെ ലക്ഷ്യം നിസ്സിമമാമാൻ
 പാടുള്ളതാണ്. തന്മൂലം മനസ്സിന്റെ ആഗ്രഹവിഷയ
 വും നിസ്സിമമാവാൻ പാടുള്ളതാണ്. തന്മൂലം മനസ്സിന്റെ
 ആഗ്രഹ വിഷയം പരിമിതമായ നന്മയേക്കാൾ ശ്രേഷ്ഠമായ
 ഒന്നാവാൻ പാടുണ്ട്. തന്മൂലം മനസ്സിന് പരിമിതമായ
 നന്മകൊണ്ട് സന്തുഷ്ടിയുണ്ടാകയില്ല. തന്മൂലം മനസ്സിന്
 സംതുഷ്ടിയുണ്ടാക്കുവാൻ അപരിമിതമായ ഒന്നിനു മാത്രമേ
 കഴിവുള്ളൂ. തന്മൂലം മനസ്സ് പരിമിതമായ ഒന്നാണെങ്കി
 ലും അതിന്റെ ലക്ഷ്യം അനാദൃതമായ നന്മയാണെന്നു സി
 ലമാവുന്നു.

“മനസ്സിന് പരിപൂണ്ണമായ നന്മയെ പ്രാപിയ്ക്കുവാൻ
 ആസക്തി ഉണ്ടായിരിയ്ക്കാം. എങ്ങനെ പരിപൂണ്ണമായ
 നന്മ വാസ്തുവത്തിൽ ഉണ്ടായിരിയ്ക്കണമെന്നു നിബ്ബന്ധമു
 ണ്ടോ? ഒരു വസ്തുവിനെ ആഗ്രഹിക്കുന്നതുകൊണ്ട് മാത്രം
 ആ വസ്തു ഭവിയ്ക്കുമോ?” എന്നൊരു സംശയം അവശ
 ഷിയ്ക്കുന്നു.

കൊള്ളാം. സന്ദേഹനിവൃത്തിയ്ക്കായി നമുക്കു വാസ്തു
 വികലോകത്തിൽ കടന്നു നോക്കാം. മനുഷ്യസ്വഭാവം വാ
 സ്തുവികമായ ഒരു സത്തയാണ്; കേവലം സാങ്കല്പികമല്ല.
 തന്നിമിത്തം മനസ്സ് എന്നു പറയപ്പെടുന്ന ഇച്ഛാശക്തിയും
 വാസ്തുവികമായ ഒന്നാണ്. ഇച്ഛാശക്തി പരിപൂണ്ണമായ

നന്മയെ കാംക്ഷിക്കുന്നവെന്തുള്ളതും വാസ്തവികമാണ്. ഈ
 ഔത്സക്യം കേവലം ഒരു വ്യഭോഹമാണോ? ഇല്ലാത്ത ഒരു
 നിാനയാണോ ഞാനും ആഗ്രഹിക്കുന്നത്? നമ്മുടെ മനസ്സി
 ന്റെ ചലനം ശൂന്യത്തിലേയ്ക്കോണോ? സ്ഥൂലപദാർത്ഥങ്ങളു
 ളുടെ ചലനം ഒരു സ്ഥലത്തുനിന്നു മറെറൊരു സ്ഥലത്തേയ്ക്കോ
 ണു സംഭവിക്കുന്നത്. മനസ്സിന്റെ ചലനത്തെ സംബ
 ന്ധിച്ചു പറയുകയാണെങ്കിൽ, അതു ഒരു അവസ്ഥയിൽനി
 ന്നു മറെറൊരു അവസ്ഥയെ പ്രാപിക്കുവാൻ താല്പര്യം പ്രദ
 ിഷ്ടിക്കുന്നു. 'മറെറൊരു അവസ്ഥ' ഇല്ലെങ്കിൽ ചലനവു
 മില്ല. ശൂന്യം മനസ്സിന്റെ ലക്ഷ്യമാവാൻ പാടില്ല. ശൂ
 ന്യം ലക്ഷ്യത്തിന്റെ അഭാവമാണ്. തന്മൂലം അതു മനസ്സി
 ന്റെ ലക്ഷ്യമാകയില്ല. അതു അവാസ്തവികമാണ്. എന്നാൽ
 വാസ്തവികമായ ഏതോ ഒന്നു മാത്രമേ മനസ്സിനെ ആകർഷി
 യ്കുവാൻ പര്യാപ്തമാകയുള്ളൂ. ഈ 'ഏതോ ഒന്നു' പരിമി
 തമായ ഒന്നാവാൻ പാടില്ല. പരിമിതമായ യാതൊന്നിനും
 മനസ്സിനു ശാശ്വത സന്തുഷ്ടി നൽകുവാൻ സാധിക്കുകയില്ല.
 തന്നിമിത്തം ഈ 'ഏതോ ഒന്നു' അപരിമിതമായ—അള
 വില്ലാത്ത—ഒന്നാണെന്നു സമ്മതിച്ചേ തീരൂ. മനസ്സിന്റെ
 ലക്ഷ്യം നന്മയായതുകൊണ്ട് ഈ അപരിമിതമായ ഏതോ
 ഒന്നു അപരിമിതമായ ഒരു നന്മയാണെന്നു സിദ്ധം. അപ
 റിമിതമായ നന്മ എന്നു വെച്ചാൽ ദൈവം എന്നർത്ഥം. ത
 ന്മൂലം, നമുക്ക് ഇച്ഛാശക്തിയുണ്ടെന്നതുപോലെതന്നെ വാ
 സ്തവികമാണ് ദൈവം ഉണ്ടെന്നുള്ള തത്വവും. ദൈവത്തി
 ന്റെ അഭാവത്തിൽ, അന്തഃകരണത്തിന്റെ ഇച്ഛാശക്തി
 നിരർത്ഥകമായിത്തീരുന്നു. ദൈവമില്ലെങ്കിൽ നമ്മുടെ മന
 സ്സിന്റെ അഭിവാഞ്ച കാരണം കൂടാത്ത കാര്യമാണെന്നു പ

റയേണ്ടിവരും. ഇത് അസംബന്ധമാണല്ലോ. പക്ഷെ നമുക്കു മനസ്സ് എന്നു പറയപ്പെടുന്ന ശക്തി വാസ്തവത്തിൽ ഉള്ളതുകൊണ്ടു ദൈവവും വാസ്തവത്തിൽ ഉണ്ടെന്നു അനുമാനം ചെയ്യാം. ഇവിനു അസ്വസ്ഥമായി ചലിയ്ക്കുന്നതുകൊണ്ട്, അടുത്തെങ്ങാനും അയസ്കാന്തമുണ്ടെന്നു തീരുമാനിയ്ക്കുന്നതിൽ അബദ്ധമില്ല. അപ്രകാരം തന്നെ നമ്മുടെ മനസ്സ് ഏതോ ഒരു നന്മയെ പ്രാപിച്ചു നിർവൃതി നേടുവാൻ അസ്വസ്ഥമായി കാണപ്പെടുന്നതുകൊണ്ട് നമ്മുടെ മനസ്സിനു വിഷയിഭവിയ്ക്കുവാൻ പശ്ചാത്തപ്യം അതിനെ സന്തുഷ്ടമാക്കത്തക്കവണ്ണം അപരിമേയവും അനുഗ്രഹവുമായ ഒരു നന്മ വാസ്തവികമായി സ്ഥിതി ചെയ്യുന്നുണ്ടെന്നു സമ്മതിക്കാതെ തരമില്ല. അങ്ങനെയുള്ള നന്മയെന്ന് ദൈവം.



അദ്ധ്യായം 7

സതൃണതപം

എന്റെ മുമ്പിൽ ഒരു പാത്രമിരിക്കുന്നു. പാത്രത്തിൽ നാഴി വെള്ളമുണ്ട്. യുക്തിവാദമിനയ്യാൽ ചിത്തഭ്രമം പിടിച്ചെടുവന്നപ്പോലെ ഞാൻ ഈ പത്രത്തോടു ചോദിക്കുകയാണ് -- “അല്ലയോ പാത്രമേ! നിന്റെ ഉള്ളിൽ നാഴി വെള്ളം മാത്രം ഉണ്ടാവാൻ സാധിക്കുമോ?” പാത്രം ഒന്നും മിണ്ടുന്നില്ല. എന്നാൽ അതിനു മിണ്ടുവാൻ കഴിയുമെങ്കിൽ അതു എന്തു പറയും? പാത്രത്തിനു പുറമേയുള്ള കാരണങ്ങളൊന്നും അന്വേഷിക്കാതെ അതിനെ മാത്രം ശ്രദ്ധിക്കുന്നവരുടെ കയ്യിൽ, പാത്രത്തിൽ നാഴി വെള്ളം മാത്രം ഉള്ളതിനു രണ്ടുകാരണങ്ങളുണ്ടാവാം. ഒന്നുകിൽ വെള്ളം എന്നു പറയപ്പെടുന്ന വസ്തു ലോകത്തിൽ അകെക്കൂടി നാഴി മാത്രമേ ഉള്ളൂ; അല്ലെങ്കിൽ പാത്രത്തിൽ നാഴി വെള്ളം കൊള്ളുവാൻ മാത്രമേ എടുത്തുള്ളൂ. ഈ രണ്ടു കാരണങ്ങളും ഒരേസമയത്തു പ്രചർത്തിക്കുന്നുണ്ടെന്നും വരാം. ഇനി ഈ കാരണങ്ങൾ രണ്ടും വാസ്തവത്തിൽ സാധ്യമല്ലെന്നു വിചാരിക്കുക. അതായതു: ലോകത്തിൽ നാഴി വെള്ളം മാത്രമല്ല ഉള്ളതെന്നും പാത്രത്തിൽ നാഴി ചിട്ടയികം കൊള്ളുമെന്നും സങ്കല്പിക്കുക. അങ്ങനെയൊന്നുകിൽ പാത്രത്തിൽ നിന്നു വ്യതിരിക്തവും ബാഹ്യവുമായ മൂന്നാമതൊരു കാരണം തേടേണ്ടിയിരിക്കുന്നു. മുൻപറഞ്ഞ കാരണങ്ങൾ രണ്ടും സ്വീകാര്യമല്ലെങ്കിൽ, പാത്രത്തിൽ നാഴി വെള്ളം മാത്രം ഉ

ണ്ടാവാൻ ഉള്ള കാരണം ബാഹ്യമായ ഒന്നായിരിക്കുന്നു. ഒരാൾ—ഞാൻതന്നെ എന്നു കാരുതിക്കൊടുക—അതിൽ നാശി വെള്ളം മാത്രമേ ഒഴിച്ചുള്ളൂ എന്നു വിചാരിയ്ക്കുക. അല്ലെങ്കിൽ മഴപെയ്തപ്പോൾ നാശി വെള്ളം മാത്രമേ പാത്രത്തിൽ വീണുള്ളൂ എന്നു വിചാരിച്ചാലും പോരായ്മയില്ല. എങ്ങനെയായാലും ബാഹ്യമായ ഒരു കാരണത്തെ ആശ്രയിക്കുന്നതെ തരമില്ലെന്നു പ്രത്യക്ഷമാണല്ലോ.

അപ്രകാരം തന്നെ, പ്രപഞ്ചത്തിൽ പലേ ഗുണങ്ങളോടുകൂടിയ വിവിധവസ്തുക്കൾ നാം കാണുന്നു. ഒരേ എന്നതിലുള്ള വസ്തുക്കളിൽത്തന്നെ ചില ഗുണങ്ങൾ ഏറിയും കുറഞ്ഞും കാണപ്പെടുന്നു. എല്ലാമനുഷ്യർക്കും മനുഷ്യത്വമുണ്ടെങ്കിലും മനുഷ്യസ്വഭാവമായ ഗുണങ്ങൾ എല്ലാവരും ഒന്നുപോലെയാണോ ഒരേപരിമാണത്തിലോ അല്ല കാണപ്പെടുന്നത്. ചിലർക്കു ഒരു കുതിരയുടെ ശക്തിയുണ്ടായിരിക്കാം. മറ്റുചിലർക്കു ഒരു ആടിന്റെ ശക്തിമാത്രമേ ഉള്ളൂ. ചിലർക്കു പത്തുനാഴിക അകലെയുള്ള വസ്തുക്കൾ തിരിച്ചറിയാം. മറ്റു ചിലർക്കു മൂക്കിനതാഴെയുള്ള വസ്തുക്കൾ മാത്രമേ കാണാൻ സാധിയ്ക്കൂയുള്ളൂ; അതിനും കണ്ണുട വേണം. സാതപി കഗുണങ്ങളിലും ഇതുപോലെയുള്ള ഉച്ചനീചങ്ങൾ കാണാൻ നമുക്ക്. ചില മനുഷ്യർ ഉൽകൃഷ്ടരാണു്. മറ്റുചിലർ അത്രതന്നെ ഉൽകൃഷ്ടരല്ല. ഇനിയും ചിലർ കേവലം അധമരാണു്; അതായതു: അവരുടെ ശൈൽകൃഷ്ട്യം കൃശമാത്രമാണു്. സർവ്വതോമുഖമായ പരിചൂണ്ണത യാതൊന്നിലും നാം കാണുന്നില്ല. പ്രപഞ്ചത്തിലുള്ള ഏതുവസ്തു എടുത്തു നോക്കിയാലും, അതിനേക്കാൾ ഉപരിഷ്ഠമായ മറ്റൊന്നിനെ ന

മുക്കു സങ്കല്പിയ്ക്കുവാൻ സാധിയ്ക്കും. സൂര്യബിംബം മഹനീയം തന്നെ. പക്ഷെ സൂര്യബിംബത്തിനു ഇപ്പോഴുള്ളതിന്റെ ഇരട്ടി വലുപ്പവും മൂടും ദീപ്തിയും ഉണ്ടെങ്കിൽ അതിന്റെ മഹനീയത ദ്വിഗുണീഭവിയ്ക്കുകയില്ലയോ? അപ്പോൾ ഗ്രഹങ്ങൾ നശിച്ചുപോകുമെന്നോ? ഗ്രഹങ്ങളുടെ ഗുണങ്ങളും ഇരട്ടിച്ചുവരുക. അല്ലെങ്കിൽ സൂര്യനിൽ നിന്നുള്ള അവയുടെ അകലം ഇരട്ടിച്ചാലും മതിയല്ലോ. ഇങ്ങനെ ഏതേതു വസ്തു പരിഗണനം ചെയ്താലും അതു സർവ്വവിധത്തിലും പരിപൂർണ്ണമാണെന്നു പറയാവതല്ല. സാമാന്ത്രികഗുണങ്ങളും അപൂർണ്ണം തന്നെ. ശൈൽകൃഷ്ണത്തിന്റെ പാരമ്യം യാതൊരു മനുഷ്യനിലും കാണപ്പെടുന്നതല്ല. എന്നാൽ പരിമിതമായ നന്മ അവനിൽ ഉണ്ടുതാനും.

പരിമിതമായ നന്മയോടുകൂടിയ ഒരാളെ ദൃഷ്ടാന്തമായി എടുക്കുക. പ്രതിപാദന സൌകര്യത്തിനായി ആയാൾക്കു ഒരു പേരും കൊടുക്കാം— ‘അവ്യസേപ്പി’ എന്നാകട്ടെ. ആയാളുടെ നന്മ—ജ്ഞാനം, ശക്തി, സത്ത, ഇത്യാദി— 100 ഡിഗ്രിയുണ്ടെന്നും വിചാരിയ്ക്കുക. ഒരു നൂറു ഡിഗ്രി നന്മയുള്ള അവ്യസേപ്പിനോടു, നാം മുമ്പ് പാരമ്യത്തോടു ചോദിച്ചതുപോലെ, ഒരു ചോദ്യം ചെയ്യുകതന്നെ:— “എങ്ങോ അവ്യസേപ്പേ! തനിയ്ക്കു നൂറു ഡിഗ്രിമാത്രം നന്മയുണ്ടാവാൻ കാരണമെന്തു?” ആയാൾ എന്തുപറയും? ആയാൾ കഴങ്ങിത്തുടങ്ങുന്നു. ആയാൾക്കു ചകരം നമുക്കുതന്നെ സമാധാനം പാവാൻ ശ്രമിയ്ക്കാം. പാവപ്പെട്ട അവ്യസേപ്പിന്റെ പേരിൽ വലിയ തെറ്റൊന്നുമില്ലെന്നും ആയാളുടെ ഉദാസീനത കൊണ്ടല്ല ആയാളുടെ നന്മ നൂറു ഡിഗ്രിമാത്രമായിപ്പോയ

തന്നെ വിചാരിയ്ക്കുക. അങ്ങനെയൊന്നിൽ, ആയാളുടെ നന്മ ആ ഡിഗ്രി മാത്രമാവാൻ എന്തായിരിയ്ക്കാം കാരണം? ഒന്നുകിൽ നന്മ എന്നത് ആകെക്കൂടി 100 ഡിഗ്രി മാത്രമേ ഉള്ളൂ; അല്ലെങ്കിൽ 100 ഡിഗ്രി നന്മ മാത്രമേ അദ്ദേഹത്തിന് പ്രാപിയ്ക്കാൻ സാധിയ്ക്കുകയുള്ളൂ. ഇവരണ്ടുമല്ലെങ്കിൽ ബാഹ്യമായ വേറെ ഏതെങ്കിലും കാരണം ഉണ്ടായിരിയ്ക്കണം. ഈ കാരണങ്ങളെ പ്രത്യേകം പരിശോധിയ്ക്കാം.

‘ഒന്നുകിൽ നന്മ എന്നത് ആകെക്കൂടി ആ ഡിഗ്രി മാത്രമേ ഉള്ളൂ.’ നന്മ എന്നതു ആ ഡിഗ്രിയല്ല, ആയിരമല്ല, പതിനായിരമല്ല, കോടികോടിയല്ല; അതു അപരിമേയമത്രെ. അദ്ദേഹത്തിന്റെ നന്മ പരിമിതമായിരിയ്ക്കാം. പക്ഷെ നന്മ എന്നതിന് യാതൊരു പരിമാണവും കല്പിയ്ക്കാൻ സാധിയ്ക്കുകയില്ല. തന്മൂലം അദ്ദേഹത്തിന്റെ നന്മ ആ ഡിഗ്രി മാത്രമായതിനു ഇതല്ല കാരണം.

‘അല്ലെങ്കിൽ ആ ഡിഗ്രി നന്മ മാത്രമേ അദ്ദേഹത്തിന് പ്രാപിയ്ക്കാൻ സാധിയ്ക്കുകയുള്ളൂ.’ ഈ പ്രസ്താവത്തിന്റെ അർത്ഥം മുൻപറഞ്ഞതിനോടൊപ്പം പ്രത്യക്ഷമല്ലായിരിയ്ക്കാം. എന്നാലും അല്പമാലോചിച്ചാൽ ഇതും അസാധ്യമാണെന്നു വിശദമാകും. അദ്ദേഹത്തിന് ആ ഡിഗ്രി നന്മ മാത്രമേ പ്രാപിയ്ക്കാൻ സാധിയ്ക്കുകയുള്ളൂ എങ്കിൽ ആ ഡിഗ്രി നന്മ എന്നത് അദ്ദേഹത്തിനെക്കുറിച്ചുള്ള, നിർവ്വചനത്തിൽ ഉൾപ്പെടുത്തേണ്ടതാണ്. ‘ആ ഡിഗ്രി നന്മ കൊള്ളാവുന്ന പാത്രം, എന്നായിരിയ്ക്കും അദ്ദേഹത്തിന്റെ നിർവ്വചനം. ആയാളുടെ നന്മ 101 ഡിഗ്രിയായി

ചോയാൽ അവസേപ്പ് അവസേപ്പാകയില്ല. ദുഷ്ടാന്തമാ
 യി, അവസേപ്പിന്റെ മുഖത്ത് ഇപ്പോൾ പതിനായിരത്തോ
 ന്ന രോമമുണ്ടെന്നു വിചാരിയ്ക്കുക. ആയാളുടെ മുഖത്ത് ഇ
 നി ഒരു രോമം കൂടി മുളച്ചാൽ ആയാൾ പിന്നെ അവസേ
 പ്പല്ലെന്നു അനുമാനം ചെയ്യേണ്ടിവരും. അവസേപ്പ് സൂ
 ങ്ഗം നെയ്യും മറ്റും ധാരാളം ചെലുത്തി രണ്ടുരാത്തൽ കൂടി
 ഘനമുള്ളവനായിത്തീർന്നാൽ, ചണ്ടത്തെ അവസേപ്പിനെ
 യല്ല പിന്നെ നാം കാണുന്നതെന്നു പറയേണ്ടിവരും. ആ
 യാൾ ഒരു പത്തുകൊല്ലം കൂടി ജീവിച്ചിരുന്നു കറേക്കൂടി നല്ല
 വനായിത്തീർന്നാൽ ആയാളുടെ വൃകതിതപം നശിച്ചുപോക
 മെന്നു അനുമാനം ചെയ്യേണ്ടിവരും. ഇതു പരമാബദ്ധമല്ലയോ?
 തന്നിമിത്തം, രണ്ടാമത്തെ കാരണവും സാധുവല്ലെന്നു സി
 ലമായി.

ഇനി എന്തു ബാക്കിയുണ്ട്? അവസേപ്പിൽനിന്നു വ്യ
 തിരിക്കുവാനും ബാഹ്യവുമായ ഒരു കാരണത്തിന്റെ പ്രവർത്ത
 നം ഹേതുവായിട്ടാണ് അവസേപ്പിനു 100 ഡിഗ്രി നന്മയു
 ണ്ടായതെന്നു സമ്മതിച്ചു കഴിയും. ഈ കാരണം ഏങ്ങനെ
 യുള്ളതാണെന്നാണ് ഇനി അന്വേഷിക്കേണ്ടതു്. അന്വേഷ
 ണവിഷയം നന്മയുടെ കാരണമാത്രമൊന്നു കണ്ടു്, 100 ഡി
 ഗ്രിയിൽ ഒട്ടും കുറയാത്ത നന്മയെ ഉൽപ്പാദിപ്പിയ്ക്കുവാൻ ശ
 ക്തിയുള്ളതായിരിയ്ക്കണം ഈ കാരണവും. ചുരുക്കിപ്പറയു
 കയാണെങ്കിൽ, ഈ കാരണം ഒന്നുകിൽ പരിമിതമായ നന്മ
 യോടുകൂടിയതായിരിയ്ക്കണം, അല്ലെങ്കിൽ അപരിമിതമായ
 നന്മയോടുകൂടിയതായിരിയ്ക്കണം. പരിമിതമായ നന്മയോ
 ടുകൂടിയതാണെങ്കിൽ, മുമ്പ് നാം ചെയ്ത പ്രശ്നങ്ങൾ പി

നേയും ആവർത്തിയ്ക്കേണ്ടതായി വന്നുകൂടുന്നു. ഈ കാരണത്തിന്റെ കാരണവും വേറൊരു പരിമിതമായ നന്മയാണെങ്കിൽ, ഒരു നന്മയുടെ കാരണം അറിയുന്നതിനുപകരം പല നന്മകളുടെ കാരണം അറിയേണ്ടതായിട്ടാണ് ഇരിയ്ക്കുന്നത്. പരിമിതമായ നന്മയിലൊന്നിലും അവ്യസേപ്പിന്റെ നന്മയുടെ കാരണം പൂർണ്ണമായും ശാശ്വതമായും വെളിപ്പെടുമ്പില്ല. തന്മൂലം അപരിമിതമായ നന്മ മാത്രമേ മറ്റു നന്മകളുടെ കാരണമാവാൻ പര്യാപ്തമാകയുള്ളൂ. അപരിമിതമായ നന്മയുടെ അഭാവത്തിൽ പരിമിതമായ നന്മകളൊന്നും വാസ്തവീകമാകയില്ല.

ഈ അപരിമിതമായ നന്മ ചിന്താലോകത്തിൽ മാത്രമല്ല സ്ഥിതിചെയ്യുന്നതെന്നു അനുസ്മരിപ്പിച്ചുകൊള്ളട്ടെ. അതു കേവലം ആദർശപരമോ സാങ്കല്പികമോ അല്ല; അതു എത്രയും വാസ്തവീകമാകുന്നു. അവ്യസേപ്പു മുതൽപേക്ഷിച്ച് പരിമിതമായ നന്മയുണ്ടെന്നുള്ളതു് വാസ്തവീകമാണു്; തന്മൂലം പരിമിതമായ നന്മയുടെ കാരണവും വാസ്തവീകമാണു്. തന്മൂലം അപരിമിതമായ നന്മയും യഥാർത്ഥമായി സ്ഥിതിചെയ്യുന്ന ഒന്നാണു്. ഈ അപരിമിതമായ നന്മയെയാകുന്നു നാം ദൈവമെന്നു വിളിയ്ക്കുന്നതു്.

പ്രസ്തുതവാദത്തെ മറ്റൊരുവിധത്തിൽ സംക്ഷിപ്തമായി പ്രകാശിപ്പിയ്ക്കാം. പ്രപഞ്ചത്തിൽ പരിമിതമായ നന്മയോടുകൂടിയ വിവിധവസ്തുക്കൾ കാണപ്പെടുന്നുണ്ടു്. ഈ പരിമിതമായ നന്മ തന്നെയും പലേ തോതുകളിൽ പ്രത്യക്ഷപ്പെടുന്നുണ്ടു്. അത്തരത്തിലുള്ള നന്മയോടുകൂടിയ ഒരു വസ്തു ചിന്താവിഷയമായി എടുത്തു് അതിന്റെ നന്മയുടെ കാരണ

മതാചേണന്നു ചോദിച്ചാൽ, രണ്ടു വിധത്തിൽ സമാധാനം നൽകാം. ഒന്നുകിൽ ഈ നന്മ സ്വയംഭവിച്ചതായിരിക്കണം; അല്ലെങ്കിൽ അതു അന്യമായ ഏതെങ്കിലും കാരണത്തിന്റെ പ്രവർത്തനമൂലം ഉൽപ്പന്നമായതായിരിക്കണം. എന്നാൽ സ്വയംഭവിയ്ക്കുന്ന നന്മയ്ക്കു യാതൊരു അതിർത്തിയുമില്ല. അതു പരാപേക്ഷകൂടാത്തതായതുകൊണ്ട് അതിനെ ഒരു പരിമിതിയ്ക്കുള്ളിൽ തിരിച്ചറിഞ്ഞുവാൻ ഒന്നുകൊണ്ടും സാധിയ്ക്കയില്ല. പരിമിതത എന്നത് നന്മയുടെ അഭാവത്തെയാണ് സൂചിപ്പിയ്ക്കുന്നത്. പരസ്പരവിരുദ്ധമായ രണ്ടു കാര്യങ്ങൾ ഒരേസമയത്ത് ഒരേകാരണത്തിൽനിന്നു പുറപ്പെടുകയില്ല. അതുകൊണ്ട് സ്വയംഭവമായ നന്മ അതേസമയത്തുതന്നെ പരിമിതമാണെന്നു പറയുന്നതു പൂർണ്ണപരവിരുദ്ധമാണ്. ഒരേസമയത്ത് നന്മയെ സ്വയം ഉളവാക്കുകയും ഇല്ലാതാക്കുകയും ചെയ്യുകയെന്നത് ഒരേകാരണത്തിനു അസാദ്ധ്യമാണ്. തന്മൂലം സ്വയംഭവമായ നന്മ അപരിമിതമായിരിക്കണം. പക്ഷെ പരിമിതമായ നന്മമാത്രമേ പ്രപഞ്ചത്തിൽ നാം കാണുന്നുള്ളൂ. തന്മൂലം പ്രപഞ്ചവസ്തുക്കളുടെ നന്മ സ്വയംഭവിച്ചതല്ല. അതു പരാസ്പദമാണ്. അതിന്റെ കാരണം അന്യമാണ്. ഈ കാരണവും പരിമിതമാണെങ്കിൽ ഇതും ഒരു ഫലമാണെന്നു വരുന്നു. ഷൈലികമായ ഫേതുളനിയും സമ്പ്രാപ്യമായിട്ടില്ല. എന്നാൽ അപരിമിതമായ നന്മയിലെത്തുമ്പോൾ കാരണം വിശദമായിക്കഴിഞ്ഞു.

അപരിമിതമായ നന്മയും അപൂർണ്ണതയും പരസ്പരനിഷേധകങ്ങളാകുകൊണ്ട് അപരിമിതമായ നന്മയിൽ യാതൊ

അ സ്മൃതതയും ഉണ്ടാവാൻ പാടില്ല. കാണാൻ ഉള്ള ശക്തി എന്നു പറയുന്നത് ഒരു നന്മയാണല്ലോ. എന്നാൽ നേത്രങ്ങളുടെ ശക്തി പരിമിതവും അപൂർണ്ണവുമാണ്. തന്മൂലം മനുഷ്യൻ കണ്ണുണ്ടെന്നുവെച്ച് ദൈവത്തിനും മത്തങ്ങപ്പോലെയുള്ള കണ്ണുകളുണ്ടായിരിയ്ക്കണമെന്നു പറയുന്നതു യുക്തവിഷയമത്രെ. ഭൗതികമായ അവയവങ്ങൾ അപരിമിതമായ നന്മയ്ക്കു യോജിയ്ക്കുന്നവയല്ല. തന്മൂലം അനന്തമായ പരിപൂർണ്ണതയോടുകൂടിയ വ്യക്തി അഭൗതികമായിരിയ്ക്കണമെന്നു സമ്മതിയ്ക്കേണ്ടിയിരിയ്ക്കുന്നു.

‘നന്മ—നന്മ എന്നു പച്ചപണ ഇവിടെ പ്രയോഗിച്ചിട്ടുണ്ട്. നന്മയുടെ സ്ഥാനത്തു് തിന്മ എന്നു ഉപയോഗിയ്ക്കരുതേ? പ്രപഞ്ചത്തിൽ പരിമിതമായ തിന്മ കാണുന്നതുകൊണ്ടു, അപരിമിതമായ തിന്മയോടുകൂടിയ ഒരു വ്യക്തിയുണ്ടെന്നു സങ്കല്പിയ്ക്കരുതേ?’ എന്നു ഒരു ആക്ഷേപം പറപ്പെട്ടേക്കാം. എന്നാൽ ‘തിന്മ’ എന്നതു എന്താണെന്നു മനസ്സിലാക്കാത്തവരിൽ നിന്നു മാത്രമേ ഈ ആക്ഷേപം പറപ്പെടുകയുള്ളൂ. നന്മ എന്നു പറയുന്നതിന്റെ അർത്ഥമായ തത്വം സത്തയാണു്. സത്തയുള്ളതൊക്കെയും നന്മയാണു്. തിന്മയാകട്ടെ അസത്തയത്രെ. അതിന്നു ആസ്തികൃമില്ല. അന്ധകാരം ഒരു വസ്തുവാണെന്നു പറയാമെങ്കിൽ തിന്മയും ഒരു വസ്തുവാണെന്നു പറയാം. ശൈത്യം ഒരു വസ്തുവാണെങ്കിൽ തിന്മയും വസ്തുവാണു്. പക്ഷെ ശൈത്യം ഒരു വസ്തുവല്ല. ചൂടു് എന്ന സത്വ(energy)ത്തിന്റെ അഭാവത്തെയാണു് അതു വിവക്ഷിയ്ക്കുന്നതു്. എന്നാൽ നാം തിന്മയെന്നു പറയുന്നതു നന്മയുടെ അഭാവത്തെ മാത്രം

ഉദ്ദേശിച്ചുകൊണ്ടാണോ? അല്ല. നന്മയുണ്ടാകേണ്ടെടത്തു നന്മയില്ലാതിരിയ്ക്കുക (the absence of good where good ought to be) എന്നതാണ് തിന്മ. നന്മയുടെ അഭാവം മാത്രമല്ല, പിന്നെയോ? അത് ഉണ്ടാകേണ്ടതാണെന്നുകൂടി ഇവിടെ വിവക്ഷിയ്ക്കപ്പെടുന്നുണ്ട്. സാമാന്യ വ്യവഹാരത്തിൽ ശൈത്യവും തിന്മയും ഗുണങ്ങളാണെന്നു പറയപ്പെടുന്നുണ്ടെങ്കിലും, സൂക്ഷ്മമാലോചിച്ചാൽ അത്വ രണ്ടും ഗുണങ്ങളുടെ അഭാവത്തെയാണ് ലക്ഷ്യീകരിയ്ക്കുന്നതെന്നു കാണാം. അതുകൊണ്ട് അപരിമിതമായ തിന്മയോടുകൂടിയ വ്യക്തിയെന്നു പറയുന്നത് ശുദ്ധമേ അസംബന്ധമാണ്. എന്തുകൊണ്ടെന്നാൽ: വ്യക്തിയ്ക്കു സത്തയുണ്ട്; തിന്മയ്ക്കു സത്തയില്ലതാനും. തന്മൂലം വസ്തുക്കളുടെ ഗുണങ്ങളെ ആസ്പദമാക്കി ഇവിടെ ചെയ്തിട്ടുള്ള അനുമാനത്തെ ലോകത്തിൽ തിന്മയുണ്ടെന്നുള്ള സംഗതി ഒട്ടുംതന്നെ സ്വർ്യിയ്ക്കുന്നില്ല. നന്മ എന്തുകൊണ്ടാണ് ചിലരിൽ സ്മൃനമായി കാണപ്പെടുന്നതെന്നുള്ള വാദം ഇവിടെ അപ്രകൃതമാണ്. പരിമതമായ നന്മ വാസ്തവത്തിൽ ഉള്ളതുകൊണ്ട് അപരിമിതമായ നന്മയും—അതായതു: ദൈവവും—വാസ്തവത്തിൽ ഉണ്ടെന്നു മാത്രമാണ് ഇവിടെ സമർത്ഥിച്ചിരിയ്ക്കുന്നത്.



അദ്ധ്യായം 8

നിയതി.

‘നിയമം’ എന്ന പദം പല വിധത്തിലും പല അർത്ഥത്തിലും പ്രയോഗിയ്ക്കപ്പെടുന്നുണ്ട്. രാജശാസനങ്ങളും നാട്ടുചട്ടങ്ങളും നിയമങ്ങളാണെന്നു വക്രീകന്മാർ മാത്രമല്ല സാധാരണന്മാർ പോലും പറയാറുണ്ടല്ലോ. സംസാരഭാഷയിൽ ‘നിയമം കഴിയുക’ എന്നും സാഹിത്യഭാഷയിൽ ‘നിയമേന’ എന്നും മറ്റും പറയുമ്പോൾ, നിയമം എന്ന വാക്കിനു ‘പതിപ്പ്’ എന്നാണു് അർത്ഥം കല്പിയ്ക്കുന്നതു്. ഇവയ്ക്കു പുറമെ പ്രകൃതിയുടെ നിയമങ്ങൾ, പ്രപഞ്ചനിയമങ്ങൾ, സ്ഥൂലവസ്തുക്കളുടെ നിയമങ്ങൾ, എന്നിങ്ങനെ യുള്ള പ്രയോഗങ്ങളിൽ പ്രപഞ്ചത്തിൽ കാണപ്പെടുന്ന ഐകരൂപ്യത്തിന്റെ നിദാനം എന്നാണു് നിയമശബ്ദത്തിന്റെ താല്പര്യം.

പ്രപഞ്ചനിയമങ്ങളുടെ സ്വഭാവമെന്തു്? ‘സദൃശങ്ങളായ കാര്യങ്ങളുടെ അനുസ്മൃതമായ ആവർത്തനം’ (the succession of similar phenomena) എന്നാണോ പ്രകൃതിനിയമം എന്ന പദത്തിന്റെ അർത്ഥം? ചിലർ ഏകദേശം ഇത്തരത്തിലാണു് നിയമശബ്ദം വ്യാഖ്യാനിയ്ക്കുന്നതു്. ഏതു പോലെയെന്നു വെച്ചാൽ:— പണ്ടു പണ്ടു് ഒരാൾ ഒരു തേങ്ങ കഴിച്ചിട്ടപ്പോൾ ഒരു തെങ്ങിൻ തമ്പു മുളച്ചുവന്നു. പത്തിരപതു കൊല്ലങ്ങൾക്കുമുമ്പു് ഒരാൾ ഒരു തേങ്ങ കഴിച്ചിട്ടപ്പോൾ പിന്നേയും ഒരു തെങ്ങിൻതൈ മുളച്ചു. എന്റെ മുത്തശ്ശൻ

തേങ്ങ കഴിച്ചിട്ടു; പിന്നെയും തെങ്ങിൻ തെയ്യ് മുളച്ചുവന്നു. ഞാനും ഒരു തേങ്ങ കഴിച്ചിട്ടു; തെങ്ങിൻതൈ തന്നെയാണു അതിൽ നിന്നു മുളച്ചുവന്നത്. ഇങ്ങനെ തേങ്ങയിൽനിന്നു തെങ്ങി് പല പ്രാവശ്യം മുളച്ചിട്ടുണ്ടെന്നുള്ള പരമാർത്ഥമാണ് നിയമം എന്നു പദത്താൽ വിവക്ഷിയ്ക്കപ്പെടുന്നതെന്നു ചിലർ പറയുന്നു. തുല്യഫലങ്ങൾ തുടരെ ആവർത്തിയ്ക്കപ്പെടുക എന്നതാണ് നിയമമെന്നു അവർ സിദ്ധാന്തിയ്ക്കുന്നു. പക്ഷെ ഈ പ്രസ്താവത്തിൽ ഗുരുതരമായ ഒരു സ്മാവിദ്യം ഉളിഞ്ഞു കിടക്കുന്നുണ്ട്. തുല്യഫലങ്ങൾ പുനരാവർത്തിയ്ക്കപ്പെടുന്നുണ്ടെന്നുള്ള സംഗതി ഒരു നിയമമല്ല; അതു കേവലം ഒരു അനുഭവമാണ്. ഈ പുനരാവർത്തനം നിയമമല്ല, പിന്നെന്തോ? നിയമത്തിന്റെ ഫലമത്രെ. നിയമത്തിനു ഫലമെന്തെന്നു പുനരാവർത്തനത്തിനു കാര്യഭാവവുമാണുള്ളത്. അപ്രകാരമല്ലെങ്കിൽ നാളെ തേങ്ങയിൽ നിന്നു മാവു മുളയ്ക്കയില്ലെന്നു നമുക്കു എങ്ങനെ തീർച്ചയായി പറയാൻ സാധിയ്ക്കും? നാളത്തെ കാര്യം നമ്മുടെ അനുഭവത്തിൽ പെട്ടതല്ലല്ലോ. നാളെ തെങ്ങി കയറുമ്പോൾ തേങ്ങ മുക്ളി ലേയ്ക്കു പറന്നു പോകയില്ലെന്നു നാം എങ്ങനെ തീരുമാനിയ്ക്കും? ഇതേവരെ അങ്ങനെ ഒരു കാര്യം സംഭവിച്ചിട്ടില്ലെന്നു വെച്ച് നാളെ അതു സംഭവിയ്ക്കുവാൻ പാടില്ലെന്നുണ്ടോ? 'പാടില്ല' എന്നു തീർത്തു പറയണമെങ്കിൽ അവശ്യമായ ഒരു നിയമം അതിൽ അന്തർവിച്ചിട്ടുണ്ടായിരിയ്ക്കണം. അങ്ങനെയൊരു നിയമം ഉണ്ടെങ്കിൽ, കാര്യം ആവർത്തിയ്ക്കപ്പെട്ടാലും ശരി, ആവർത്തിയ്ക്കപ്പെട്ടില്ലെങ്കിലും ശരി ആ നിയമം എപ്പോഴും സത്യമായിരിയ്ക്കും. അങ്ങനെയുള്ള നിയമങ്ങൾ

വാസ്തവത്തിൽ ഉള്ളതു കൊണ്ടാണു് ചില സംഗതികളെങ്കിലും പ്രത്യയപൂർണ്ണം നമുക്കു പറയാൻ സാധിയ്ക്കുന്നതു്. തെങ്ങു എന്നു പറയപ്പെടുന്ന വൃക്ഷം ഇതേവരെ ഭൂമിമേൽ മുളച്ചിട്ടില്ല എന്നു വിചാരിയ്ക്കുക. എന്നാലും “തെങ്ങു എന്നു പറയപ്പെടുന്ന മരം ഉണ്ടാവുവാൻ സംഗതി വരണമെങ്കിൽ അതു തേങ്ങയിൽ നിന്നു മുളച്ചു കഴിയു” എന്നു നമുക്കു നിർദ്ദിശകം പറയാവുന്നതാണു്. എന്തുകൊണ്ടെന്നാൽ: നിയമത്തിന്റെ സ്വഭാവം ആവർത്തനവും തൽഫലമായ അനുഭവവുമല്ല. പ്രത്യയ, അവശ്യത (necessity) മാകുന്നു. മറുവിധത്തിൽ പറയുകയാണെങ്കിൽ ഇന്നവിധത്തിൽ മാത്രമേ വ്യാപരിയ്ക്കാവൂ എന്നു വസ്തുക്കൾക്കു നൽകപ്പെട്ടിരിയ്ക്കുന്ന ഒരു ശാസനമാണു് നിയമം. വസ്തുവിന്റെ സ്വഭാവം (the nature of the thing) മാണു് നിയമം എന്നുള്ള സമാധാനം എത്രകണ്ടു് സാധുവാണെന്നു വഴിയേ വിശദമാവുന്നതാണു്.

ഇനി ഈദൃശ നിയമങ്ങളുടെ പ്രവർത്തനവും തൽപരിണാമവും എപ്രകാരമാണെന്നു അന്വേഷിയ്ക്കുക തന്നെ. പ്രപഞ്ചം ക്രമവിധേയമാണു്. അതിന്നു നിയതമായ വ്യാപാരപദ്ധതികളും അവസ്ഥാവിശേഷങ്ങളുമുണ്ടു്. പ്രപഞ്ചത്തിന്റെ ഈ ക്രമീകൃതമായ അവസ്ഥയ്ക്കു ‘നിയതി’ എന്നു നാമകരണം ചെയ്യാം. നിയതി പരിപൂർണ്ണമാണെന്നോ അതിൽ യാതൊരു ന്യൂനതയുമില്ലെന്നോ ഇവിടെ തെളിയിയ്ക്കേണ്ട ആവശ്യമില്ല. ക്രമീകൃതമായ ചില അവസ്ഥകൾ നാം നമ്മുടെ ചുറ്റിലും കാണുന്നുണ്ടെന്നു മാത്രമേ ഇവിടെ അധ്യാ

ഹരിയ്ക്കുന്നുള്ളൂ. ഈ നിയതാവസ്ഥയെ രണ്ടു എന്നങ്ങളോ
യി വേർതിരിയ്ക്കാം; (1) സ്വകീയം; (2) പരാപേക്ഷിതം.

ഭിന്നഗുണങ്ങളോടുകൂടിയ വസ്തുക്കൾ അന്യോന്യം സം
യോജിപ്പിയ്ക്കപ്പെടുമ്പോഴാണ് പരാപേക്ഷിതമായ ക്രമീക
രണം സംസിലമാകുന്നത്. കാര്യകാരണബന്ധമില്ലാത്ത
ഭിന്നവസ്തുക്കളുടെ സംഗ്രഹം പ്രപഞ്ചത്തിൽ സുലഭമാണ്.
പശു പല്ലു തിന്നുന്നു. പുല്ലിന്റെ കാരണം പശുവല്ല. പ
ല്ലു പശുവിന്റെ കാരണവല്ല. പുല്ലില്ലെങ്കിലും മറുവല്ല
തും തിന്നു പശുവിനു ജീവിയ്ക്കുവാൻ കഴിയും. പശുവില്ലെ
ങ്കിലും പല്ലു മുളച്ചുകൊള്ളും. എന്നാൽ വാസ്തവത്തിൽ പ
ല്ലു പശുവിനു വലിയൊരു അനുഗ്രഹമായിട്ടാണ് തീർന്നിരി
യ്ക്കുന്നത്. നമ്മുടെ അന്തരീക്ഷം മനുഷ്യരുടെ ജീവനസാ
രണത്തിനു എത്രമാത്രം പശ്യാപ്തമാണെന്നു നോക്കുക. വായു
വിൽ പ്രധാനമായി ഓക്സിജൻ, നൈട്രജൻ, എന്നിങ്ങ
നെ രണ്ടു അംശങ്ങളാണുള്ളത്. നൈട്രജൻ മാത്രമേ വാ
യുവിൽ ഉള്ളൂ എന്നു വിചാരിയ്ക്കുക. എന്നാൽ മനുഷ്യർ
ശ്വാസമുട്ടി ചത്തുപോകും. നേരേമറിച്ചു വായുവിൽ ഓ
ക്സിജൻ മാത്രമേ ഉള്ളൂ എങ്കിൽ, മനുഷ്യന്റെ ആയുസ്സ്
താമസവിനാ തീക്കൊള്ളിപോലെ എരിഞ്ഞുപോകും. ഈ
ബാഷ്പങ്ങളുടെ സംയോഗമാകട്ടെ മനുഷ്യരുടെ പ്രാണധാരണ
ത്തിനു അത്യന്തം ഉപയുക്തമാണു താനും. എന്നാൽ ഈ
അന്തരീക്ഷം നാം സൃഷ്ടിച്ചതല്ല. അന്തരീക്ഷമല്ല നമ്മെ
സൃഷ്ടിച്ചതും. സാഹചര്യങ്ങളാണ് ജീവികളെ സൃഷ്ടിക്കുന്ന
തെന്നുള്ള പരിണാമസിദ്ധാന്തം അബദ്ധമാണെന്നു ഇനി
യൊരവസരത്തിൽ തെളിയിയ്ക്കാം. ഈ സിദ്ധാന്തം പരി

ണാമവാദികൾ തന്നെ മിക്കവാറും ചവറുകൊട്ടയിൽ തള്ളിയിട്ടുള്ളതാണ്. അന്തരീക്ഷമല്ല നമ്മെ സൃഷ്ടിച്ചതെങ്കിൽ നാമും അന്തരീക്ഷവും ഇങ്ങനെ സംയോജിപ്പിക്കപ്പെട്ടിട്ടുള്ളതിൽ യാതൊരു ക്രമീകരണവുമില്ലെന്നോ? അപ്രകാരം തന്നെ അവയവി (organisms) കളുടെ ശരീരഘടന പരിശോധിച്ചാൽ ഭിന്നഭിന്ന ധർമ്മങ്ങളോടുകൂടിയ വിവിധാവയവങ്ങൾ പരസ്പരം സംശ്രിതങ്ങളായിരിയ്ക്കുന്നതു കാണാം. ഓരോ അവയവവും ലക്ഷോപലക്ഷം ജീവാണുക്കളുടെ അന്യോന്യ സംശ്രയത്താലാണ് പ്രവർത്തനം ചെയ്യുന്നത്. ഇവുണ്ണനാനാത്മത്തിൽ ഏകത്വം വെളിപ്പെടുത്തുന്ന അവസ്ഥയാണ് പരാപേക്ഷിതമായ നിയതി.

സ്വകീയമായ നിയതിയാകട്ടെ ഓരോ വസ്തുവിനും പ്രത്യേകമുള്ള ഗുണങ്ങളെ പരാമർശിയ്ക്കുന്നു. ഒരു ചെറിയ ബീജത്തിൽ നിന്നു മഹത്തമമായ ഒരു വൃക്ഷം പുറപ്പെടുന്നതു നോക്കുക. ആ വൃക്ഷത്തിനുള്ള സ്വകീയഗുണങ്ങൾ പുറപ്പെടുത്തുവാനുള്ള ശക്തി ബീജത്തിൽ അന്തർവിച്ചിരിയ്ക്കുന്നു. ഇതിനും പരാപേക്ഷ വേണമെന്നുള്ളതു ശരിതന്നെ. വായുവിൽ നിന്നും മണ്ണിൽ നിന്നും സൂര്യനിൽ നിന്നും പോഷകാംശങ്ങൾ ഉപാഹരിച്ചെങ്കിൽ മംഗ്രമേ അതിനു വളരുവാൻ പാടുള്ളൂ. പക്ഷെ ഈ പോഷകാംശങ്ങൾക്കു വൃക്ഷത്തിനുള്ള സ്വകീയ ഗുണങ്ങൾ സൃഷ്ടിയ്ക്കുവാൻ സാധിയ്ക്കുകയില്ല. പ്രത്യേകബീജത്തിൽനിന്നു മാത്രമേ പ്രത്യേക വൃക്ഷം പുറപ്പെടുകയുള്ളൂ. ബീജത്തിൽ അന്തർവിച്ചിരിയ്ക്കുന്ന ശക്തിയാണ് ഒരു വൃക്ഷത്തിനു മറ്റു വൃക്ഷങ്ങൾക്കില്ലാത്ത വി

ശേഷഗുണങ്ങൾ നൽകുന്നത്. ഇവിടേയും അതൂതകരമായ ക്രമീകരണം അന്തർല്ലീനമായിക്കിടക്കുന്നു.

ഉഭയപക്ഷത്തിലും നിയതമായ ഒരവസ്ഥയാണ് നാം കാണുന്നത്. അതായതു: ഫലത്തെ ലക്ഷ്യമാക്കി ഉപകരണങ്ങൾ സജ്ജീകരിയ്ക്കപ്പെടുകയും സംയോജിപ്പിയ്ക്കപ്പെടുകയും ചെയ്യുകൊണ്ടിരിയ്ക്കുന്നു. പ്രകൃതിയുടെ വ്യാപാരം ലക്ഷ്യം കൂടാത്തതല്ല. ചില നിശ്ചിതഫലങ്ങൾ പുറപ്പെടുവിയ്ക്കുവാൻ പ്രകൃതി സദാ പ്രവർത്തനംചെയ്യുകൊണ്ടിരിയ്ക്കുന്നു.

ഈ വിഷയത്തെക്കുറിച്ച് ഇനിയും ഉപവാദിയ്ക്കേണ്ടതില്ല. പണ്ഡിതനും പാമരനും, വേദാന്തിയും, ശാസ്ത്രജ്ഞനും, ആസ്തികനും നാസ്തികനും ഒന്നുപോലെ സമ്മതിയ്ക്കുന്ന ഒരു വസ്തുതയാണ് ഇത്. “ഇപ്പോൾ കാണുന്ന നാനാത്വം ഒരു കാലത്ത് ഉണ്ടായിരുന്നില്ല. കേവലം മേഘസദൃശമായ (nebulous) ഒരു അവസ്ഥയിൽ നിന്നാണ് ഇക്കാനാവുന്ന വൈജാത്യങ്ങളെല്ലാം ഉണ്ടായത്” എന്നു സമത്ഥിച്ചാലും വാദമുഖത്തിനു യാതൊരു കോടവും സഭവിയ്ക്കുന്നില്ല. വികസിതാവസ്ഥയേക്കാൾ അതൂതകരവും ക്രമീകൃതവുമാണ് മൂലധാനത്തിൽ അന്തർവിച്ചിരിയ്ക്കുന്ന ശക്തി. ഇപ്പോൾ കാണുന്ന ഫലങ്ങളെല്ലാം പുറപ്പെടുത്തുവാനുള്ള ശക്തി അതിൽ എന്നും നിലിനമായിരുന്നിരിയ്ക്കണം. ഈ ശക്തി വികസിതപ്രപഞ്ചത്തെപ്പോലെ തന്നെ അതൂതകരമല്ലയോ? നിയതിയായ ഉൽപ്പാദിപ്പിച്ച മൂലധാന നിയതിയേക്കാൾ ഹീനമാണോ? ഈ മൂലധാനവും നിയതമല്ലയോ?

മൂലധാരതു ചില ഫലങ്ങളെ ലക്ഷ്യമാക്കി വികാസം പ്രാപിച്ചതുകൊണ്ടാണ് നാം കാണുന്ന ഫലങ്ങൾ പുറപ്പെട്ടതും പുറപ്പെട്ടുകൊണ്ടിരിയ്ക്കുന്നതും എന്നുള്ള അനുമാനം അനർത്ഥമാണ്. തന്മൂലം പ്രപഞ്ചമെല്ലാം മേഘസങ്കാശമായ ഒരു ബാഷ്പാവസ്ഥയിൽ നിന്നു പരിണമിച്ചുണ്ടായതാണെന്നു സമ്മതിച്ചാലും നിയതിയുടെ പിടിയിൽ നിന്നു മോചനം ലഭിയ്ക്കുകയില്ല.

നിയതി കേവലം യദൃച്ഛികമാണെന്നത്രെ നിരീശ്വരന്മാർ വാദിയ്ക്കുന്നത്. ഈശ്വരനെ നാടുകടത്തുവാൻ അരയും തലയും മുറുക്കി നില്ക്കുന്നവർക്കു പൂർ്വാപരവൈരുദ്ധ്യം നിസ്സാരമാണ്. ശാസ്ത്രീയാന്വേഷണങ്ങളിൽ അതിമാത്രം കശലബുദ്ധിതപം പ്രദർശിപ്പിയ്ക്കുന്ന ചിലർപോലും ഇക്കാര്യത്തോടു അടുക്കുമ്പോൾ യുക്തിവിഹീനരായി കാണപ്പെടുന്നതു ബുദ്ധിയുടെ മറിമായം എന്നേ പറയേണ്ടൂ. ഹക്സ്ലി പറയുന്നതു കേട്ടാലും:— “വാസ്തവികമായ പ്രകൃതി അവശ്യമായ നിയമങ്ങളാൽ നിയന്ത്രിയ്ക്കപ്പെടുന്നുണ്ടെങ്കിലും അതിന്റെ ഉത്ഭവം അദ്ദേഹമായ അന്ധകാരത്തിലും നിശ്ശബ്ദതയിലുമാണ് സ്ഥിതിചെയ്യുന്നത്.” പ്രകൃതി വാസ്തവികമാണെന്നും നിയമങ്ങൾ അതിനെ നിയന്ത്രിയ്ക്കുന്നുണ്ടെന്നും അദ്ദേഹം സമ്മതിയ്ക്കുന്നു. പക്ഷെ അതിന്റെ ഉത്ഭവം അന്ധകാരത്തിലും നിശ്ശബ്ദതയിലുമാണത്രെ. എന്നുവെച്ചാൽ, അന്ധകാരം, നിശ്ശബ്ദത, എന്നീ രണ്ടു ശൂന്യ (Zero) ങ്ങൾ ചേർന്നു യഥാർത്ഥമായി സ്ഥിതിചെയ്യുന്ന ഒരു സത്തയെ ഉല്പാദിപ്പിച്ചുവെന്നല്ലയോ അനുമാനം? ഇതു ഒരു കവിവാക്യമായിരുന്നുവെങ്കിൽ കവിയുടെ ധൃഷ്ടി എന്താണെന്നു ഏകദേശ

ശമാനം ചെയ്യാമായിരുന്നു. ഒരു ശാസ്ത്രജ്ഞൻ ഇപ്രകാരം അസംബന്ധം പുലമ്പുന്നത് ആശ്ചര്യകരം തന്നെ! നിയതി യദൃച്ഛ (Chance) യുടെ ഫലമാണെന്നു പറയുന്നതു മുൻപറഞ്ഞതിനേക്കാൾ മെച്ചമല്ല. യദൃച്ഛ എന്നുവെച്ചാൽ ക്രമീകരണത്തിന്റെ അഭാവം എന്നാണർത്ഥം. നിയതിയുടെ അഭാവമാണ് നിയതിയുടെ കാരണമെന്നു പറയുന്നതു മിത്യാജ്ഞനമത്രെ. അക്ഷരങ്ങൾ കൈത്തിയിട്ടുള്ള അച്ചുകൾ ഒരു തൊട്ടിയിലെടുത്തു ഒന്നാകെ നീലത്തു ചൊരിഞ്ഞപ്പോൾ, ആ അക്ഷരങ്ങൾ അകസ്സാൽ ക്രമീകരിയ്ക്കപ്പെടു കാളദാസ പ്രണീതമായ 'അഭിജ്ഞാന ശാകന്തള'മായിത്തീർന്നുവെന്നു പറഞ്ഞാൽ പോലും ഇത്രമാത്രം അസംഗത്യമില്ല.

സ്വരൂപഭാവത്തിൽ സ്വയം അന്തർവിചിരിക്കുന്ന ശക്തികളുടെ പ്രവർത്തനം ഹേതുവായിട്ടാണ് പ്രകൃതിനിയമങ്ങളും തൽഫലമായ നിയതാവസ്ഥയും ഉണ്ടായതെന്നു ചിലർ പറയുന്നു. ഈ വാദം ഏതാണ്ടു് ഇപ്രകാരമാണ്:— “സ്വരൂപഭാവം (matter) മൊഴികെ മറ്റു യാതൊന്നും ജഗത്തിലില്ല; ഉണ്ടായിട്ടുമില്ല. അതായതു: വ്യാപ്തി (extension) യുക്തം; ഇന്ദ്രിയഗോചരമായതുമായ വസ്തുമാത്രമേ യഥാർത്ഥമായി സ്ഥിതിചെയ്യുന്നുള്ളൂ. ഒരുകാലത്തു് പ്രപഞ്ചം പരിഭ്രമണം ചെയ്തുകൊണ്ടിരുന്ന അഗ്നിമയമായ ഒരു ബാഷ്പസഞ്ചയമായിരുന്നു. ഈ ബാഷ്പസഞ്ചയത്തിന്റെ അണുക്കളിൽ സ്വയമേവ സ്ഥിതി ചെയ്തിരുന്ന വിവിധശക്തികളുടെ സംഘട്ടനവും പ്രതിസംഘട്ടനവും ഹേതുവായി, ഇന്നു നാം കാണുന്ന സുപേതനവും അപേതനവുമായ സർവ്വപദാർത്ഥങ്ങളും ക്രമേണ പരിണതമായിത്തീർന്നു. ജീവജാലങ്ങൾ കേവ

ലം അതുതകരങ്ങളായ ഘടികാരങ്ങളാണ്; വിചാരം, മനസ്സ്, എന്നിവയെല്ലാം സ്വരൂപഭാവത്തിന്റെ ചലനം മാത്രമാകുന്നു." ഇങ്ങനെയാണ് ചില അനന്തവാദികളുടെ സിദ്ധാന്തം. സ്വരൂപഭാവമൊഴികെ മറ്റു യാതൊന്നും വാസ്തവീകമല്ലെന്നാണല്ലോ ഇതിൽ നിന്നു അർത്ഥമാക്കേണ്ടതു്. എന്നാൽ സ്വരൂപഭാവമെന്തു മറ്റു യാതൊന്നും വാസ്തവീകമല്ലെങ്കിൽ, ഈ സിദ്ധാന്തവും വാസ്തവീകമല്ലകാരണം ഈ സിദ്ധാന്തം ഇന്ദ്രിയഗോചരമല്ലെന്നതു തന്നെ. മാത്രമല്ല, ഈ ബാഷ്പപടലത്തിലേ അണുക്കൾക്കു ചലിയ്ക്കുവാനുള്ള ശക്തി എങ്ങനെ ലഭിച്ചു? ഈ ചോദ്യത്തിനു സമാധാനമില്ല. ചലനം അണുക്കളിൽ സ്വയമേവ സ്ഥിതി ചെയ്യുന്നുണ്ടെന്നാണ് അവർ പറയുന്നതിന്റെ താല്പര്യം പക്ഷെ സ്വതസ്സിദ്ധമായ ചലനം എന്നു പറയുന്നതു അസംബന്ധമാണ്. സ്വരൂപഭാവം ചലിച്ചുകൊണ്ടിരിയ്ക്കുന്ന മെന്നു യാതൊരു നിബ്ബന്ധവുമില്ല. [സൂട്ടന്റെ ചലന നിയമങ്ങൾ നോക്കുക.] ചലനവും നിശ്ചലാവസ്ഥയും അതിനു ഒന്നുപോലെ പ്രാപിയ്ക്കാം. മാത്രമല്ല, ഒരു വസ്തുവിന്റെ ചലനത്തിനു ലക്ഷ്യവും നിയന്ത്രണ (direction) വും ഉണ്ടായിരിയ്ക്കണം. ഈ ലക്ഷ്യവും നിയന്ത്രണവും നിർണ്ണയിയ്ക്കുന്നതു ആ വസ്തുവല്ല, അതിൽനിന്നു ഭിന്നമായ മറ്റൊന്നാണ്. പരമാണുക്കളുടെ ചലനശക്തി എങ്ങനെ ഉണ്ടായി? സ്വരൂപഭാവത്തിനു പുറമെയുള്ള ഒന്നിനെ ആശ്രയിയ്ക്കാതെ നിർ്യാഹമില്ല. അണുവിന്റെ സ്വഭാവം അങ്ങനെയായതുകൊണ്ടാണ് എന്നു പറയുന്നതു അസംഗതമാണ് ഈ സ്വഭാവം എങ്ങനെ ഉണ്ടായി എന്നു വിനേയും ചോദിയ്ക്കേ

ണ്ടിപരന്നു. സ്വയംഭവല്ലാത്ത ഒരു വസ്തുവിനു സ്വതസ്സി
ലായ സ്വഭാവവും ഉണ്ടാകയില്ല. സമുപപദാത്മം അവ
ശ്യാ ഭവീച്ചതല്ലെന്നു ഇതിനകം വിശദമായിട്ടുണ്ടല്ലോ.

എന്തിനു അതു ഇതും പറയുന്നു? ഒന്നുകിൽ പ്രപ
ഞ്ചത്തിൽ നിയതമായ യാതൊന്നുമില്ലെന്നു പറഞ്ഞു അന്ധ
ന്മാരുടെ ഗണത്തിൽ ചേരുക. അല്ലെങ്കിൽ, നിയതിയു
ണ്ടെങ്കിലും അതിനു യാതൊരു കാരണവുമില്ലെന്നു പറഞ്ഞു
മൂഢന്മാരുടെ കൂട്ടത്തിൽ ചേരുക. അതുമല്ലെങ്കിൽ, 'നിയ
തി ഉണ്ട്'; അതിനു ഒരു കാരണവും ഉണ്ട്; പക്ഷെ കാരണം
എന്താണെന്നു അറിവാൻ നിർവാഹമില്ല' എന്നു പറഞ്ഞു
അജ്ഞതപം കൈവരിയ്ക്കുക. അല്ലെങ്കിൽ, എല്ലാക്കാലങ്ങളി
ലും എല്ലാ ദേശങ്ങളിലുമുള്ള ഭൂരിപക്ഷം ജനങ്ങൾ അവ
ലംബിച്ചിട്ടുള്ളതും മഹാവിജ്ഞാൻ ആദരിച്ചിട്ടുള്ളതുമായ
ഒരു അനുമാന രീതി പിന്തുടരുക. അതു എന്തെന്നാൽ:—

പ്രകൃതിയിൽ നിയതമായ അഥവാ ക്രമീകൃതമായ പ
ചേ അവസ്ഥാന്തരങ്ങളുണ്ട്: ചുരുക്കിപ്പറഞ്ഞാൽ, നിയ
തിയുണ്ട്. നിയതി ഉണ്ടാകണമെങ്കിൽ നിയമം ഉണ്ടായി
രിയ്ക്കണം. നിയമം ഉണ്ടാകണമെങ്കിൽ നിയമനം ഉണ്ടാ
യിരിയ്ക്കണം. നിയമനം ഉണ്ടാകണമെങ്കിൽ ഒരു നിയമക
ശക്തി ഉണ്ടായിരിയ്ക്കണം. ഈ നിയമകശക്തി അഥവാ
നിയന്താവ് ലക്ഷ്യംകൂടാതെയല്ല പ്രവർത്തിച്ചിട്ടുള്ളത്. പ്രകൃ
തിയിൽ ഉപകരണങ്ങൾ സജ്ജീകരിയ്ക്കപ്പെടുന്നതു ഏതെങ്കി
ലും ഫലമോ ഫലങ്ങളോ ഉളവാക്കുവാനാണ്. അങ്ങനെ
യൊരു ഉദ്ദേശമുണ്ടെങ്കിൽ മാത്രമേ ഭിന്നവസ്തുക്കളുടെ ഏക

ലക്ഷ്യം: നൂഖമായ പ്രവർത്തനത്തിന് മതിയായ കാരണമുണ്ടാകരുത്. തന്മൂലം നിയമകശക്തി ചുമലാമുഖമായിട്ടുണ്ട് പ്രവർത്തിക്കുന്നത്, അല്ലെങ്കിൽ പ്രവർത്തിച്ചിട്ടുള്ളത്. ഈ ഫലത്തെ പ്രസ്തുത ശക്തി മുൻകൂട്ടി വീക്ഷിച്ചിട്ടുണ്ടായിരിക്കുന്നു. ഇല്ലെങ്കിൽ അതിന്റെ ഉപത്തന്നം ഉദ്ദേശകൃതാതാണെന്നു പറയേണ്ടിവരും. പക്ഷെ ഫലങ്ങളെ ആസ്പദമാക്കി പരിശോധിക്കുമ്പോൾ ഒരു ലക്ഷ്യം കൂടാതെയല്ല പ്രസ്തുത ശക്തി പ്രാപിച്ചിട്ടുള്ളതെന്നു സമ്മതിക്കാതെ തരമില്ല. അതുകൊണ്ട് നിയമകശക്തി ലക്ഷ്യത്തെ അറിവാൻ പ്രാപ്തിയുള്ളതായിരിക്കുന്നു. അതായതു: ബുദ്ധിയുള്ളതായിരിക്കുന്നു. ഈ സംബുദ്ധമായ നിയമകശക്തിയെയാണ് ആസ്തികന്മാർ ഈശ്വരൻ എന്നു വിളിക്കുന്നത്.



അദ്ധ്യായം 9

ഉൽപത്തിയും സാധാരണതപവും.

സ്ഥലകാലങ്ങളിൽ പരസ്പരം ഏറ്റവും അകന്നിരിയ്ക്കുന്ന സമുദായങ്ങളിൽപോലും ഒരു സംഗതി സർവ്വസാമാന്യമായി കാണപ്പെടുന്നുണ്ട്. അദൃശ്യവും പ്രകൃത്യതീതവുമായ ഒരു ശക്തി അഥവാ ശക്തികളെ സങ്കല്പിയ്ക്കുന്നതിൽ മേൽക്കൂമ്പാരം പരിഷ്കൃതന്മാരും, പാശ്ചാത്യരും പെരുംസ്ത്രയും, കാടന്മാരും നാടന്മാരും, തുല്യമനോഭാവം പ്രദർശിയ്ക്കുന്നു. അവരുടെ സങ്കല്പങ്ങൾക്ക് ഐക്യരൂപമുണ്ടെന്നോ അവയെല്ലാം ഒന്നുതന്നെയാണെന്നോ അല്ല ഇപ്പറഞ്ഞതിന്റെ അർത്ഥം. വാസ്തവത്തിൽ അവരുടെ വിഭാവനങ്ങൾ ധർമ്മങ്ങൾ തമ്മിലെന്നപോലെ വ്യത്യസ്തങ്ങളാണെന്ന് വേണമെങ്കിൽ സമ്മതിയ്ക്കാം. എന്നാലും ഇന്ദ്രിയഗോചരമായ ലോകം കൂടാതെ മറ്റൊരു ലോകമുണ്ടെന്നും പ്രകൃതിശക്തികൾക്ക് ഉപരിയായി ഒരു മഹദ്ശക്തി ഉണ്ടെന്നും നിരൂപിയ്ക്കുന്നത് അവർക്കെല്ലാവർക്കും പൊതുവെ ഉള്ള ഒരു സ്വഭാവമാണ്. ഭൂഗർഭത്തിൽ മനുഷ്യാവശിഷ്ടങ്ങൾ എവിടെ പ്രത്യക്ഷപ്പെടുന്നുവോ, അവിടെയെല്ലാം മരിച്ചവരോടുള്ള ബഹുമാനം, ശവം മറവുചെയ്യുന്നതിലുള്ള ശുഷ്കാന്തി, മതാത്മകമായ നൃത്തം, മന്ത്രം എന്നിങ്ങനെയുള്ള പാരത്രികചിന്താലക്ഷ്യങ്ങൾ കാണാമാറുണ്ട്. എല്ലാ കാലഘട്ടങ്ങളിലും അവിടെ ചില നാസ്തികന്മാർ ഉണ്ടായിട്ടുള്ള വസ്തുത ഇതെഴുതുന്നയാൾ വിസ്മരിയ്ക്കുന്നില്ല. പക്ഷെ ആസ്തിക്യം കഴിഞ്ഞി

ട്ടാൺ നാസ്തികൃത്തിന്റെ പാപ്പാട് എന്നുള്ളത് നിരാക്ഷേപമാകുന്നു. എന്തെങ്കിലും 'ഉണ്ടു' (അസ്തി) എന്ന് ആരെങ്കിലും പറഞ്ഞുകഴിഞ്ഞതിനു ശേഷമേ 'ഇല്ല' (നാസ്തി) എന്ന് മറെറാരുത്തന്റ് പറയുവാൻ അവകാശമുള്ളൂ. ഇരട്ട് വെളിച്ചത്തിന്റെ അഭാവത്തേയും ശൈത്യം ചൂടിന്റെ അഭാവത്തേയും കുറിയ്ക്കുന്നതുപോലെ, നാസ്തികൃത്തിന്റെ നിഷേധം മാത്രമാണ്. ഈ വാദം അങ്ങനെയിരിക്കട്ടെ. പ്രകൃതത്തിൽ ഗന്ധകാരൻ സിദ്ധാന്തിയ്ക്കുന്നത്, അന്യോന്യസംബന്ധമില്ലാത്ത മനുഷ്യചക്രങ്ങളുപോലും അപരിചയമായ ഏതോ ഒരു ശക്തിയെ സങ്കല്പിയ്ക്കുന്നതിൽ തുല്യാഭിപ്രായത്തോടുകൂടിയവരായിരുന്നു എന്നു മാത്രമാണ്.

സാമ്യജനീനമായ ഈ അഭിപ്രായം എങ്ങനെ ഉദ്ഭവിച്ചു? മനുഷ്യർ ഒരു അദൃശ്യലോകത്തിൽ വിശ്വസിയ്ക്കുവാൻ തുടങ്ങിയത് എന്നു മുതല്ക്കാണ്? യാതൊന്നിന്റെ പ്രേരണയാലാണ്? ഈ ചോദ്യങ്ങൾക്കു് രണ്ടു വിധത്തിൽ സമാധാനം നൽകാം. രണ്ടു വിധത്തിൽ മനുഷ്യർ അവയ്ക്കു സമാധാനം നൽകിട്ടുണ്ടു്. രണ്ടു വിധത്തിൽ മാത്രമേ സമാധാനം നൽകുവാൻ പാടുള്ളൂ. എങ്ങിനെയെന്നാൽ:—

(1). മനുഷ്യർ— അല്പമനുഷ്യരോ വാനരമനുഷ്യരോ അല്ല; യഥാർത്ഥമനുഷ്യർ— ലോകത്തിൽ എപ്പോൾ ആവിർഭവിച്ചുവോ, അന്നു മുതൽ അവർക്ക് അനന്തമായ ഒരു ശക്തിയിൽ വിശ്വാസമുണ്ടായിരുന്നു. ഈ ശക്തി കാലക്രമത്തിൽ അല്പവിസ്തൃതവും അനന്തരം പൂർണ്ണവിസ്തൃതവും ആയിപ്പോയി. തൽസ്ഥാനത്തു് വിശേഷഗുണങ്ങളോടുകൂടിയ ഭിന്നശക്തികൾ അധിരോഹിയ്ക്കപ്പെട്ടു. ഏകദൈവത്തിന്റെ സ്ഥാനം

ഈ അനേകദേവന്മാരും ഉത്തമമായ ആരാധനക്രമത്തിനു പകരം നരബലി മുതലായ വികൃതാചാരങ്ങളും പ്രത്യക്ഷപ്പെട്ടുതുടങ്ങി. ദൈവത്തെക്കുറിച്ചുള്ള ഭാവന ഇപ്രകാരം സങ്കുചിതവും വ്യക്തിപരവും ആയിത്തീർന്നതോടെ, വിശ്വാസം ദുഷിയ്ക്കുന്നതിനും നൂതനമുൽനികൾ സങ്കല്പിയ്ക്കപ്പെടുന്നതിനും സംഗതിയായി. ഇങ്ങനെ വിശ്വാസം സാമാന്യത്തിൽ നിന്ന് വിശേഷത്തിലേയ്ക്ക് അധഃപതിച്ചുവെന്നു ഒരുപക്ഷം.

(2). രണ്ടാമത്തെ സമാധാനം മേൽവിചരിച്ചതിന്റേതേ വ്യപരിതമാണ്. എങ്ങനെയെന്നാൽ:— മനുഷ്യർക്ക് ആദ്യം അഭൗതികമായ ശക്തിയിൽ വിശ്വാസമേ ഉണ്ടായിരുന്നില്ല. കാലക്രമേണ അവർ എന്തോ കാരണവശാൽ കല്ല്, മരം, മുതലായ വ്യക്തികളെ നീചമായ രീതിയിൽ ആരാധിച്ചുതുടങ്ങി. അനന്തരം അവരുടെ ബുദ്ധി വികസിച്ചു പരിഷ്കൃതമായിത്തീർന്നതോടെ അവരുടെ വിശ്വാസത്തിനും ഏതാണ്ടൊരു സംസ്കാരം സഭവിച്ചു. നാനാമുൽനികൾ ഏകീഭവിച്ചു ഏതാൻമില ദേവന്മാരായിത്തീർന്നു. ഈ ഗുണീകരണം പിന്നെയും തുടർന്നുകൊണ്ടിരുന്നതിനാൽ ഫലമായി ഏകദൈവമേ ഉള്ളു എന്ന വിശ്വാസം ദൃഢീഭവിയ്ക്കുകയും പരിഷ്കാരം വർദ്ധിച്ചുവന്ന സ്ഥലങ്ങളിൽ നിന്ന് സാമന്തദേവന്മാരെല്ലാം നിഷ്കാസനം ചെയ്യപ്പെടുകയും ചെയ്തു. ഇങ്ങനെ വിശ്വാസം വിശേഷത്തിൽനിന്ന് സാമാന്യത്തിലേയ്ക്ക് ഉയരുകയാണ് ഉണ്ടായതെന്ന് മറ്റൊരുപക്ഷം.

മേൽപറഞ്ഞ രണ്ടു സമാധാനങ്ങളിൽ ആദ്യത്തേതു ശരിയാണെങ്കിൽ ദൈവവിശ്വാസം മനുഷ്യനിൽ സ്വാഭാവികമായോ സാഹജമായോ ഉണ്ടാവുന്ന ഒരു വികാരമാണെന്നും,

രണ്ടാമത്തേതാണ് യഥാർത്ഥമെങ്കിൽ സ്രഷ്ടാവെന്ന് വിചാരിച്ചുപെടുന്ന ഈശ്വരൻ കേവലം ഒരു മനുഷ്യസ്രഷ്ടിയാണെന്നും അനമാനം ചെയ്യേണ്ടിവരും. പരസ്സരവിരുദ്ധങ്ങളായ ഈ സമാധാനങ്ങൾരണ്ടും ഒരേ സമയത്ത് വാസ്തവമാകാൻ അസാധ്യം. ഒന്നു ശരിയാണെങ്കിൽ മറേറത് തെറ്റായിരിക്കണം. രണ്ടിന്റേയും മിശ്രിതമാണ് ശരിയെന്നു പറയുന്നത് അസാധ്യമാണ്. എണ്ണയും വെള്ളവും തമ്മിൽ സംയോജിച്ചാലും ഈ സമാധാനങ്ങൾ രണ്ടും മിശ്രിതവിയ്ക്കുകയില്ല. ഏതെങ്കിലും ഒന്നുമാത്രമേ സാധ്യമാകാൻ വഴിയുള്ളൂ. ഏതാണ് സുഖലം? അഖലം ഏതാണ്?

നാസ്തികന്മാർ പ്രായേണ രണ്ടാമത്തെ സമാധാനമാണ് മുറുകെപ്പിടിയ്ക്കുന്നത്. ആസ്തികന്മാർക്കുവെച്ചെങ്കിൽ അത്ഭുതത്തിനോടാണ് പ്രസക്തി.

ഈദ്വൈവാചകങ്ങളുടെ സാധുത നിർണ്ണയിക്കുവാൻ ചരിത്രപരമായ തെളിവുകളാണ് ആധാരമായിട്ടുള്ളത്. പക്ഷെ പ്രസ്തുത കാര്യത്തെക്കുറിച്ചുള്ള ചരിത്രരേഖകൾ അതീവ ദുർലഭമാണെന്നും അങ്ങിനെയൊന്നില്ലെന്ന് വഴിയുള്ളൂ? ആദ്യമനുഷ്യരുടെ ചിന്താഗതിയാണ് വിവാദവിഷയം. ആദ്യമനുഷ്യർക്കുവെച്ചെങ്കിൽ, അവരുടെ ചിന്തകളുടെ നാൾവഴി എഴുതിവെക്കുന്ന സമ്പ്രദായം പരിചിതമായിരുന്നില്ല. തന്നിമിത്തം പ്രകൃതവിഷയത്തിൽ അഭൂതങ്ങൾ ധാരാളം കടന്നു കൂടുന്നതിനു ഇടയായിട്ടുണ്ട്. ദൈവം, ആത്മാവ്, എന്നിവയെല്ലാം മനുഷ്യനിർമ്മിതങ്ങളാണെന്ന് കാണിയ്ക്കണമെന്നുള്ള ഉദ്ദേശത്തോടുകൂടി നാസ്തികന്മാർ മതോൽപത്തിയെക്കുറിച്ചു

റിച്ച് പാപ്പട്ടവിച്ചിട്ടുള്ള അനവധി സിദ്ധാന്തങ്ങളിൽ ചിലത് താഴെ ഉദ്ധരിയ്ക്കാം:—

(1). പ്രാചീനമനുഷ്യരുടെ ബുദ്ധി കേവലം ശിശു പ്രായമായിരുന്നുവത്രെ. അവർ കണ്ണു തുറന്ന് നാലുപാടും നോക്കിയപ്പോൾ ചന്ദ്രൻ, സൂര്യൻ, മേഘം മുതലായ വിചിത്രവസ്തുക്കൾ കണ്ട് അത്യാധികം അത്ഭുതപ്പെട്ടു. ഇടി, മിന്നൽ, മുതലായ പ്രകൃതിവ്യാപാരങ്ങൾ അവരെ ഏറ്റവും ഭീതരാക്കി. ഭയപരതന്ത്രരായ ശിശുക്കൾ 'കോഖാൻ', 'അഞ്ചുകണ്ണൻ', തുടങ്ങിയ വികൃതശക്തികളെ സങ്കല്പസൃഷ്ടി ചെയ്യുന്നതുപോലെ, ആദിമമനുഷ്യർ അഭയതനവസ്തുക്കളിൽ ചൈതന്യം ആരോപിച്ചു, വിദ്യഭ്രമവയെ ഏതോ ശക്തിയുടെ ആയുധമായും ഇടിനാദം മറേതോ ശക്തിയുടെ— അല്ലെങ്കിൽ വൈദ്യുതായുധന്റെ തന്നെ—ശബ്ദമായും വ്യാഖ്യാനിയ്ക്കുകയും, അവയിൽനിന്നുള്ള നാശങ്ങൾ നിവാരണം ചെയ്യുന്നതിന് ആ ശക്തികളെ പ്രീണിപ്പിക്കുവാൻ ശ്രമിയ്ക്കുകയും, ചെയ്തുതുടങ്ങി. ഇങ്ങനെ മനുഷ്യരുടെ അധമവികാരങ്ങളിലൊന്നായ ഭയത്തിൽനിന്നാണ് മതം ഉത്ഭവിച്ചതെന്നുള്ള വാദം 19-ാംശതാബ്ദത്തിൽ പ്രബലമായിരുന്നു.

(2). മേല്പറഞ്ഞതിനോട് ഏകദേശം അനുരൂപമായ മറ്റൊരു വാദത്തെ ആദിത്യസിദ്ധാന്തമെന്ന് വിളിക്കാം. അതായതു:— ജീവികളുടെ സുഖദുഃഖങ്ങൾക്ക് സൂര്യനാണ് കാരണമെന്ന് പുരാതന മനുഷ്യർ അവധാരണം ചെയ്തു. സമ്പ്രദായങ്ങളുടെ വളർച്ചയ്ക്കും ജന്തുക്കൾക്കാവശ്യമുള്ള ചൂടിനും കാരണഭൂതമായ സൂര്യൻ തന്നെ ചിലപ്പോൾ അവയെ തവി

പ്രിയങ്കുന ഉഗ്രമുതനിയായും വർത്തിയ്ക്കുന്നുണ്ടല്ലോ. അതു പോലെ തന്നെ മനുഷ്യരുടെ സുഖദുഃഖങ്ങൾ ഏതോ ശക്തി കളുടെ പ്രവർത്തനംമൂലമാണെന്ന് ആദിമമനുഷ്യർ താരതമ്യേന സങ്കല്പിയ്ക്കുവാൻ തുടങ്ങി. ഈ സങ്കല്പത്തിന്റെ പരിണതരൂപമാണ് മതം.

(3). സ്വപ്നത്തിൽ നിന്നാണ് മതം ഉണ്ടായതെന്നും പക്ഷാന്തരമുണ്ട്. പ്രാകൃതമനുഷ്യർ മരിച്ചുപോയ ബന്ധുക്കളേയും പിതൃക്കളേയും സ്വപ്നശ്ലേണം ചെയ്തപ്പോൾ, “മരിച്ചവരെ ഇങ്ങനെ വീണ്ടും കാണാൻ സംഗതിയെന്ത്? അവർ വാസ്തവത്തിൽ മരിച്ചിട്ടില്ലായിരുന്നോ? അഥവാ, മരണത്തോടുകൂടി നാശംവരാത്ത ഒരുശരം അവരിൽ അവശേഷിച്ചിട്ടുണ്ടെന്ന് വരുമോ?” എന്നിങ്ങനെ ആലോചിയ്ക്കുവാൻ തുടങ്ങി. ആത്മാവ് നിത്യമാണെന്നും മറ്റുമുള്ള ധാരണകൾ ഇപ്രകാരമാണ് മനുഷ്യബുദ്ധിയിൽ കടന്നുകൂടുവാൻ നിമിത്തമായതത്രെ.

(4). എച്ച്. ജി. വെൽസിന്റെ ‘ലോകചരിത്ര സംക്ഷേപം’ എന്ന ഗ്രന്ഥത്തിൽ കാണുന്ന മറ്റൊരു വാദം കൂടി ഉദ്ധരിയ്ക്കാം:— ഭൂമിയിലെ ആദിമനിവാസികൾ കൂട്ടുകൂട്ടമായിട്ടാണ് ജീവിച്ചിരുന്നത്. ഓരോ വർഗ്ഗത്തിനും ഓരോ നായകനുണ്ടായിരുന്നു. ആയാൾക്ക് സ്വവർഗ്ഗത്തിലുള്ള അംഗങ്ങളുടെ മേൽ രക്ഷാശിക്ഷകൾ നടത്തുന്നതിന് പൂർണ്ണ ധികാരം ഉണ്ടായിരുന്നു. ബഹുഭായ്നും ബഹുപുത്രസമ്പന്നമായ ഈ മേൽനായകൻ അനന്തരവന്മാരെ പലപ്പോഴും ക്രൂരമായി മദ്ദിയ്ക്കുകയും പീഡിപ്പിയ്ക്കുകയും ചെയ്യുവുന്നതിനാൽ, ആയാളോടു അവർക്കുണ്ടായിരുന്ന ഭയം സീമാതീതമാ

യിത്തിന്റ. ആയാളെ കണ്ടാൽ അവർ കിടകിടെ വിറയ്ക്കുക യായി. ഇക്കാലത്തു് അമ്മമാർ കുട്ടികളെ ഭയപ്പെടുത്തുവാൻ 'കോഖാൻ വരുന്ന' എന്നൊ മറ്റും പറയുന്നതുപോലെ, അന്നത്തെ അമ്മമാർ വട്ട്നായകന്റെ പേർ പറഞ്ഞാണു് കുട്ടികളുടെ തായാട്ടു് അമർത്തിയിരുന്നതു്. കുട്ടികൾ ഈ ഭയത്തോടുകൂടി വളന്നുവന്നു. വട്ട്നായകന്റെ ആയുഷ്കാലം കഴിഞ്ഞിട്ടും, ഈഭയം തീരെ വിട്ടുമാറിയില്ല. മരിച്ചുപോയ ആളെക്കുറിച്ചുള്ള ഭയം ദ്രവ്യമായതോടെ മരണത്തിനപ്പുറമുള്ള കാര്യങ്ങൾ ഈ പ്രാകൃതമനുഷ്യരുടെ ചിന്താവിഷയങ്ങളായിത്തീർന്നു. പരേതനായ സംഘനേതാവു് ഭിതിജനകമായ ഒരു ആരാധനാപാത്രമായി രൂപാന്തരപ്പെട്ടു. ഇപ്രകാരം നാനാമൂർത്തികൾ സങ്കല്പിയ്ക്കപ്പെടുന്നതിനും ഭിന്നമതങ്ങൾ ഉദ്ഭവിയ്ക്കുന്നതിനും സംഗതിചെന്നു.

ഇവകൂടാതെ വേറെയും പല സിദ്ധാന്തങ്ങളുണ്ടു്. പക്ഷെ അവയെല്ലാം വെറും ഉഴുതണ്ടിനേൽ പണിയപ്പെട്ടിട്ടുള്ളവയാകയാൽ ഖണ്ഡനാർഹം പോലുമല്ല. അവയെ സാധൂകരിയ്ക്കുന്ന യാതൊരു ചരിത്രരേഖയും ഇന്നോളം ആരാ കണ്ടെത്തിയിട്ടില്ല. ഈശ്വരവിശ്വാസം മനുഷ്യബുദ്ധിയുടെ ഒരു വ്യാമോഹം മാത്രമാണെന്നു് കാണിക്കുവാൻ നാസ്തികന്മാർ ചമച്ചിട്ടുള്ള ഉഴുതണ്ടുമാണു് അവ. ചെമ്പുതെളിയമ്പോൾ, അവർ ചോദിയ്ക്കുന്നതു്, "ഉഴുതണ്ടുൾ എങ്ങനെയുമാകട്ടെ. ദൈവത്തെക്കുറിച്ചുള്ള ഭാവന പിൽക്കാലത്തുണ്ടായതല്ലെന്നു് സമർത്ഥിയ്ക്കുവാൻ വല്ല ന്യായവുമുണ്ടോ?" എന്നാണു്. ശരി, പിൽക്കാലത്തുണ്ടായതാണെന്നു് ചരിത്രദൃഷ്ട്യാ തെളിയിയ്ക്കുവാൻ അവർ അശക്തരാണെന്നു് സമ്മ

തിച്ചുകഴിഞ്ഞു. ഇനി മരപക്ഷത്തിൽ വല്ല ന്യായവുമുണ്ടോ എന്നാണ് അന്വേഷിയ്ക്കേണ്ടത്. ദൈവവിശ്വാസം പ്രാചീന മനുഷ്യരിൽ സഹജമായിരുന്നുവെന്നുള്ളതിന് വല്ലതെളിവുമുണ്ടോ? ഈ വിഷയത്തിൽ തെളിച്ചുകൾ ദർശ്യഭൂമിയാണെന്ന് മുമ്പ് പറഞ്ഞിട്ടുണ്ടല്ലോ. എന്നാൽ ലക്ഷ്യങ്ങൾ ദർശ്യഭൂമിയാണെന്നിരുന്നാലും ഉള്ളവയെല്ലാം ആസ്തിക പക്ഷത്തിന് അനുകൂലമാണ്. അവയെ മുന്നായി തരംതിരിയ്ക്കാം.

(1) ആദ്യത്തെ സാക്ഷ്യം ഇന്നുള്ള മനുഷ്യരുടെ സ്വഭാവത്തെക്കുറിച്ചാണ്. യഥാർത്ഥമനുഷ്യർ അന്നും ഇന്നും പ്രധാനസംഗതികളിൽ ഒന്നുപോലെ തന്നെയാണ്. പ്രണയ ക്രോധാദിചികാരങ്ങളിൽ, നമുക്ക് അറിയാവുന്നോടത്തോളം, പൂർവ്വമനുഷ്യനും അധുനാതനമനുഷ്യനും തമ്മിൽ പര്യായഭേദം വ്യത്യാസമൊന്നുമില്ല. പ്രാഥമിക കാല്പങ്ങളിൽ മനുഷ്യരുടെ ചിന്താഗതിയ്ക്കും ചികാരഗതിയ്ക്കും യാതൊരു വ്യതിയാനവും സംഭവിച്ചിട്ടില്ല. ആദിമനുഷ്യന്റെ തലയോട്ട് ആധുനികമനുഷ്യന്റെ തലയോട്ടിൽ നിന്നും തിരിച്ചറിയുവാൻ ആർക്കും കഴിഞ്ഞിട്ടില്ല. തന്മൂലം തലയോട്ടിന്റെ ഉള്ളിലുള്ള സാധനവും ഏതാണ്ട് ഒന്നുപോലെ തന്നെ ആയിരുന്നിരിക്കണം. അവരുടെ പ്രണയഗതി എങ്ങനെയായിരുന്നുവെന്നറിയാൻ കഴിയാതെ, ഇക്കാലത്തുള്ള പ്രണയികളുടെ ചേഷ്ടകൾ അവലോകനം ചെയ്താൽ മതി. അതുപോലെതന്നെ—പോരാ, അതിനേക്കാൾ ഉപരിയായി—ഈശ്വരവിശ്വാസംപോലെ സർവ്വപ്രധാനമായ ഒരു കാല്പത്തിൽ ഇന്നുള്ള ആളുകളുടെ വിചാരരീതി അക്കാലത്തുണ്ടായിരുന്നവരുടെ ചിന്താഗതിയെ ദൃഷ്ടാന്തീകരിയ്ക്കുമെന്നു പറയാനാതിൽ

M/L
PAU

വലിയ അബദ്ധമില്ല. പ്രകൃതിനിരീക്ഷണം ചെയ്യുന്ന ഇന്നത്തെ ഒരു സാധാരണ മനുഷ്യൻ—പരമ്പരാസിദ്ധമായ വിശ്വാസമൊന്നുമില്ലാത്ത ഒരു ഗ്രാമീണൻ—വിവിധഭേദനാമെ സങ്കല്പിക്കുന്നതായി നമുക്ക് വല്ലപ്പോഴും അനുഭവപ്പെട്ടിട്ടുണ്ടോ? അവൻ പ്രകൃതിയ്ക്കപ്പുറം വല്ലതും കാണുന്നുണ്ടെങ്കിൽ, അനന്തമായ ഏതോ ഒരു ശക്തിയാണ്, ഭിന്നശക്തികളല്ല, അവന്റെ വിചാരവീഥിയെ അധിരോഹണം ചെയ്യുന്നത്. പ്രാചീനമനുഷ്യൻ കേവലം ഒരു ശിശുവായിരുന്നുവെന്ന് വിചാരിയ്ക്കുന്നതിൽപരം അബദ്ധം മററൊന്നില്ല. ശിശുക്കൾ ഇന്നുമുണ്ട്, അന്നുമുണ്ടായിരുന്നു. പക്ഷെ അന്നുള്ളവർ എന്നും ശിശുക്കളായിട്ടല്ല ജീവിച്ചത്. തന്നിമിത്തം നമ്മുടെ ശിശുക്കളുടെ മനസ്ഥിതി പ്രായംചെന്ന പൂർണ്ണനാരിൽ ആരോപിയ്ക്കുന്നത് മഹാ സാഹസമാണെന്ന് പറയേണ്ടിയിരിയ്ക്കുന്നു. പ്രകൃതിയുടെ രാമണീയകവ്യം ശക്തിയും കണ്ട് മതിമാന ഒരു നാടൻ ഇപ്പോൾ സൂര്യനേയും ചന്ദ്രനേയും മേഘങ്ങളേയും ഭിന്നഭിന്നമൂർത്തികളായി സങ്കല്പിയ്ക്കാതെ, നിശ്ചിതരൂപനല്ലെങ്കിലും മഹത്തരനായ ഒരു ജഗന്നിധന്താവിനെ പ്രകൃതിയിൽ നിരീക്ഷിയ്ക്കുന്നുണ്ടെങ്കിൽ, അക്കാലത്തുണ്ടായിരുന്നവരും തത്തുല്യമായ മനോഭാവത്തോടെ വർത്തിച്ചിരുന്നുവെന്ന് പറയുന്നതിൽ എന്താണ് അസാധാര്യം?

(2) ഇപ്പോഴും അവിടവിടെ കാണപ്പെടുന്ന മേൽപ്പട്ടണങ്ങളുടെ മാനസികവ്യാപാരമാണ് രണ്ടാമത്തെ സാക്ഷ്യം. പുരാതനമനുഷ്യൻ ഇന്നത്തെ കാടന്മാരേപ്പോലെ ആയിരുന്നുവെന്ന് വിചാരിയ്ക്കുന്നപക്ഷം, കാടന്മാർ ദൈവത്തെക്കുറിച്ച് എന്തു സങ്കല്പിയ്ക്കുന്നുവെന്നുള്ള അന്വേഷണം പ്രാചീന

മനുഷ്യരുടെ വിചാരഗതിയെ നിശ്ചയിച്ചുകാണിയ്ക്കുവാൻ പ
 ്രാപ്തമാണ്. അകൃത്രിമങ്ങളും പരിഷ്കാരദശകൾ തരണം
 ചെയ്യാതെ അഭേദമായി നിലനിന്നിട്ടുള്ളവയുമായ മിക്ക മ്ലേ
 ങ്കസമുദായങ്ങളും ഏകദൈവത്തിലാണ് വിശ്വസിക്കുന്ന
 ത്. വാമനന്മാർ (Pygmies), ആസ്രൂചിയായിലേ ചില കാ
 ട്ടുമനുഷ്യർ, എന്നിവരേക്കുറിച്ചുള്ള അന്വേഷണത്തിൽ നി
 ന് അവിഭക്തമായ ഒരു മഹാശക്തിയിൽ അവർക്ക് വിശ്വാ
 സമുണ്ടായിരുന്നുവെന്ന് തെളിയുന്നു. ആസൂർമാൻ ദ്വീപി
 ലേ പ്രാകൃത മനുഷ്യർക്കു തത്തുല്യമായ വിശ്വാസമുണ്ടായിര
 ന്വെന്നുള്ളതിന് ബലവത്തായ ലക്ഷ്യങ്ങളുണ്ട്. ഒരു മ്ലേ
 ങ്കസമുദായം പലേ അപസ്ഥാന്തരങ്ങൾ തരണം ചെയ്തിട്ടു
 ണ്ടെങ്കിൽ, ആ സമുദായത്തിന്റെ ആദിമ ഭാഗങ്ങളിൽ അതി
 ന്റെ ഈശ്വരവിശ്വാസം അകൃത്രിമവും നിർമ്മലവുമാണെ
 ന്നും, പരിഷ്കാരത്തിന്റെ അനന്തര ഭാഗങ്ങളിലാണ് വിശ്വാ
 സം ഭ്രഷ്ടിതമായിട്ടുള്ളതെന്നും വിശദമാണ്. വൈദികകാ
 ലത്തുണ്ടായിരുന്ന ആയുർവ്വേദങ്ങളുടെ വിശ്വാസവും അനന്തരഘ
 ട്ടമായ പൗരാണികകാലത്തു് നടപ്പിൽ വന്ന വിശ്വാസവും
 തമ്മിൽ താരതമ്യം ചെയ്യുമ്പോൾ, ആദ്യത്തേതു് രണ്ടാമത്തേ
 തിന്നേക്കാൾ നിർമ്മലമായിരുന്നുവെന്ന് അനുമാനിക്കാവുന്നതാ
 ണ്. അതുപോലെ ദ്രാവിഡന്മാരുടെ ഇടയിൽ കാളി, ക്രൂരി,
 മുതലായ മുന്തികൾക്ക് പ്രാബല്യം സിദ്ധിച്ചതു് പരിഷ്കാര
 ത്തിന്റെ അനന്തരഭാഗങ്ങളിലാണ്. ഈ സാക്ഷ്യങ്ങളിൽ
 നിന്ന് അനുമാനം ചെയ്യേണ്ടതു്, മനുഷ്യരുടെ ഈശ്വരവി
 ചാരം വിശേഷത്തിൽ നിന്ന് സാമാന്യത്തിലേയ്ക്കല്ല, നേരേ
 മറിച്ച് സാമാന്യത്തിൽനിന്ന് വിശേഷത്തിലേയ്ക്കാണ് പ്ര
 വഹിയ്ക്കുന്നതെന്നതത്രെ.

(3) മനുഷ്യൻ ആദ്യം ഒരു അനന്തശക്തിയെ ലഭിച്ചു, ഭിന്നവ്യക്തികളെയാണ് ആരാധിച്ചിരുന്നതെന്ന് വിചാരിയ്ക്കുന്നതായാൽ, ഈ വ്യക്തികൾ അന്യോന്യം ലയിച്ചു ഏകശക്തിയായിത്തീർന്നു എങ്ങനെയാണെന്നുള്ള ഒരു ചോദ്യം ശേഷിക്കുന്നുണ്ട്. നാനാമൂർത്തികളെ സങ്കല്പിച്ചിരുന്ന മനുഷ്യൻ അവയെ എല്ലാം ഉപേക്ഷിച്ച് ഒരുശക്തിയിൽ മാത്രം വിശ്വസിയ്ക്കുവാൻ കാരണമെന്ത്? ഈ മാനസാന്തരം സഭാഭാവമാണോ? മനുഷ്യബുദ്ധി വ്യക്തിപരമായി വ്യാപരിച്ചു തുടങ്ങിയതാൽ, വ്യക്തിപരമായ വിശ്വാസം ഉപേക്ഷിച്ച് ദ്രവ്യരത്നമാവുകയാണ് വേണ്ടത്. ദേശപ്രതിപത്തി എങ്ങനെയാണ് പ്രത്യക്ഷപ്പെടുന്നതെന്ന് നോക്കുക. ഒരു ദേശത്തോടു് നമുക്ക് സുസ്ഥിരമായ പ്രതിപത്തി ഉണ്ടായി കഴിഞ്ഞതാൽ, ഈ പ്രതിപത്തിയ്ക്ക് കാലാന്തരത്തിൽ ദാർശ്യം വർദ്ധിച്ചുകൊണ്ടിരിയ്ക്കുവാനാണ് എളുപ്പം. ഏതു ചോലെയെന്നാൽ:— ഒരു പാത്രത്തിൽനിന്ന് കുറെ ഉപ്പുവെള്ളം തിണ്ണയിൽ ഒഴിയ്ക്കുക. ഈ വെള്ളം അല്പസമയത്തേയ്ക്ക് നിശ്ചിതരൂപം അവലംബിയ്ക്കാതെ തിണ്ണയിൽ പരന്നുകൊണ്ടിരിയ്ക്കും. കുറച്ചുനേരം കഴിഞ്ഞാൽ ഉപ്പു അവിടവിടെ ഘനീഭവിച്ചു തുടങ്ങുന്നു. വെള്ളത്തിൽ ലയിച്ചിരുന്നപ്പോൾ ഒന്നായിക്കിടന്നിരുന്ന ഉപ്പു ഇപ്രകാരം പല സ്ഥലങ്ങളിൽ ഉറയ്ക്കുന്നു. ഇതുചോലെയെന്ന് സ്വരാജ്യ സ്റ്റേഫത്തിന്റെ സ്വഭാവം. ഇതുചോലെയെന്നെയാണ് സ്വന്തമായ ആരാധനാമൂർത്തികളുടെ പേരിൽ മനുഷ്യർക്കുണ്ടാവുന്ന വിശ്വാസം. കാലം കഴിയുന്നതോടും ഈ വിശ്വാസം അധികമധികം ഘനീഭവിയ്ക്കുകയല്ലാതെ സാമാന്യത്തിലേ

യ്ക്കും ഉയരുകയെന്നുള്ളതു മനുഷ്യസംധാരണമല്ല. അങ്ങനെ ഒരു മാനസാന്തരം സംഭവിച്ചതുകൊണ്ടു ചരിത്രത്തിൽ യാതൊരു ലക്ഷ്യവും ഇല്ലതന്നെ.

ഇത്രമാത്രമേ ഈ വിഷയത്തെക്കുറിച്ച് നമുക്ക് അറിവാൻ നിവൃത്തിയുള്ളൂ. നമ്മുടെ അറിവിൽ പെട്ടേടത്തോളം ആദിമനുഷ്യർ ഒരു മഹാശക്തിയിൽ വിശ്വാസമുണ്ടായിരുന്നുവെന്നും അനേകവും ബീഭത്സവുമായ ആരാധനാമൂർത്തികൾ പിൽക്കാലത്തുണ്ടായവയാണെന്നും സമ്മതിക്കുന്നതാണിത്. ഈശ്വരവിശ്വാസത്തിന്റെ ഉത്ഭവം നീചവും മേൽമുറിയുമായ വികാരങ്ങളിൽ നിന്നാണെന്ന് കാണിക്കുവാൻ വേണ്ടി നാസ്തികന്മാർ ഇന്നോളം കൊണ്ടുവന്നിട്ടുള്ള സിദ്ധാന്തങ്ങൾ ചരിത്രദൃഷ്ടിയാ അയഥാർത്ഥവും യുക്തിദൃഷ്ടിയാ അസാധുവുമാണ്.

സാർവ്വത്രികവും സാർവ്വദികവും സാർവ്വജനീനവുമായ ഈ ആസ്തികബോധം എങ്ങനെ ഉണ്ടായി? മനുഷ്യബുദ്ധി ഒരു മിഥ്യാസങ്കല്പത്തിൽ കിടന്നു കഴങ്ങുകയായിരുന്നോ? കേവലം സാമൂഹ്യജീവിതം കൊണ്ടാണോ മനുഷ്യർ ഒരേ ഒരു മിഥ്യാസങ്കല്പത്തിന് അടിമപ്പെട്ടത്?

മനുഷ്യബുദ്ധി തുരുത്തരമായും പലപ്പോഴും വൃത്തിമലിപ്പിച്ചിട്ടുണ്ടെന്ന് ആരും വിസമ്മതിക്കുന്നില്ല. വിശിഷ്ടരേ സമുദായത്തിൽ ജീവിക്കുന്നവർ ചിലപ്പോൾ ഒരേ അബദ്ധത്തിന് വശംഗതരാകുവാൻ എളുപ്പമുണ്ടെന്നും സമ്മതിക്കണം. പക്ഷെ ആസ്തികബോധംപോലെ സ്വസംധാരണമായ ഒരു സങ്കല്പം കേവലം മിഥ്യയാണെന്നു വരട്ടെ— എന്നാൽ

മനുഷ്യബുദ്ധി സത്യഗ്രഹണത്തിനു പര്യാപ്തമാണോ എന്നു തന്നെ സംശയിക്കേണ്ടതായിട്ടാണ് ഇരിക്കുന്നത്. സത്യം എന്നാണ് ഉണ്ടെങ്കിൽ, മനുഷ്യൻ അതു ഗ്രഹിക്കുവാൻ കഴിവുണ്ടെങ്കിൽ, അവന്റെ ജ്ഞാനം കേവലം വ്യാമോഹമല്ലെങ്കിൽ, അവന്റെ മനസ്സിനു സത്തായ നിഴലിയ്ക്കുവാനുള്ള ശക്തിയുണ്ടെങ്കിൽ, അവന്റെ ചിന്താകശഖതപം കേവലം വൃതമല്ലെങ്കിൽ, വിചാരം വസ്തുവിന്റെ മായയാണെങ്കിൽ, സ്വതന്ത്രവും അസ്വതന്ത്രവും പ്രാകൃതവും പരിഷ്കൃതവും ആയ സർവ്വ വിചാരങ്ങളുടേയും കേന്ദ്രമായിത്തീർന്നിട്ടുള്ള ഒരു തത്വത്തിന് യാഥാർത്ഥ്യത്തിന്റെ സ്പർശംപോലുമുണ്ടെങ്കിൽ, അർബ്ബഗായ കാട്ടാളന്മാരും വിജ്ഞാനസോപാനത്തിൽ ഏറ്റവും ഉയർന്നു നില്ക്കുന്ന ചിന്തകന്മാരും, സോക്രട്ടീസ്, പ്ലേറ്റോ, ശങ്കരാചാര്യർ, അരിസ്റ്റോട്ടിൽ, ഡെക്കാർട്ട്, സ്പിനോസാ, ക്യാൻറ് മുതലായ മനീഷികളും, കോപർണിക്കസ്, ഗലീലിയോ, കെപ്ലർ, ന്യൂട്ടൺ, ലാവെരിയർ, ഹെർഷൽ മുതലായ ജ്യോതിശ്ശാസ്ത്രജ്ഞന്മാരും ബെർസീലിയസ്, സ്കോലിയർ, ഷെവറിയുൾ, ഡേവി, ഡാൾട്ടൺ തുടങ്ങിയ രസതന്ത്രജ്ഞന്മാരും, ക്രവിയർ തുടങ്ങിയ ഭൂഗർഭശാസ്ത്രജ്ഞന്മാരും, ഹാൾ, ആംപീർ, ഗാൽവാനി, വോൾട്ട്, ഫാർഡെ, ജൂൾ, മാക്സ് വെൽ, കെൽവിൻ പ്രഭൃ തുടങ്ങിയ പ്രകൃതി ശാസ്ത്രജ്ഞന്മാരും, പാസ്റ്റർ, ലിസ്റ്റർ, തുടങ്ങിയ ജീവിശാസ്ത്രജ്ഞന്മാരും അസാക്ഷ്യകവാദിദശനന്മാരും സാഹിത്യകാരന്മാരും പണ്ഡിതന്മാരും ആദരിച്ചിട്ടുള്ളതും ബുദ്ധൻ തുടങ്ങിയ വിജ്ഞാനാർ നിഷേധിച്ചിട്ടില്ലാത്തതുമായ ഒരു സിദ്ധാന്തത്തിന് വല്ല പ്രാമാണ്യവുമുണ്ടെങ്കിൽ, ഇത്രമാത്രം ജനസമ്മതിയും

സാർവ്വത്രികതപവുമുള്ള ഒരു സങ്കല്പം നമ്മുടെ ബഹുമാനത്തേയും വിശ്വാസത്തേയും അർഹിക്കുന്നുണ്ടെന്നു പറയാതെ കഴികയില്ല.

പക്ഷെ പ്രസ്തുത വാദം തനിച്ചുനോക്കുമ്പോൾ ഒരു നിരീശ്വരൻ മക്കടമുഷ്ടിപിടിയ്ക്കുവാൻ അവകാശമുണ്ടെന്നുള്ള കാര്യം ഇവിടെ വിസ്തരിയ്ക്കുന്നില്ല. “ആരോക്കെ എന്തൊക്കെ പറഞ്ഞാലും എനിയ്ക്കു അതു സ്വീകാർത്ഥമായി തോന്നുന്നില്ല; അന്യരുടെ അഭിപ്രായങ്ങൾ ആരരിയ്ക്കുവാൻ ഞാൻ തയാറല്ല” എന്ന് അയാൾക്കു പറയാവുന്നതാണ്. അതുകൊണ്ടു തന്നെയാണ് സർവ്വസാധാരണതപം ആസ്പദീകരിച്ചുള്ള ഈ വാദം ഇവിടെ ഒടുക്കത്തിൽ മാത്രം എടുത്തുകാണിയ്ക്കുന്നത്. മുൻ ഭാഗങ്ങളിലുള്ള ന്യായങ്ങൾ എടുത്തുപറയുന്ന ശേഷമാണ് ഇതു പര്യാലോചിയ്ക്കുന്നതെങ്കിൽ, ആസ്തിക്യസിദ്ധാന്തത്തിന്റെ സാധുത നിർമ്മത്സരബുദ്ധിയായ ഏവനും അപ്രതിഷേധ്യമായി തോന്നാതിരിയ്ക്കുകയില്ല.

ഈ വാദ രീതിയെ പ്രതിഷേധിക്കുന്നവരുടെ ചില ആക്ഷേപങ്ങളും ഇവിടെ പര്യാലോചനീയമാണ്:—

1) “സൂർ്യൻ ഭൂമിയെ പ്രദക്ഷണം ചെയ്യുന്നുവെന്നു ഒരു കാലത്തു ജനങ്ങൾ പരക്കെ വിശ്വസിച്ചിരുന്നു: നിങ്ങൾ പൂജിക്കുന്ന അരിസ്റ്റോട്ടൽപോലും ഇപ്രകാരമാണ് വിശ്വസിച്ചിരുന്നത്. ആധുനിക ശാസ്ത്രജ്ഞന്മാരകട്ടെ അതു തെറ്റാണെന്ന് തെളിയിച്ചിരിക്കുന്നു. അതുപോലെ തന്നെ ദൈവവിശ്വാസവും മിഥ്യയാണെന്ന് ഒരു കാലത്തു ശാസ്ത്രജ്ഞന്മാർ തെളിയിച്ചുക്കാം.”— ഇപ്രകാരമാണ് ഒന്നാമ

ഞെ ആക്ഷേപം. കൊള്ളാം. പക്ഷേ കേവലം സാദൃശ്യത്തെ ആസ്പദമാക്കുന്ന ന്യായങ്ങൾ നല്ലവണ്ണം പരിശോധന ചെയ്യപ്പെടേണ്ടവയാണ്. “ഇതുപോലെതന്നെ” എന്നു പറഞ്ഞതുകൊണ്ട് കാര്യമായോ? “ഇതുപോലെ” തന്നെയെന്നോ ആസ്തികൃതിയാണോ? ഭ്രമി സൂത്രനെ പ്രദക്ഷണം ചെയ്യുന്നവെന്നോ സൂത്രൻ ഭൂമിയെ പ്രദക്ഷണം ചെയ്യുന്നവെന്നോ തീരുമാനിക്കുന്നത് ഇടിയദപാരാ ലഭിക്കുന്ന സാക്ഷ്യങ്ങൾ ആധാരമാക്കിയുള്ള അനമാനത്താലാണ്. ഈ സാക്ഷ്യങ്ങൾ അപൂർണ്ണമാണെങ്കിൽ, അഥവാ അവയെക്കുറിച്ചുള്ള അനമാനം അസൂചകാണെങ്കിൽ, അബലമായ ധാരണകൾ പ്രബലപ്പെടുവാൻ ഇടയുണ്ട്. ഇടിയങ്ങൾക്കു പ്രപഞ്ചത്തെ മാത്രമേ നിർദ്ധാരണം ചെയ്യാൻ സാധിക്കുകയുള്ളൂ. ഈ നിർദ്ധാരണം തന്നെയും പലപ്പോഴും അപൂർണ്ണമാണ്. കാലാന്തരത്തിൽ അതു ക്രമേണ പൂർണ്ണമായിത്തീർന്നുവെന്നു വരാം. എന്നാൽ ആസ്തികൃതത്തെക്കുറിച്ചുള്ള വാദം ഇപ്രകാരമല്ല. അതു പ്രപഞ്ചത്തെല്ലാ പ്രപഞ്ചത്തിന്റെ നിദാനമായ സത്തയെ ആണ് പുറസ്തരിക്കുന്നത്. ഭേദതികശാസ്ത്രം എത്രതന്നെ അഭിപ്രായപ്പെട്ടാലും പരമമായ സത്ത അതിന് എന്നും അപ്രാപ്യമായിരിക്കുകയേയുള്ളൂ. നേരേമറിച്ചു ബുദ്ധിയുടെ വ്യാപാരരീതി സദാ അഭേദമായതുകൊണ്ട് ഈ വ്യാപാരരീതിയിൽ നിന്നുളവാകുന്ന ആസ്തികൃതബോധവും അഭേദമായിത്തന്നെയായിരിക്കും. മനുഷ്യബുദ്ധിയുടെ ഘടനയ്ക്ക് സാരതരമായ ഒരു വൃതിയാനം ഉണ്ടാകാതിരിക്കുന്ന കാലത്തോളം ആസ്തികൃതത്തിന്റെ സാധുത അപ്രതിഷേധ്യമായിരിക്കും. അങ്ങനെ ഒരു വൃതിയാനം മനു

ഘൃണ്യുദ്ധിയിൽ സംഭവിച്ചിട്ടുണ്ടെന്ന് പരിനാമമതലോന്തമാ
കുടുംബം സമർത്ഥിക്കുവാൻ കഴിഞ്ഞിട്ടില്ല. ബുദ്ധിയുടെ
പ്രവൃത്തിരംഗം വിസ്തൃതമായിട്ടുണ്ടെന്നുള്ളതല്ലാതെ ബുദ്ധിയു
ടെ പ്രവൃത്തിക്കു യാതൊരു മാറ്റവും ശാസ്ത്രാഭിവൃദ്ധിക്കുണ്ടു
ണ്ടായിട്ടില്ല.

2) ആസ്തികൃഷ്ടബാധാ ഭയത്തിൽ നിന്നാണ് ഉള്ളവ
യതെന്നുള്ള ആക്ഷേപം ഇതിന് മുമ്പ് സൂചിപ്പിച്ചിട്ടുണ്ടു
ല്ലൊ. മനുഷ്യന്റെ പ്രകൃതിജ്ഞാനം വർദ്ധിക്കുന്തോറും ഭ
യം ഇല്ലാതാവുകയും ഈശ്വരവിശ്വാസം നശിക്കുകയും ചെയ
യുമെന്നാണ് ഈ ആക്ഷേപത്തിന്റെ ഉദ്ദേശം. ഭയം ഈ
ശ്വരവിശ്വാസത്തെ പ്രബലപ്പെടുത്തിയിട്ടുണ്ടെന്നുള്ള കാര്യം
തോൻ വിസമ്മതിക്കുന്നില്ല. പക്ഷെ ഈശ്വരവിശ്വാസ
ത്തിന്റെ കാരണമാണ് ഭയം എന്ന് പറയാൻ യാതൊരു
ന്യായവും കണ്ടെന്നില്ല. ഈ ആക്ഷേപം സാധുവാകണ
മെങ്കിൽ പ്രകൃതിജ്ഞാനം വർദ്ധിക്കുന്തോറും ഈശ്വരവിശ്വാ
സം ഇല്ലാതാവുകയാണു വേണ്ടത്. പക്ഷെ സർവ്വസമ്മത
ന്മാരായ പ്രകൃതിശാസ്ത്രജ്ഞന്മാരുടെ ചരിത്രം ഈ ആക്ഷേ
പത്തെ ഭർച്ചലപ്പെടുത്തുന്നു. മുൻപറഞ്ഞ ശാസ്ത്രജ്ഞന്മാർ
പഴമക്കാരാണെന്ന് വല്ലവർക്കും ആക്ഷേപമുണ്ടെങ്കിൽ അവ
ർ സർ ഒലിവർ ലോസ്ലിന്റെ കൃതികൾ വായിക്കട്ടെ.

3) ഈശ്വരവിശ്വാസം മതാചാര്യന്മാരുടെ തന്ത്ര
ത്താലും രാജാക്കന്മാരുടെ പ്രാബല്യത്താലും സ്ഥാപിക്കപ്പെട്ട
താണെന്നത്രെ വേദാന്തരക്ഷേപം. ഈ തന്ത്രവും പ്രാബല്യ
വും ചിലപ്പോൾ ചിലകാലങ്ങളിലും പ്രയോഗിക്കപ്പെട്ടിട്ടുണ്ടാ
യിരിക്കാം. പക്ഷെ എല്ലാകാലങ്ങളിലും എല്ലാ ദേശങ്ങളിലും

ലാ ഞെപോലെ പടന്നു ചിട്ടിച്ചിട്ടുള്ള ഒരു വിശ്വാസത്തിന്റെ കാരണം പറയാൻ പാടുള്ളവർ മതചാർച്ചയ്ക്കും രാജാക്കന്മാർക്കും കണ്ണടച്ചു ശകരിച്ചാൽ മാത്രം പോരാ. ഈ മതചാർച്ചയുടെ തന്ത്രങ്ങളും രാജാക്കന്മാരുടെ പ്രാബല്യവും ഫലവത്തായിത്തീർന്നു തന്നെ മനുഷ്യരിൽ സ്വാഭാവികമായി വേരൂന്നിയിട്ടുള്ള ആസ്തികൃപയോടുകൂടെ ഉണ്ടല്ലോ? ഗ്രീസിൽ രാജാക്കന്മാർ ഭ്രഷ്ടരായ ഉടനെ ജനങ്ങൾ നിരീശ്വരന്മാരായിത്തീരുകയെന്നോ ചെയ്തു? സോക്രട്ടീസ് മതചാർച്ചയുടെ തന്ത്രങ്ങൾ പ്രതിഷേധിച്ചശേഷം നിരീശ്വരത്വം കൈവരിക്കുകയാണോ ചെയ്തു? തന്ത്രശാലികളായ ആചാർച്ചന്മാരും സ്വാധീപത്വം സ്ഥാപിക്കുവാൻ മതത്തെ കൂട്ടിച്ചിട്ടു രാജാക്കന്മാരും പണ്ടു ഉണ്ടായിരുന്നവെന്നും ഇന്നും ഉണ്ടായിരിക്കുമെന്നും ഞാൻ സമ്മതിച്ചുകൊള്ളുന്നു. പക്ഷെ ഇത്രമാത്രം സർവ്വസാധാരണമായ ഒരു വിശ്വാസത്തിന്റെ സമർത്ഥകാരണം മറ്റൊന്നായിരിക്കണമെന്നു മാത്രമേ ഞാൻ സിദ്ധാന്തിക്കുന്നുള്ളൂ.

4) “ആസ്തികന്മാരുടെ ദൈവം ഒന്നല്ലല്ലോ. ചിലർ ദൈവം സഗുണനാണെന്നും മറ്റുചിലർ ദൈവം നിർഗുണനാണെന്നും ചിലർ ദൈവം ഒന്നേയുള്ളുവെന്നും മറ്റുചിലർ അനേകദൈവന്മാരുണ്ടെന്നും സമർത്ഥിക്കുന്നു. ആ സ്ഥിതിക്ക് ആസ്തികൃപാവിശ്വാസത്തിന് എന്തു സാധുതയുണ്ടാകൂമു?” എന്ന് ഒരു കൂട്ടർ ചോദിക്കുന്നു. ശരി. പക്ഷെ ഈ വൈചരീത്വത്തിൽത്തന്നെ ഒരു കാര്യം അനുഭവമല്ലയോ? അതായതു, പ്രകൃത്യതീതമായ ഏതോ ശക്തിയുണ്ടെന്ന് അവരെല്ലാവരും വിശ്വസിക്കുന്നു. ദൈവം ഉണ്ടെന്നു

ഉൽപ്പത്തിന്റെ ന്യായം സുഗ്രഹമാണ്. അതുകൊണ്ടാണ് എല്ലാവരും ആസ്തികൃത്തെ മുറുകെപ്പിടിയ്ക്കുന്നത്. എന്നാൽ ദൈവത്തിന്റെ സ്വഭാവം, എണ്ണം, എന്നിവയെക്കുറിച്ചുള്ള ന്യായങ്ങൾ സാധാരണക്കാരന്മാർക്കു ദുർഗ്രഹമാത്രം. അതുകൊണ്ടാണ് അക്കാർക്കു തമ്മിൽ മേൽപറഞ്ഞ അഭിപ്രായവ്യത്യാസം കാണുന്നത്.

5) “മനുഷ്യരുടെ ആഗ്രഹങ്ങൾ പലപ്പോഴും അഭിപ്രായങ്ങളിൽ കലശലായിക്കൊണ്ടു്. ദൈവം ഉണ്ടാകണമെന്നു് മനുഷ്യർ ആഗ്രഹിയ്ക്കുന്നു. അതുകൊണ്ടു് ദൈവമുണ്ടെന്നു് അവർ ശരിയ്ക്കുന്നു” എന്നൊരാക്ഷേപവും ഇങ്ങനെയുള്ളവൻ കേട്ടിട്ടുണ്ടു്. പക്ഷെ സംഗതിയുടെ യാഥാർത്ഥ്യം ഇപ്രകാരമാണോ? ദൈവം ഉണ്ടാകണമെന്നു് മനുഷ്യർ ആഗ്രഹിക്കുമ്പോഴും മനുഷ്യൻ പ്രകൃത്യാ സ്വപാതന്ത്ര്യപ്രിയനാണു്. പാതന്ത്ര്യം അവനു് ഇഷ്ടമല്ല. ഭരണകർത്താവു് എത്രതന്നെ മഹാനായാലും അഭിമതപം അവനു് പ്രാണസങ്കടമാണു്. തന്മൂലം നമ്മുടെ സ്വാഭാവികമായ ആഗ്രഹം ദൈവം ഉണ്ടാകണമെന്നല്ല, നേരെ മറിച്ചു്. എന്നിട്ടും മനുഷ്യർക്കു് ആസ്തികൃതിവിശ്വാസം ഉണ്ടാകുന്നതു് അവരുടെ ആഗ്രഹത്തെക്കുറിയുന്ന ഒരു സത്യാ അവരുടെ ബുദ്ധിയെ പ്രയോജിപ്പിക്കുന്നതുകൊണ്ടല്ലെങ്കിൽ മറ്റൊന്നുകൊണ്ടു്? ”

6) “ദൈവം ഉണ്ടോ ഇല്ലയോ എന്ന് എനിക്കറിയാൻ വല്ല” എന്നു പറഞ്ഞു ചിലർ വിനയം അഭിനയിച്ചു. ആസ്തികൃതിവിശ്വാസത്തിൽ നിന്നു് ഒഴിയുവാൻ ശ്രമിയ്ക്കുന്നുണ്ടു്. ഈ വിനയം വാസ്തവത്തിൽ ഒരു ഭക്തിമാണെന്നു് അല്ല അ


ലോചിച്ചാൽ അവർക്കുതന്നെ മനസ്സിലാകും. ലോകോത്തമനായ മഹാത്മാർ ഉൾപ്പെടെയുള്ള എല്ലാവരും ആദരിക്കുന്ന ഒരു സത്യാന്ത നിഷ്ഠയിക്കുവാൻ പഠിപ്പിക്കുന്ന ഒരു മന്ത്രം പാവാൻ ശ്രമിക്കാതെ അജ്ഞാതപഥത്തിൽ അഭയം പ്രാപിക്കുന്നത് യഥാർത്ഥത്തിൽ ആത്മാഭിമാനത്തിന്റെ വ്യാജഭാവംകൊണ്ടാണെന്നു വേണം വിചാരിപ്പാൻ. അതു അവർക്കുതന്നെ അറിയുന്നുണ്ടോ എന്ന് സംശയിക്കുന്നു. വാസ്തവത്തിൽ ഈ അജ്ഞാതപഥം യുക്തിസിദ്ധമല്ലെന്നും ചിന്തയുടെ ആരംഭവും അവസാനവും ആസ്തികൃതത്തെത്തന്നെയാണ് ആശ്രയിച്ചിരിക്കുന്നതെന്നും രണ്ടാമദ്ധ്യായത്തിൽ നിന്ന് തെളിയുന്നതാണ്. “എനിക്കുറിയാൻ വയ്യ” എന്നു പറയുന്നതിന്റെ താല്പര്യം “ദൈവമുണ്ടെന്നു നിങ്ങൾ തീർത്തു പറയുന്നതു തെറ്റാണ്” എന്നല്ലയോ? തെറ്റാണെങ്കിൽ തെറ്റുതീർപ്പുവാൻ ശ്രമിക്കുകയാണ് വേണ്ടതു്. അതിനു പകരം ഉദ്ധതമായ ഈ മൗനം അവലംബിക്കുന്നതിൽ യാതൊരു തർക്കമില്ല.

ഈ ആക്ഷേപങ്ങളിൽ നിന്ന് ഒരു കാര്യം ഗ്രഹിക്കേണ്ടതുണ്ട്. ഭൃഗുവും തൊട്ടാവാടി ന്യായവും ‘വിശ്വാസി’കൾക്കു മാത്രമല്ല ഉള്ളതെന്നും സ്വതന്ത്രചിന്തകന്മാർ എന്ന് അഭിമാനിക്കുന്നവർ വാസ്തവത്തിൽ ദൃശ്യപ്രപഞ്ചത്തിന്റെയും തൽസംബന്ധമായ ശാസ്ത്രങ്ങളുടേയും പാരതന്ത്ര്യത്തിൽനിന്ന് വിമുക്തരായിട്ടില്ലെന്നും മനസ്സിലാക്കുവാൻ പ്രയാസമില്ല. ശാസ്ത്രങ്ങൾ മനുഷ്യർക്കു ഏറ്റവും ഉപയോഗപ്രദങ്ങൾ തന്നെ. പക്ഷെ അവ മനുഷ്യബുദ്ധിയെ സ്വതന്ത്രമാക്കുന്നതിനുപകരം അതിനെ സങ്കുചിതമാക്കിയെടുക്കാൻ

അവയിൽനിന്നുള്ള ഗുണമോ ഭോഷമോ ഏതാണെന്ന് അധികമെന്ന് നിർണ്ണയിക്കുവാൻ പണി. ഇതാണെന്ന് ആധുനിക ലോകത്തിന്റെ രോഗബീജം. ശാസ്ത്രങ്ങൾ ബുദ്ധിയുടെ പിന്താസപാതരൂപത്തെ കവന്നെടുത്തിരിയ്ക്കുന്നു. മൂക്കിന് താഴെയുള്ള തൊഴികെ മറ്റു യാതൊന്നും യഥാർത്ഥമല്ലെന്നു പറയുവാൻ അവ മനുഷ്യരെ പ്രേരിപ്പിക്കുന്നു. തന്മൂലം അഗ്നിയെക്കുറിച്ചുള്ള പഴഞ്ചൊല്ല് പ്രവഞ്ചശാസ്ത്രങ്ങൾക്കു ബാധകമാണ് -- **A good servant, but a bad master.**







M
P